

21 ЛІПЕНЯ 1995 г.

№ 29 (3801)

Кошт 2 000 руб.

Алесь ЗВОНАК

РЭКВІЕМ

I
Мінуламу назад няма звароту,
У сударгах канае тлумны век.
Са свістам, з гікам гнаны за вароты
Той, хто рубаж дазволу перасек.

Я сам з тых бітых, гнаных, катаваных,
Хто ў першай квадры веку сілы клаў
За адраджэнне людства, а не Здані,
Што па еўропах швэндацца ўсчала.

Не для таго прыйшоў я з Краю Ночы,
Каб сцяўшы ў сэрцы горкую тугу,
Убачыць, як тваю святыню топча
Не даўні варвар, а сучасны гун!

Я ж бачыў, як тапталі сцяг надзеі,
Як апантана дралі на шматкі,
Як сцяг былы на гмах стары уздзелі
Майстры ілжы, руін будаўнікі...

Аднойчы мне сказаў філосаф слынны,
Што ператрушваў старажытны хлам:
Ну, што ты маеш? Дулю з маргарынам?
А кесар кесарава возьме й сам!

Дактрыне той старанна нас вучылі:
Жанчыне — серп, мужчыне — малаток:
Хоць жні, хоць куй, хоць будзь,
як конь у мыле, —
Прыдбаеш вымпел, граматку, значок!

Там, дзе жыве ў законе беззаконне,
Дзе страчаны людскім ахвярам лік,
Прах Генія кіруе нам і сёння
Праз тоўшчу сцен — гранітны маналіт.

Зямля Зямному — мір, спакою лона,
Дзе невядомы кроў, забойства, страх...
Не трэба мумій, мы ж не фараоны,
Нам сціплы крыж радней, чым саркафаг!

II
Як пхалі нас да райскіх тых вытокаў,
Дзе камунізму прозалаць відна!
Расце нявер'е там, дзе шмат прарокаў,
Што рай зямны прарочылі для нас.

А на паверку ўсё лухта і смецце
Высакапарных таных тых дактрын,
Вер ці не вер, хоць плач сабе, хоць смейся,
А вынік, як ні торкайся, адзін!

Такі наш век крывава і скандальны,
Бясхроўна мы бадай што й не жывём,
Прагрэс тэхнічны і рэгрэс маральны
Адзінствам процілегласцей завём!

Вось так! Забітым заадно й забойцам
Як пагалоўю быдла ўлік вядзём.
А слёзы? Кроў? Не ліцца ж ім бясконца
І праз туман крывава свет відзён!

* У сувязі з вельмі высокай цаной на масла
вырашана замяніць дулю (фігу) з маслам на дулю
(фігу) з маргарынам. Значна танней.
(Заканчэнне на стар. 3)



ФЕСТИВАЛІ

КІРМАШ ДЗІВОСАЎ:

ВОСЬМЫ ГОД, У ЧАЦВЁРТЫ РАЗ, ТРЫ ДНІ — І ЎПЕРШЫНЮ!

"Гэта не наша з вамі часіна", — неяк пакутліва прызнаўся мне адзін вядомы кампазітар.

"Гэта не наша з табою часіна", — нібы ўздыхалі знаёмыя вочы паэта, што нудзіўся побач, у чарзе па зарплату. Сімвалічную зарплату, якая знікае хутчэй, чым рухавецца чарга. Чарга дык не сімвалічная, хаця сама па сабе — сімвал. Сімвал — яна, а не Паэт: які час, такі й сімвал. І ўсё ж...

І ўсё ж, людцы мілыя: ну які ж... грэшнік адмовіцца ад свята для душы — хай сабе ў наш ("наш") час, не ў нашу з вамі часіну!

Не давайце веры, што ў "наш" час адно толькі тлум бяседнага стала падсілкуе, усцешыць і нават акрыліць душу! Не спяшайцеся сцвярджаць, што кожнае цяперашняе свята — "балаванне падчас чумы". Успомніце, што "свята" і "святое" — аднаго моўнага караня, таму не пакідайце ж святаў нашых, каб душой не ўмёрлі. Для ўратавання стомленай і збалела душы ёсць мудрасць прыроды і мудрасць музычнай творчасці. Ёсць вечна маладое, поўнае аптымізму, бясконцае ў сваіх размаітых праявах, народнае мастацтва. Свае гаючыя сокі яно не ашчаджае "на потым", аддае поўніцай. "На потым" застаюцца толькі ўспаміны плюс гульня фантазіі.

Уражанні плюс уяўленні ўтвараюць, урэшце, бяздонны кувэрак з неверагодным стракатым начыннем, быццам прыдбаным на нейкім казачным кірмашы. Праз дзень,

• Чытач, які б ён кемлівы ні быў, можа толькі здагадацца, чым такім-гэткім я магла напачаваць свой "кувэрак", аж тры дні паблукваюшы-папуляўшыся, а дзе й палётаўшы, па дзіўным кірмашы, на якім шмат чаго паказвалі, ды амаль не гандлявалі. Чытач, нават не дужа кемлівы, можа здагадацца, што дзень першы пачынаўся з дарогі. А дарога была — як экспазіцыя ў п'есе: ад знаёмства з галоўнымі дзейнымі асобамі да

"ружы, што мусіла стрэліць" (даўжэзную трубу-сурму везлі ў аўтобусе маладыя невядомыя музыкі, якія потым выйшлі ў лідэры фестывалю). Быў нават "элемент афармлення сцэнічнай прасторы" — дзівосны краявід за вокнамі з намёкам на "ландшафтныя дэкарацыі" будучых па-дзей...

Аднак, як і маецца быць у крутой драматургіі, мроі пра ўікэнд на прыродзе аказаліся падманлівымі. Спланаваны з дакладнасцю да паўгадзіны

праз тры, праз тыдзень пачынаеш разумець, што гэта былі не фантазіі сну. Гэта былі зусім праўдзівыя дзівосы, якія не маеш з чым параўноўваць...

А і сапраўды, параўноўваць няма з чым: сёлетні, восьмы ўжо, фестываль "Звіняць цымбалы і гармонік" быў для мяне першы. Вядома, што традыцыя гэтага свята народнай музыкі нараджалася ў "фестывальнай сталіцы" — Віцебску, працягвалася ў Магілёве. Шляхетнае мястэчка Паставы падхапіла (перахапіла? адхапіла? захапіла?) яе чатыры гады таму і, відавочна, аддаваць не збіраецца.

І правільна! Аддаваць добрую традыцыю? Гэта ж усё адно што "аддаваць" традыцыю, "утылізуючы яе, як малакаштоўны прадмет"... Зрэшты, чаго толькі ў нашых традыцыях не бывае...

Ну, а калі казаць ужо зусім сур'ёзна, дык, мяркуючы па тварах і рэпліках заўсёднай, пашчасціла мне заспець самы лепшы з васьмі праведзеных фестывалю. Спрыялі штогадовая вучоба арганізатараў (Міністэрства культуры і друку, упраўленне культуры Віцебскага аблвыканкама, Пастаўскі райвыканкам) на ўласных памылках, напрацоўка вопыту, усталяванне і падтрымка лепшых традыцый і аснова асноў — жывы самакрытычны розум ды няўрымслівыя творчыя сэрцы. Удалося і захаваць, і годна правесці фестываль нават у той самы "наш" і "не наш з вамі", Ваша Вялікасць Культура, час.

(Працяг на стар. 10-11)

Апошнім часам кожны візіт высокага замежнага госця ў сталіцу нашай краіны абарочваецца чарговай абразай для мінчукоў.

Пра тое, што распачаўся візіт, мы даведваемся не праз упрыгожаныя вуліцы (толькі ў часе візіту Б. Ельцына асноўныя магістралі сталіцы былі аздоблены дзяржаўнымі сцягамі Беларусі і РФ), а праз велізарную колькасць міліцыянераў і вайскоўцаў, ад якіх чуеш: "Перейди на другую сторону улицы. Здесь ходит нельзя", "Чего стали? Быстро проходите".

Даводзіцца хадзіць задворкамі, міліцыянер можа не прапусціць цябе на працу ці ў краму, альбо, наадварот, — не выпусціць, калі недзе палізу чакаецца з'яўленне картэжа: чакай, пакуль праедуць. Асабліва ў гэтым сэнсе не шчасціць тым, чья праца альбо дом у раёне плошчы Перамогі.

Чаму насельніцтва двухмільённага горада павінна пакутаваць з-за прафесійнасці прэзідэнцкай службы бяспекі (або каго там яшчэ), з-за іхняй няздольнасці цывілізаванымі сродкамі забяспечыць бяспеку замежнага госця?

Але, зрэшты, логіка стасункаў улады і насельніцтва зразумелая. 14 мая адбыўся "рэферэндум". Калі вызначыць сэнс, альбо, як любіць апошнім часам гаварыць прэзідэнт — "философское значение" чатырох пытанняў, прапанаваных грамадзянам Беларусі, то будзе: "Кім вы сябе лічыце — быдлам альбо людзьмі?" Дык — няўжо мы быдла?

ПЕРАХВАТ ТЫДНЯ

17 ліпеня рабочыя Мінскага завода аўтаматычных ліній спынілі працу, за якую даўно не атрымліваюць зарплату, і шчыльнымі шыхтамі накіраваліся мітынгаваць на плошчу Незалежнасці. На перахват калоны выправіўся міністр унутраных спраў Ю. Захаранка, а потым яму на дапамогу — і прэм'ер-міністр М. Чыгір. Гэтым разам рабочыя ўраду паверылі..

ЦЫТАТА ТЫДНЯ

"Шапказакідальны, "наздроўскі візантызм" існаваўшай у стагоддзях і гальванізуемай сёння некаторымі дзяржаўнікамі ідэі здольны стварыць у Расіі толькі такую форму ўлады, якая заўсёды аддасць перавагу дыялогу з натоўпам, але не з асобаю, і якая па вызначэнні будзе рабіць усё, каб трымаць грамадства ў стане натоўпу. Сапраўды, зносіны з натоўпам не вымагаюць ні маральнай, ні інтэлектуальнай тонкасці; ім можа кіраваць любы самадзяржаўны ці харызматычны нечук, чаргуючы два немудронныя і цалкам даступныя яму прыёмы: павальную рубку галоў і выкочванне бочак з віном на плошчу. Ці не гэта камфортная акалічнасць стагоддзямі ўзнаўляла ва ўладных структурах Расіі процьмы напаліцьменных самадураў? Аднак на парозе дваццаці першага стагоддзя гэта можа стаць смярцэльна небяспечным для Расіі. Можна, вядома, упарціцца, спасылацца на "менталітэт" рускага народа, які не прымае якіх-небудзь перамен. Але хітрасць гэта ўжо надта наўняа: хто ж не заўважыць, што той самы "менталітэт", на які спасылаюцца аматары зрэбных каштоўнасцей і які з'яўляецца толькі пэўнай часткай рускай грамадскай свядомасці, толькі і прыдаўся на тое, каб стаць каталізатарам бессэнсоўных і пачварных разбурэнняў апошняй рэвалюцыі, ды на тое, каб моўчкі трымаць сталінскі рэжым".

(Барыс Туманай, "Дзяржаўны тупік. Хто намагаецца світнуць Расію на панылае бездарожжа саматужнага дзяржаўніцтва?", "Літаратурная газета" за 12 ліпеня г. г.)

ДАМОВА ТЫДНЯ

17 ліпеня падпісана Дамова аб сяброўстве, добрасуседстве і супрацоўніцтве паміж Украінай і Рэспублікай Беларусь.

БАЗАР ТЫДНЯ

19 ліпеня ў Віцебску адкрыўся фестываль мастацтваў "Славянскі базар".

ЗАГАЛОВАК ТЫДНЯ

"Президент Лукашенко: "Мама мыла раму". ("Комсомольская правда", 18 ліпеня г. г. Артыкул І. Сінякевіча з нагоды зачытвання прэзідэнтам па тэлебачанні тэм уступных сачыненняў)

ПРАЕКТ ТЫДНЯ

Афіцыйная дэлегацыя Летувы на чале з прэм'ер-міністрам А. Шляжавічусам наведла 18 ліпеня Мінск з рабочым візітам. Сярод пытанняў, якія абмяркоўваліся прэм'ер-міністрамі Летувы і Беларусі, — удзел нашай краіны ў пабудове нафтапрамыслаў у Бутыгне і ў выкарыстанні Клайпедскага порту.

ІНТЭРВ'Ю ТЫДНЯ

Два месяцы назад тэлеглядачоў пазбавілі магчымасці бачыць на тэлеэкране Паўла Шарамета, аўтара праграмы "Праспект". Газета "Народная воля" (N 2) друкуе інтэрв'ю з апальным журналістам. У ім П. Шарамет гаворыць, што палітыка адміністрацыі прэзідэнта "настроіла супраць улад амаль усіх журналістаў, "забіла" большасць дзяржаўных газет і тэлебачанне і нанесла велізарныя страты іміджу прэзідэнта А. Лукашэнкі... Пасля рэферэндуму і іншых патрасенняў кожнае правільнае з эканамічнага пункту гледжання дзеянне ўрада і прэзідэнта (гаворка пра пастанову аб адмене л'готаў — "ЛІМ") будзе выклікаць пачуццё падманутых спадзяванняў. І мала хто з журналістаў, якія разумеюць сэнс гэтых дзеянняў, уступіцца за ўладу пасля таго, як яна паказала поўную непавагу да іх".

ПОШУК ТЫДНЯ

Беларуская партыя "зялёных" устанавіла ўзнагароду ў суме 1 мільён беларускіх рублёў за паведамленне аб тым, хто з гаспадарнікаў Гомеля скінуў у Прудкоўскі ліўневы калектар каля сотні тон мазуту. З перапоўненага калектара мазут трапіў у акваторыю Сожа і далей у Днепр. Такое здаралася і раней, але гэты выпадак беспрэцэдэнтны па маштабах і цыннізме. Хоць знайсці злачынцаў, здаецца, няцяжка, але следства, якое вяла пракуратура, чамусьці зайшло ў тупік...

ПУБЛІКАЦЫЯ ТЫДНЯ

У "Народнай волі" за 18—25 ліпеня выступае Ніл Гілевіч з публіцыстычным артыкулам "Я заклікаю вас: не слухайце ілжэпракоў, палітычных прайдзісветаў і авантурыстаў, якія абяцаюць нам рай у чужым шалашы". Гэта цытата, вынесена ў заглавак, цалкам адпавядае зместу артыкула. Тым, хто сёння сцвярджае, што на "рэферэндуме" беларуская нацыянальная ідэя пацярпела крах, Ніл Сымонавіч раіць падлічыць, "колькі — які працэнт — маладых людзей прагаласавала "за" — за другую дзяржаўную мову, за старую большавіцкую сімваліку і інш..".

Кажуць, неўзабаве Магілёў пачне рыхтавацца да ўжо чацвёртага фестывалю хрысціянскай музыкі "Магутны Божа". Ну, а пакуль — пакуль тут яшчэ чуваць водгулле фестывалю трэцяга, заключны акорд якога прагучаў 17 ліпеня. І год, і два гады таму мы досыць падрабязна пісалі пра гэты фестываль, які, нарадзіўшыся ў Магілёве, адразу ж атрымаў міжнародны рэзананс. У бліжэйшых нумарах "ЛіМа" мы спадзяёмся і раскажаць пра тое, што дзеелася падчас фэсту сёлета, і пераканаць чытачоў у адмысловасці духоўнай, культурнай місіі, якую ажыццяўляюць энтузіясты-магілёўцы разам з усімі гасцямі ды ўдзельнікамі свята. Сёлета фестываль "Магутны Божа" набыў яшчэ больш міжнародны размах: побач з гаспадарамі свята выступалі прадстаўнікі Літвы, Расіі ды Грузіі, Украіны і Камеруна, Польшчы і Галандыі, Балгарыі ды ЗША... Гран-пры атрымаў выдатны беларускі акадэмічны калектыў, які носіць імя Г. Цітовіча, — Дзяржаўны народны хор пад кіраўніцтвам Міхася Дрынеўскага. Лаўрэатаў жа трох першых конкурсных "прыступак" аказалася нямаля, бо міжнароднае журы на чале са зным беларускім маэстра, прафесарам Віктарам Роўдам ацэньвала ўдзельнікаў паводле некалькіх намінацый — з улікам прафесійнага статусу, жанравага напрамку і да т. п. Таму першымі сярод лепшых апынуліся і аматарскі хор "Крэмікоўцы" з Балгарыі, і польскі маладзёжны ансамбль "Санктус", і дзіцячы прыходскі хор сабора св. апосталаў Пятра і Паўла з Гомеля, і "дарослы" хор касцёла св. Станіслава з Магілёва, і львоўская спявачка Ларыса Дарэнская, і камерны Галіцкі хор "Эўшан", і гукавая сістэма "Старлайт" з Саратава... Калі пералічыць тых, хто выйшаў на 2-е ды 3-е месцы, спіс атрымаецца надта доўгі. А яшчэ з былі шматлікія



прызы і дыпломы! Зрэшты, на фестываль духоўнай музыкі, якіх не так і шмат на прыгожай і гаротнай планеце людзей, едуць не па конкурсных лаўры... Галасы яго ўдзельнікаў вось ужо трэці год запар зліваліся ў дзівосны гімн стваральніку Жыцця, у гімн святлу і чалавечнасці. Хараство, моц, жыццядайную сілу гэтага гімна, здаецца, адчулі, нарэшце, і гарадскія ўлады — і вельмі ўсцешыла ўсіх прысут-

ных афіцыйнае слова намесніка старшыні гарвыканкама Уладзіміра Цумарава, які выказаў сваё захапленне ідэяй фестывалю, узроўнем яго правядзення і паабяцаў арганізацыйную ды матэрыяльную падтрымку кіраўніцтва Магілёва ў наладжанні фестывалю "Магутны Божа" ў 1996 годзе.

Фота М. ЦІТОВА

С. Б.

З нагоды

КЕБІЧ ВЯРТАЕЦЦА?

"Белорусская деловая газета" за 17 ліпеня змясціла інфармацыю, якую я хацеў бы прывесці цалкам: "Як стала вядома "БДГ", прэзідэнт Беларускага гандлёва-фінансавога саюза Вячаслаў Кебіч на мінулым тыдні знаходзіўся ў Маскве. Па нашых звестках, ён сустрэўся з кіраўніком расійскага ўрада Віктарам Чарнамырдзіным, іншымі афіцыйнымі асобамі Расіі, а таксама правёў шэраг перамоў з кіраўнікамі буйнейшых банкаў, прадпрыемстваў і арганізацый. Абмяркоўваліся праблемы ўзаемага супрацоўніцтва, усталявання больш шчыльных кантактаў паміж прадпрыемствамі дзвюх краін, экспарту беларускіх тавараў на расійскі рынак і сустрэчных таварных паставак, у тым ліку і нафтапрадуктаў, прадастаўлення крэдытаў эканоміцы Беларусі. На жаль, рэдакцыя не ўдалося правесці даставернасць інфармацыі аб сустрэчы ў бальніцы Вячаслава Францавіча з Барысам Мікалаевічам". Як бачыце, калі б замяніць у гэтым "Вячаслаў Кебіч" на "Міхал Чыгір" альбо "Аляксандр Лукашэнка", атрымалася б камюніке аб афіцыйным візіце кіраўніка дзяржавы альбо ўрада. Між тым, В. Кебіч "усяго толькі" шараговы дэпутат новага Вярхоўнага Савета — заканадаўчага органа, які з-за адсутнасці кворуму ніяк не можа

засяліцца ў Авальную залу і прыступіць да працы. Аднак Вячаслава Францавіча гэтая акалічнасць, пэўна, не бянтэжыць. Такі насычаны візіт у Маскву — гэта сур'ёзная заяўка на лідэрства, выклік кіраўніцтву рэспублікі. Я чамусьці думаю, што меў экспрэс-візіт у Маскву з Барысам Ельцыным (вядома, што Барыс Мікалаевіч ужо пасля паразы Кебіча на выбарах прапаноўваў яму ўзначаліць Эканамічны савет СНД — бадай, галоўную, стрыжневую структуру Садружнасці, і толькі ўмяшанне сп. Лукашэнкі перашкодзіла здзейсніць намер). Мо пра сустрэчу не паведамляецца, каб лішні раз сяго-таго не нерваваць? Параза на прэзідэнцкіх выбарах, здавалася б, выкрасліла імя сп. Кебіча з вялікай палітыкі. Прайграць, маючы да сваіх паслуг дзяржапарат, радыё, тэлебачанне, прэсу, адчуваючы падтрымку ўплывовых колаў Расіі і асабіста Віктара Чарнамырдзіна — гэта было нечакана. Гэта быў шок. Але вельмі хутка з вуснаў паліткі Аляксандра Рыгоравіча, якія сталі прэзідэнцкай адміністрацыяй, можна было пачуць, што найбольш небяспечная апазіцыя прэзідэнту — не Пазняк з Народным фронтам, а — спадар Кебіч са сваім Гандлёва-фінансавым саюзам. Спадар Лукашэнка належыць гістарычнае выслоўе, якое не скоро забудзецца:

"Последнее время мы усиленно ператрахиваем Кабинет Министров". Гэтае "ператрахиванне" прымушае чыноўнікаў, сярод якіх нямаля прафесійнікаў, спецыялістаў у сваёй галіне, з настальгіяй прыгадваць "нашаго Вячаслава Францавіча". Ды і людзі простыя, прыгадваючы жыццё год назад і параўноўваючы яго з сённяшнім, робяць высновы не на карысць апошняга.

Не выключана супрацоўніцтва з В. Кебічам і незалежніцкіх сіл. Калі Вячаслаў Францавіч выступіць з ініцыятывамі на ўмацаванне дзяржаўнасці Беларусі, Зянон Пазняк здолее, бадай, пераступіць праз асабістыя амбіцыі і крыўды і падтрымае свайго колішняга апанента. Тым болей, што новы палітычны курс БНФ прадугледжвае супрацоўніцтва з усімі, хто за Незалежнасць. Ёсць і прэцэдэнт: выхадзец з камуністычнай наменклатуры Пётр Краўчанка, міністр замежных спраў ва ўрадзе Кебіча, сёння намеснік старшыні Цэнтральнай Рады БСДГ — партыі, блізкай да БНФ.

У свой час мне даводзілася шмат пісаць пра Вячаслава Кебіча. Ні ад адзінага слова пра тагачаснага прэм'ера Беларусі я не адмаўляюся і зараз. Але патэнцыял гэтага палітыка, здаецца, яшчэ не вычарпаны. Хацелася б, каб ён быў скарыстаны на добрую справу.

Пётра ВАСІЛЕЎСКІ

"ХАЦЕЛАСЯ Ў ЖЫЦЦІ СЁЕ-ТОЕ ПАПРАВИЦЬ..."

Тут заўсёды спакой і цішыня. І калі заходзіш сюды, то адразу забываюцца спрэчкі і свады, праходзяць і падаюцца выпадковымі, не вартымі асаблівай увагі непрыемнасці, таму што тут застаешся сам-насам з вечнашчо. Тыя, што ляжаць тут пад звычайнымі крыжамі ці мармуровымі плітамі, даўно далучыліся да гэтай самай вечнасці і сталі часцінкай яе — маленькай і такой загадкавай.

Гэта і на Усходніх могілках у Мінску, з адной хіба розніцай: на іх, асабліва ў самым цэнтры, спатыкаеш імёны многіх знакамітых людзей. Сярод іх — нямаля і пісьменнікаў. Злева ад цэнтральнага ўваходу — свежая магіла Барыса Іванавіча Сачанкі. Поруч з ім пахаваны Пімен Панчанка, паблізу — Кандрат Крапіва. Ён адышоў ад нас ужо даўнавата. Перастала біцца сэрца народнага пісьменніка, выдатнага навукоўца-мовазнаўцы, былога віцэ-прэзідэнта Акадэміі навук Беларусі 7 студзеня 1991 года. Так сталася, аднак, што толькі цяпер урэшце паставілі яму годны надмагільны помнік. З гэтае нагоды і сабраліся на Усходніх могілках 14 ліпеня прадстаўнікі грамадскасці. Каб пакланіцца магіле К. Крапівы, каб ушанаваць яго памяць...

Зняў пакрывала з помніка прэзідэнт Акадэміі навук Беларусі Л. Сушчэня. Воблік Кандрата Кандратавіча — на высокай стале. Строгі, засяроджаны твар. Такім ён быў у жыцці, хоць сябры і блізкія ведалі, што строгае гэтае — падманлівае. За ёй хаваліся філасофскі роздум, чалавечая даброта. Злева ад бюста — пліта, на якой словы: "Мною валодала... жаданне ўмяшчаць у жыццё і сёе-тое ў ім правіць". Кандрат Крапіва".

І болей ні слова...
Скульптар С. Гарбунова і архітэктар Ю. Казакоў увавобілі памяць аб

тым, з чым імем звязана цэлая паласа ў гісторыі беларускай навукі, нацыянальнай літаратуры, культуры. К. Крапіва быў з першапраходцаў, за якімі куды больш упэўнена ісці наступнікам, якія, як і іх папярэднік, імкнуліся годна служыць свайму народу, сваёй Бацькаўшчыне.

Шлях Кандрата Кандратавіча — знакамітага вучонага, народнага пісьменніка, аднаго з пачынальнікаў беларускай драматургіі, — паўставаў з выступленняў Л. Сушчэні, народнага пісьменніка Беларусі І. Навуменкі, ганаровага прэзідэнта Акадэміі навук М. Барысевича, дырэктара Інстытута мастацтвазнаўства, этнаграфіі і фальклору імя К. Крапівы М. Піліпенкі, дырэктара Інстытута літаратуры імя Янкі Купалы В. Каваленкі, саветніка прэзідэнта Рэспублікі Беларусь С. Пасахава.

З удзячнасцю да прысутных за ўшанаванне памяці Кандрата Кандратавіча звярнулася ўнучка К. Крапівы А. Атраховіч.

Устаноўка надмагільнага помніка К. Крапіве — адзін з першых крокаў па ўшанаванні памяці выдатнага БЕЛАРУСА. Інстытут літаратуры сумесна з выдавецтвам "Мастацкая літаратура" мае намер ажыццявіць выпуск Збору твораў К. Крапівы ў шасці тамах. Рытуецца кніга ўспамінаў пра яго, для студэнтаў Беларускага дзяржаўнага ўніверсітэта і ўніверсітэта культуры ўстанавіваюцца імяныя стывендыі. Аднак, як сказаў у сваім выступленні І. Навуменка, трэба спадзявацца, што з цягам часу помнік К. Крапіве з'явіцца і ў самім горадзе.

Безумоўна, той, хто хацеў сёе-тое паправіць у нашым жыцці, гэтага заслужыў. Нам жа застаецца памятаць яго і рабіць усё дзеля таго, каб жыццё і на самай справе становілася лепшым.

Н. К.

УЗНЯСЕННЕ АЎЦЮКОЎЦАЎ, або КАЛІ АЎЦЮК БЫВАЕ ЧЫСТЫМ

ПРАДГІСТОРЫЯ
(гутарка з У. ЛІПСКІМ)

— Дык з чаго ўсё пачалося, Уладзімір Сцяпанавіч? Як вы адкрылі для сябе і для ўсіх нас Аўцюкі?

— Сам я з Рэчыцкага раёна, гомельскі, так што аўцюкоўцы — мае землякі і суседзі. Але пра Аўцюкі, як ні дзіўна, я пачуў у Мінску. Упершыню заехаў туды гадоў пяць таму (шмат дзе бываю па чарнобыльскіх справах). Уразілі мяне дзве гэтыя вёскі — Вялікія і Малыя Аўцюкі, уразілі іх жыхары, багата ўбачыў і пачуў. Пайшоў па хатах — распытваў, запісваў, са многімі пазнаёміўся, назіраў за людзьмі і ў будні, і ў святы. Бо кажуць, калі хочаш пабачыць аўцюка чыстым, то прыязджай на свята. З цягам часу ў мяне ладна сабралася аўцюкоўскіх жартаў. У Доме літаратара адбыўся вечар гумару, па радыё прайшла цікавая пастаноўка В. Анісенкі, з'явіліся публікацыі ў газетах і часопісах, здаў рукапіс у выдавецтва... І я адчуў, што за ўсімі аўцюкоўскімі гісторыямі — то смешнымі, то скурушымі — стаіць нешта большае, чым проста гумар, — невынішчальная душа нашага народа. Так што ідэя фестывалю народнага гумару не на голым месцы ўзнікла...

— І хто падтрымаў вас у вашай задуме?

— Найперш сябры-пісьменнікі — драматург Алесь Петрашкевіч і галоўны рэдактар "Вожыка" Валянцін Блакіт. Утрох рушылі да міністра культуры. Анатоль Бутэвіч выслушаў, падумаў — і даў "дабро". Двойчы мне было па-сапраўднаму боязна ў сувязі з гэтай ідэяй: напачатку, калі маглі адмовіць, адмахнуцца, скажаць "не да таго", і ў дні самога фестывалю, калі мясцовыя "каласкі" далі сабе паслабку. Адно надзвычайнае здарэнне магло сапсаваць усё свята. На ішасце, усё абшлось...

— А як мясцовыя ўлады паставіліся?

— Найлепшым чынам. Без іх падтрымкі ў нас бы нічога не выйшла. Свята нельга "прывезці", у яго павінны ўключыцца самі гаспадары. Асабліва ўдзячнасць хачу выказаць старшыні Калінкавіцкага выканкама Мікалаю Апанасавічу Пранкевічу.
— Скажыце шчыра — стаміліся?
— Не тое слова!..

КОНКУРС НА ЛЕПШЫ ПАДВОРАК

Можна спрачацца, ці быў абавязковым гэты конкурс у рамках I Усебеларускага фестывалю народнага гумару, але, як на мой погляд, ён аказаўся не лішнім і ў агульнаму панараму ўпісаўся арганічна. Іншая справа, што сэнс акцыі жыхарам даваў не зусім дакладна. Па сутнасці адбыўся конкурс паміж майстрыхамі-ткальнямі: ад саматканак і ручнікоў, развешаных на платах, аж стракацэла ўвачу, але ні двары, ні хаты ніхто спецыяльна не выбіраў і не прыхарошваў. Журы па ўласнай ахвоты рабіла невялікія аглядзіны, прычым ацэньваліся і ўнутранае аздабленне хаты, і стан падворку, і гаспадарскія здольнасці. Былі адзначаны каштоўныя прызамі не толькі лепшыя майстрыхі (там нават летам можна ўбачыць незаразбраныя кросны), але і пчалары, бондары, рэзчыкі па дрэве, здольныя агароднікі, вінаробы.

У многіх выпадках гаспадар сумняваюцца ў сабе шмат талентаў, а вольны гаспадары часта аказваліся ўдовамі. Сярод іх Валянціна Галкіна, у якой тры малыя сыны і якая, па словах суседзяў, "абвядзала паўсельсавета". Сама яна прызналася, што як убачыць дзе ніткі — апошнія грошы аддае, і працэс вязкі стаў для яе "як гарэлка для алкаголіка". Параўнанне робіцца больш зразумелым, калі ўгледзішся ў твары мясцовых мужчын: на многіх з іх — пячатка сумна-вядомага зложывання.

Дзяўчаты, як папытаешся, ужо ткаць самі не бяруцца, толькі падсабляюць маляркам — ніткі рыхтуюць. Сярод многіх выключэнняў — семнаццацігадовая Марыя Сопелева, чым умельствам маці ганарыцца. Праўда, яе вырабаў нам бачыць не давялося: вывешвалі "набіванкі" ды "падкла-



данкі" толькі тыя, каму сказаў "сельскі" (так тут завуць старшыню сельсавета).

— Каб мы ўсе сваё павыносілі — вы б за тыдзень не агледзелі! Цікавым быў і рытуал агледзіны — з невялікімі адрозненнямі ў Малых і Вялікіх Аўцюках. У Малых, дзе хаты шчыльней ("ўсяго" кіламетраў чатыры вёска) госці болей ішлі. У Вялікіх у асноўным пад'язджалі на вазку, і толькі нязначную частку вёскі праехалі. У Малых па вуліцы рухаліся адзін суцэльны гармідар са скокамі і песнямі, адно рабіліся прыпынкі ля сядзіб. У Вялікіх збіраліся купкі пры кожнай з хат, прычым нязрэдка нас сустрэкалі з абразамі. І там, і тут былі вынесены сталы з пачастункам, самаробнай гарэлкай і віном.

Пры пад'яздзенні вынікаў улічвалася і як сустракала гасцей гаспадыня — яе ўменне сыпаць жартамі, дасціпна адказаць на рэплікі. Гэта быў своеасаблівы конкурс "размоўнікаў" — тое, чаго не было ў асноўнай праграме фестывалю.

АЎЦЮК ЯК З'ЯВА ПРЫРОДЫ

Прайшоўшы "мытню" з абавязковым анекдотам, я найперш пацікавілася ў мясцовых людзей, а ці сапраўды ўжываецца тут шырока разрака-ламаваны зваротак "каласок" і "калінка" (ён настолькі гожа і мілагучны, што здаецца літаратурнай прыдумкай). Сказалі так, ужываецца, але ў Вялікіх часцей, чым у Малых.

У існаванні аўцюкоўскага гумару сумняваюцца не даводзілася: я пачула мноства неверагодных баек пра звычкі, характар, побыт аўцюкоўцаў. Ведаецца, што робіць аўцюк, калі хоча паранага малака? Ён вядзе карову ў хату і ўключае яе рагамі ў разетку. А як яны прыгаворваюць, чарку поўна наліваючы? "Каб вочы не западалі". Цэлюю калекцыю мясцовых жартаў сабраў настаўнік Мікалай Горб, які сам родам з Тураўшчыны.

А вось узор аўтэнтчнага гумару, пачуты на ўрочнін прызоў у Малых Аўцюках. У. Ліпскі вінуе ўдзельніц і кожную сардэчна цалуе ў шчаку. Раптам выразная рэпліка жанчыны з натоўпу:

— Ліпскаму трэба бронезылет: ён перацалаваў усіх нашых жанок.

Наступным атрымлівае прыз "каласок" і каменціруе яўна на публіку:

— А мяне ён цалаваць не збіраецца!
Імгненна рэакцыя вясцоўцаў:

— Надзень спадніцу!
А ўжо "салёнькага" наслухаліся — на шмат гадоў наперад... Вось адна з самых цнатлівых мясцовых прыпевак:

**Завёў аўцюк,
У сена капічку,
Зрабіў аўцюк
З дзеўкі маладзічку...**

Аўцюковец не самаляецца смяцэцца і пакепліваць з самога сабе, а мік тым ён зацяты, ранімы і часам здаецца пакрыўджаным на ўвесь белы свет. Пагутарыўшы з людзьмі — хаця б і наспех, у святочным тлуме, — я лепш зразумела падагалолак кнігі Ліпскага, што выйшла акурат да падзеі: "Аповесць пра "каласкоў" і "калінка", якія гаруюць і жартуюць". Як чалавек мяккі і трохі сентыментальны, Уладзімір Сцяпанавіч мог прыўкрасіць вобраз аўцюкоўца, "скругліць" яго вулгаваты характар, які далёка не ўсім даспадобы. Найперш — начальству, бо яно лічыць аўцюкоўцаў асобамі, якім "палец у рот не кладзі". Тым не менш, гэтыя не самыя рахманія з "тутэйшых" так і не здолелі дабіцца пашы для сваіх кароў. У Малых тры статкі, па 80, 50 і 90 галоў, а пасвіць іх практычна няма дзе. Мо таму, што і начальства — спрэс аўцюкі, калі не паходжаннем, дык саветкім выхаваннем. Як кажуць, не на тых нарваліся... Так што на жывёлагадоўчую тэму аўцюкоўкі без слёз гаварыць не могуць. Працавітасць сваю яны ўсведамляюць і цэняць. Абагульняючы, адна кабета выказалася так: "Ад беларуса ні травіна, ні ягада не свахаецца. Трудзішчыя мы". І дадала: "І гарушчыя...". Святая праўда! Мянюцца гады, пакаленні, грамадскі парадак, кіраўнікі, а вясковы наш працаўнік як гараваў, так і гаруе. Падалося нават, што гумар для аўцюкоўцаў — гэта як сродак фізічнага і духоўнага ратавання ў нялюдскіх, хоць і звыклых, умовах.

Мяркуюце самі. Вёскі велізарныя і шматлюдныя, ды моладзі няма дзе працаваць, няма да чаго прыкласці рукі. Усе ж не могуць пайсці механізатарамі і даяркамі. У планах раёна запісана стварыць вытворчасць па перапрацоўцы, ды калі тое будзе!.. А моладзь — вольныя рукі: нясуць дзяцей на руках, вязуць у калясачках, вядуць за рукі. Хоць у гэтым маладзіцы ад маляркам не адсталі: пяцера, шасцера дзяцей у сям'і — тут звычайная з'ява; як трое, то ўжо мінімум лічбыца. Хто і калі падумае пра іх, сённяшніх

(Працяг на стар. 4)

РЭКВІЕМ

(Працяг. Пачатак на стар. 1)

У нас на ўсё пагляд дыялектычны:
Каб больш плацілі і каб менш пілі,
Цану на пляшку

горкую "Пшанічнай"
Да вышні казмічнай узнялі!

Я спачуваю шчыра і душэўна
Піткам, хоць сам ужо не п'ю даўно,
Так сіратліва й пуста у кішэні,
Як на савецкім фільме у кіно!

III
На сто галоў вышэй
за нас наш продак,
Што жмы як пан сахі і пан касы.
Ён не шукаў, як мы,

надзейны сродак
Знішчэння богам дадзенай красы;
Красы зямной, красы людскога духу
Над тлом чарнобыльскім і хірасім...
І боязна, каб нейкі лапавухі
Не зашугаў планетку ў прах і дым...

Як спадарожнік
у нясках пустэльні,
На усё гатовы за глыток вады, —
Да ўлады рвеша
так праз круг пякельны
Зямных даброт
шукальнік малады...

Хто ён такі? З пароды тых кухарак,
Што заклаў да ўлады Правадыр?
А што народу?
Хто б ні сеў на карац,
Яму ніяк не вылезці з бяды.

Адзін прарок вясцяў,
што піць не трэба,
Другі — што есці трэба
як найменш...
Цяпер і мы разгадваем той рэбус,
Ці саладзей за рэзку горкі хрэн?!

IV
Аджажа хто: з якой такой нагоды
Усё пайшоў на ганьбу і на злом:
І мова й сцяг, і сімвалы свабоды —
Усё, што сэрцу дорага было?!

Яшчэ не ўкрыла чырвань
твару скуру,
Яшчэ брынчыць звон
юдавых манет,

А ўжо гатоў вяльможны
пан Бабурын
Узяць у двор за парабка мяне!..

Старэйшы брат
паблаглівы й салідны,
Я перад ім скачу, як страказа:
Служыць бы рад,
прыслушвацца агідна,
Як Грыбаедаў некалі казаў.

V
Да нас прасцера Будучыня рукі,
Як маці, ўсменшай азарыўшы твар,
Каб незалежным стаў,
хто птуўся крукам,
Хто быў сабе ні госць, ні гаспадар.

Я чую продкаў кліч: Люд Беларусі,
Дзе гонар ваш, дзе воля,
дзе булат?!

Зноў без'языкай парыяй у скрусе
Збіраўмеш крохі
з барскага стала?!

Устаньце горда з памяці знябытай,
Сыны Зямлі, атросны пыл часін:
Няхай ізноў крышталь надзей
разбіты,
І ладзяць баль будаўнікі руін;

Хай час ляціць у прорву ашалела —
Яднання дух адоее распад
І зноў пад сцягам
бел-чырвона-белым
Люд беларускі зойме свой пасаг!

R. S. Надзеньце зноў наручнікі
на рукі,
Сілкам закіньце ў пекла Калымы,
Няма такой на свеце горкай мукі,
Няма такой павальнае чумы,
Каб заглушыла Адраджэння гукі
І Абурэння грозныя грамы!
Хоць ланцужок залочаны
ды йржавы
Парвацца можа як там не глядзі, —
Не можа люд Свабоднае Дзяржавы
На ворчыку у карнініка хадзіць!

На пасяджэнні Дзяржаўнай
Думы Расійскай Федэрацыі дэле-
гат Бабурын прапанаваў правесці ў
канцы бяжучага года рэфэрэндум
аб далучэнні Рэспублікі Беларусь
да Расійскай Федэрацыі.

УЗНЯСЕННЕ АЎЦЮКОЎЦАЎ, або КАЛІ АЎЦЮК БЫВАЕ ЧЫСТЫМ

“ПАГОНЯ НА ГРУНВАЛЬД”

4 ліпеня адбылося першае мерапрыемства з запланаваных Аргкамітэтам па святкаванні 585-й гадавіны Грунвальдскай бітвы. У Нацыянальным музеі гісторыі і культуры Беларусі прайшла мастацка-адукацыйная імпрэза “Пагоня на Грунвальд”. У збройнай зале музея 70 маладых слухачоў Акадэміі міліцыі сустрэліся са спадарамі навукоўцамі, літаратарамі, грамадскімі дзеячамі — паэтам і філосафам Алегам Бембелем, гісторыкам Ібрагімам Канапацікім, намеснікам старшыні БЗВ Алесем Станкевічам ды іншымі. Свае прыгожыя песні спяваў Кастусь Герашчанка. Да яго далучыліся барды, будучыя спадары афіцэры Аляксандр Макаравіч і Дзмітрый Бунас. Быў праведзены бліц-турнір “Мой радавод”, падчас якога прысутныя ўспаміналі сваіх продкаў. Пераможца турніру, слухач акадэміі Вячаслаў Шаўчэнка, расказаўшы пра свой радавод да чацвёртага калена, атрымаў першы прыз — кніжку К. Тарасова “Памяць пра легенды”. Жоны з удзельнікаў сустрэчы атрымаў не толькі карысную і цікавую інфармацыю, але і добры сувенір — буклет з вершам і нотамі спеву “Магутны Божа”. Духовны гімн Беларусі завяршыў імпрэзу ў музеі.

І. З.

БЫЎ У ВАЙНУ ТАКІ ВЫПАДАК...

Аляксей Пысін знаходзіўся на вайне з першага да апошняга дня. Прайшоў баявымі шляхамі пяці франтоў. Быў двойчы паранены. Запытаўся ў яго неяк: дзе і як ён сустрэў Дзень Перамогі?

Аляксей Васільевіч расказаў, што сустрэў яго ў Латвіі, на беразе Балтыйскага мора. Там чацвёртая ўдарная армія разам з іншымі трымала ў надзейным акружэнні Курляндскую групоўку варожых войск. А гэта — трыста трыццаць тысяч нямецкіх салдат і афіцэраў.

З нагоды заканчэння вайны асобна наладзілі застоллі: савецкія салдаты — сабе, немцы — сабе. Выпіўкі і закускі хапала. Захмялеўшы, пачалі запрашаць з абодвух бакоў адзін аднаго ў госці. Размаўлялі праз перакладчыкаў. А затым пайшоў братанне. Так адбылося прымірэнне. А неўзабаве ўзнялася страляніна. Гэта быў святочны салют.

— Назаўтра я жакнуўся, — успамінаў Аляксей Васільевіч. — Немцаў было ў сотні разоў больш, чым нашых... Яны, каб хацелі, маглі нас перадушыць голымі рукамі. Ды толькі не было ніводнага забітага, ніводнага параненага. Ні ў нас, ні ў немцаў.

Аляксей Васільевіч дадаў, што пра такі выпадак ён ні ад кога з іншых франтавікоў не чуў. Таму і сам нікому не расказаў. І верша не напісаў — не надрукавалі б.

Пазней паэт яшчэ разы два ці тры пры выпадку пераказаў мне гэты незабыўны для яго эпізод. Мне ён надзвычай уразіў.

Віктар АРЦЕМ’ЕЎ
г. Мазілёў

ПРЫ ПАДТРЫМЦЫ ФОНДУ СОРАСА

“Бібліятэкі і асацыяцыі ў зменлівым свеце. Новая тэхналогія і новыя формы супрацоўніцтва” — так называлася 2-я Міжнародная канферэнцыя, што праходзіла ў г. Еўпаторыя на Украіне. Удзел у яе рабоце прыняў і дырэктар Беларускай сельскагаспадарчай бібліятэкі Уладзімір Голубеў. Наведаць жа прадстаўнічы міжнародны форум (660 спецыялістаў з 35 краін) яму дапамог Беларускі фонд Сораса.

Дарэчы, гэта не першы прыклад падтрымкі фондам Сораса ініцыятыў бібліятэкі па інтэграцыі навукова-тэхнічнай інфармацыі Беларусі ў сусветную інфармацыйную прастору і па стварэнні нацыянальнай інфармацыйнай прасторы. Фонд у снежні 1994 года прадставіў бібліятэцы грант у памеры 11 тысяч амерыканскіх долараў.

(Працяг. Пачатак на стар. 3)

падраслых аўцюкоўцаў, і тых, што падростаюць? Куды, у які бок ім падацца з іх няўрымслівымі натурамі? Шмат іх раскідана па рэспубліцы. Кажуць, што аўцюк ёсць нават у адміністрацыі прэзідэнта...

Не спытала толькі пра М. Пранкевіча — тутэйшы ці прыехаў адкуль? Што паляшук — відно, бо смуглявы, і вочы з хітрынкаю. Ні на адно журналісцкае пытанне не адказаў усур’ёз, усё смехам, жартачкамі. А як мы не аўцюкі, то прэс-канферэнцыя так званая мала адпавядала свайму гучнаму найменню.

СВЯТА ПАД ДУБКАМІ

Паколькі вялікааўцюкоўцаў з малааўцюкоўцамі здаўна супернічаюць і не мірацца, то фэст праводзілі строга пасярод, на лузе “за канавай”. Канавай, як высветлілася, тут называюць выпрастаную меліярацыйную рэчку Закаванку. “Дубкамі” гэта ўрочышча назвалі, мабыць, вельмі даўно, з той пары дрэвы выраслі і падужэлі. Іхні гаючы цень быў зусім не лішні ў сонечнае надвор’е.

Да свята грунтоўна падрыхтаваліся і на мясцовым узроўні. Дзеля такога выпадку выдалі калгаснікам палчку за май, паміж вёскамі-блізнятамі спехам праклалі асфальт. У Закаванцы двойчы рабілі запраду, запусцілі туды рыбу, перакінулі масток. На ўзлесці размясціўся цэлы гарадок: стаянка для машын, тры сцэны, палаткі і да т. п. Увечце ўсё гэта ў людскім атачэнні ды з мноствам легкавашак, міліцэйскіх машын, крытых гандлёвых будак, аўтобусаў, на якіх прыбылі дэлегацыі з абласцей. А далёка чутныя звонкія галасы з пляцоўкі А маляўнічыя купкі дзядзькоў і цёткаў “на пленэры”! (Цёткі, як падалося, тут нішто сабе, а вось мужыкі драбнаватая.)

У лепшых традыцыях славянскага гумару прайшло адкрыццё фестывалю. Высокае начальства (старшыня аблвыканкама П. Шыпук і міністр культуры і друку А. Бутэвіч) спаборнічалі ў дасціпнасці. Членам журы надзелі саламяныя капелюшы, каб яны адрозніваліся ад простых удзельнікаў. Не забыліся і трохі падурыць публіку (што ж за свята гумару без розыгрышу!).

Журы, падзяліўшыся на групы, праглядала конкурсныя праграмы абласцей, у тым ліку гульні. З апошніх асабліва спадабалася гульня “ў чыгун”, праведзеная студэнтамі Універсітэта культуры. Падчас гала-канцэрта, сабраўшы астаткі сіл (вяселле і тое гуляюць два дні, а не тры!), журы выспявала граматы і размяркоўвала прызы. Задача няпростая, бо:

а) Многія з праграм і нумароў не “цягнулі” на ўзнагароду, між тым прызоў “па ніцы” набылі, і не прападаць жа дабру!

б) Калі мех сухога малака або цукру дзеліцца на калектывы, то як (думала журы) яны падзяляць норкавую шкуру, радыёпрыёмнік або страхавы поліс?

в) Разнастайную “жыўнасць” у выглядзе парасят, гусей і качак перавозіць у далёкія рэгіёны праблематычна, і яе стараліся ўручаць мясцовым фальклорным калектывам, а таксама ўсім, хто спаборнічаў у прыгатаванні юшкі, перацягванні каната і расказванні непрыстойных анекдотаў (для навукі). Праўда, пашанцавала і заслужыліся артыстам — В. Карэлікавай і М. Чырыку. Апошні з гусём пад пахай глядзеўся досыць імпазантна.

Непасрэднае ажыццяўленне праграмы легла на плечы міністрскіх супрацоўнікаў і непасрэдна — Тадэвуша Стружэцкага, начальніка Упраўлення ўстановаў культуры і народнай творчасці. На шчасце, у яго былі досыць талковныя памочнікі. “Хапіла” таксама і галоўнаму рэжысёру відэаішча П. Гуду, і вядучым Ю. Авяр’янаву і Г. Балчэўскай, і тэлевізійнай брыгадзе на чале з Д. Яканюком.

Напружанасць, якая дасягнула кульмінацыі падчас уручэння прызоў, спала толькі тады, калі разабралі апошніх гусей і качак, калі раз’ехаліся дэлегацыі, калі міліцыянеры павялі варанога каня, падараванага Калінкавіцкаму РАУС, а вялікааўцюкоўскія мужыкі — другога, рыжлага і неаб’езджанага... Але пра гісторыю з канём — асобна.

ХОД КАНЁМ

Конь быў адной з лепшых прыдумаў арганізатараў. Дзякуючы шырокай рэкламе фестывалю, рэспубліка ведала пра імпрэзу і зацікаўлена чакала, хто ў тых невядомых Аўцюках атрымае каня. Ход быў выйгрышным і мог надаць яшчэ большы розгалас падзеі; якой, па задуме, належала ўвайсці ў гісторыю культуры Беларусі.

Але фестываль заканчваўся, а прэтэндэнта на каня не знаходзілася. Яго проста не было, як не існавала сістэмы і навуковай, прадуманай канцэпцыі конкурсу, як не існавала выразнага крытэрыя, па якім належала ацэньваць конкурсныя нумары. Вобласці і Мінск прыслалі хто што мог. Са сцэны гучалі то аўтарскі прыпеўкі, то народныя жартоўныя песні ў самым банальным выкананні; асобныя нумары змяняліся цэлымі канцэртнымі праграмамі, аматары —



прафесіяналамі, іскрынкі аўтэнтчнасці — мастацкай самадзейнасцю. Усё гэта сапраўды часамі нагадвала звычайны агляд мастацкай самадзейнасці, і незразумела было — у чым жа спецыфіка гэтага першага гумарыстычнага свята.

Уражанне агляду было давершана тым, што амаль усе ўдзельнікі атрымалі граматы “за ўдзел”, “за развіццё народнага гумару” і г. д. Ганаровых граматаў не ўручылі хіба толькі ганаровым гасцям — Нілу Гілевічу і Генадзю Бураўкіну ды перацягвальнікам каната. (Ці сказала я, хто перамог? Вялікія Аўцюкі!)

Больш за іншыя адпавядалі жанру і самой сутнасці імпрэзы тэатры мініячур: “Фанограф” Гарадоцкага ГДК, “Балаган” з Лебеля, “Карусель” Мінскага трактарнага завода. Першы з пералічаных быў недалёка ад перамогі і атрымаў адзін з самых каштоўных прызоў. Былі і такія прабліскі самабытнасці, як В. Багданава з Чачэрска (жартоўная гульня), як Соф’я Навумчык (прыпеўкі з бубнам), як Р. Ластоўская з Пастаўскага раёна (уласная гумарэска).

Але конь... Конь мог стаць тым ружоком, якое ўсю дзёну правісела на сцэне, ды так і не стрэліла.

...Ідэя ўзнікла ў некалькіх галовах адначасова: каня трэба аддаць ініцыятару, “хроснаму бацьку” фестывалю Уладзіміру Ліпскаму! Наступны ход прадбачыць было няцяжка: Ліпскі, агалошаны такім паваротам падзей, дорыць маладога безыменнага коніка Вялікааўцюкоўскай школе. Пра другога каня пашла вядома перад самым фіналам; відаць, ён спецыяльна быў выдзелены раённай міліцыяй, якая паспяхова справілася са сваімі нялёгкімі абавязкамі. Гэта ўжо быў яўны перабор і, можна сказаць, таўталогія. Такая вось атрымалася гісторыя...

ГОСЦІ

Не прэтэндуючы на статус міжнароднага, першы наш фестываль гумару, тым не менш, сабраў нямала гасцей. Расію прадстаўляла група кубанскіх казакоў (атаман не забыўся прыхапіць сваю непараўнальную форму), Украіну — дэлегацыя з Жытоміра. З Польшчы прыехалі не змаглі. Беларуская суполка з Вільні прыслала дзцей з настаўнікаў.

Заяўкай на будучую сусветную славу выглядала запрашэнне спецыялістаў па смежавой культуры з самога Габрава — дырэктара Дома сатыры і гумару Таццяны Цанавай і яго супрацоўніцы Венеты Козыравай. У балгарскай сталіцы гумару падобныя свята праводзяцца ўжо 20 гадоў, назапашаны вопыт, ёсць традыцыі, і было цікава даведацца, як наш “першы блін” бачыцца збоку. Балгаркі, як і належыць сапраўдным сябрам, былі шчырымі ў сваіх водгуках. Даўшы высокую ацэнку арганізацыйнаму забеспячэнню фестывалю, яны ўсё ж не маглі не заўважыць і слабых яго бакоў. Па-першае, гэта празмерная тэатралізацыя дзейства. Пры асноўнай задачы — сабраць і захаваць узоры народнага гумару — рэжысёрскае ўмяшанне павінна быць мінімальным, а конкурс — не зводзіцца да канцэрта. Па-другое, амаль адсутнічалі размоўныя формы, не было спаборніцтва жартаўнікоў, дзе звычайна расказваюцца сучасныя вясёлыя гісторыі. (Ад сябе дадам: пры поўнай адсутнасці нацыянальнага канферансу гэта істотнае ўпущэнне.) Па-трэцяе, прафесійныя артысты і чытальнікі звычайна выступаюць паза конкурсам, інакш губляецца сам сэнс такога роду свята.

Трэба сказаць, што ўсе названыя і неназваныя хібы “ў працэсе” становіліся відавочнымі і для тых, хто ўсё гэта прыдумаў і “раскруціў”. Ішла гаворка пра неабходнасць папярэдніх, адборачных тураў, каб непасрэдна на конкурс трапіла ўсё самае цікавае. Больш дзейсным можа быць і ўдзел фалькларыстаў, этнографу,



супрацоўнікаў Інстытута праблем культуры і іншых устаноў адпаведнага профілю.

На свяце прагучала шмат слоў і тостаў у гонар дружбы, культурнага супрацоўніцтва, агульных каранёў. Неяк збоку, у ценю засталіся толькі тыя, без кога яно не адбылося б, — фундатары — падпрямствы і арганізацыі, якія забяспечылі ўзнагароджанне пераможцаў. Са сцэны не прагучалі нават іх імёны. Карыстаючыся нагодай, назаву хача б старшыню, якія ахвяравалі коней. Гэта А. Лігорскі (калгас “Іскра”) і М. Берчанка (калгас імя Леніна).

МАРЫ І ПРАЕКТЫ

Пройдзе колькі часу, і Аўцюкі стануць абласнымі цэнтрамі. Паміж Вялікімі і Малымі размесціцца аэрадром “Бабровічы”. Не выключана, што сюды завернуць і чыгуначную лінію. Да Габрава пракладуць спецыяльную прамую шашу. Тут плануецца адмена ўсіх законаў Рэспублікі Беларусь і ўвядзенне сваіх уласных. Не лішне падумаць і пра гімн. Магчыма, ён будзе такім:
Ляццяць самалёты —
“Прывет аўцюкам!”
Ляццяць верталёты —
“Прывет аўцюкам!”
Ляццяць дэльтапланы —
“Прывет аўцюкам!”...

“Як гэта добра, што ў цяжкі час станіўлення дзяржаўнасці вы знаходзіце час для гумару” (з выступлення кіраўніка украінскай дэлегацыі).

“Народ, які спявае, які смеецца, які мае сваю культуру, мае і будучыню” (з выступлення А. Бутэвіча).

Падмурак новай традыцыі агульнымі намаганнямі закладзены. Засталося ўзвесці яго прыгожы, стромкі, здалёку бачны гмах.

Галіна КАРЖАНЕЎСКАЯ

ЕЎРОПА І МЫ

ПАЛІТЫЧНЫЯ ТРАДЫЦЫІ Ў БЕЛАРУСКІМ КАНТЭКСТЕ

Еўропа і Беларусь або Беларусь і Расія? Менавіта так ставіцца апошнім часам праблема нашага геапалітычнага існавання, і другі погляд пакуль значна пераважае. Але ці сапраўды адна альтэрнатыва выключвае другую і ці наогул гэта такая невырашальная дылема? Хто мы ўрэшце — былія еўрапейцы, няўдалыя літвіны, недаробленыя расійцы ці проста ўзорныя “саўкі”? На маю думку, самае ёмкае вызначэнне нам сёння — “бел, а русы”. У тым сэнсе, што ні чорны, ні белы, ні русы, а проста ніякі. Гэта хоць прыблізна адлюстроўвае складанасць і няпэўнасць нашага становішча, становішча ў многім, бадай, унікальнага.

Напрыклад, аналітыкамі сённяшняй палітычнай сітуацыі на Беларусі прапануецца ў якасці ўзору англа-амерыканская партыйная класіфікацыя — “кансерватары-лібералы”. Але, спадарства, будзьма рэалістамі! Калі ў Англіі кансерватары — гэта правая партыя, якая адстойвае традыцыйныя нацыянальныя каштоўнасці, то ў нас у ролі “кансерватараў” (абаронцаў старых устояў) фактычна выступаюць камуністы і (не так паслядоўна) — сп. Лукашэнка, усе тыя, хто імкнецца “закансерваваць” былыя савецкія традыцыі. Нашы ж “правыя” хочаш-не хочаш вымушаны быць радыкалі-рэфарматарамі, мяняючы звыклы лад жыцця. І тут ужо розніца паміж “лібераламі” і “правымі кансерватарамі” зусім не істотная, бо, папершае, уплыў у грамадстве іх не такі вялікі, каб ясна разгледзець і размежаваць першых ад другіх, а галоўнае — яны робяць адну справу дэструкцыі таталітарызму і пабудовы новага дэмакратычнага грамадства.

Вядома, такія сур’ёзныя перамены не могуць прайсці лёгка і прыгожа, як пісана ў заходніх падручніках, бо існуе рэальная інерцыя камуністычных фантамаў у свядомасці многіх людзей, моцнае супрацьдзеянне з боку “левых кансерватараў”, а таксама няразвітасць і неакрэсленасць палітычных партый. Апошні фактар, ад якога ў нас чакалі занадта многа, пэўны час, відаць, яшчэ не будзе вырашальным. Бо, папершае, ідзе мэтанакіраванае тармажэнне партыйнай структуралізацыі палітычнага жыцця з боку сённяшніх улад, а па-другое, хісткае сацыяльна-эканамічнае становішча не дазваляе людзям свядома і грунтоўна вызначыць сваю палітычную прыхільнасць. Адным словам, у пераходным грамадстве і юнай, няўстойлівай дзяржаве партыі таксама “пераходныя”, недаўгавечныя і малаўплывовыя. Прыкладаў таму шмат: партыя калгасных старшыняў, “чырвоных дырэктараў”, партыя ўлады, партыя агульнай згоды, вялікага адзінства, уласнага інтарэсу і г. д. Асабліва, але не выключэннем, стаіць у

гэтым шэрагу Беларускі народны фронт.

Па сутнасці, БНФ утвараўся не як палітычная партыя парламенцкага тыпу, а як шырокі нацыянальна-дэмакратычны рух, ставіўшы сваёй мэтай аднаўленне беларускай дзяржаўнасці і духоўна інтэлектуальнае адраджэнне народа. У яго шэрагах былі людзі самых розных палітычных і светапоглядных арыентацый, але паколькі галоўным ворагам беларускай незалежнасці былі КПСС і КПБ, то БНФ ледзь не аўтаматычна стаў “правым”. Аднак ягоная антыкамуністычнасць у значнай меры была “рэактыўнай”, вымушанай, а сацыяльная база мала чым адрознівалася ад камуністычнай ці “ліберальна-дэмакратычнай”. Таму натуральна, што з цягам часу пачалося раздзяленне і пачкаванне БНФ, якое не закончылася і сёння. І ўсё ж галоўная мэта Народнага фронту — дзяржаўнасць Беларусі — хай і ў няпоўным, паўкаланіяльным выглядзе, дасягнута. Далейшае існаванне БНФ будзе апраўдана толькі ў выпадку страты ўсіх атрыбутаў дзяржаўнасці і вяртання ў імперыю. Хутчэй за ўсё такога павароту спраў не здарыцца, і жыццё запатрабуе стварэння палітычных партый дэмакратычнага кшталту, без жорсткіх пракамуністычных метадаў арганізацыі і кіравання. Вось тут і паўстане пытанне аб перспектывах “левых” ці “правых” у беларускай палітыцы.

З-за этнічнай кансерватыўнасці беларусаў, пэўнай замаруджанасці тутэйшых сацыяльных рэакцый левыя сілы яшчэ будуць мець значны уплыў, хаця і сярод камуністаў можна заўважыць зрухі ад артадаксальнага бальшавізму ў бок сацыял-дэмакратыі. І ўсё ж больш перспектывы маюць тыя, хто называе сябе “цэнтрыстамі”. Нездарма менавіта ў “цэнтры” назіраецца сёння вялікая міжпартыйная

таўкатня, ледзь не бойка за “месца пад сонцам”. Справа ў тым, што для крайне правых сацыяльна-галеба на Беларусі пакуль не створана: няма моцнага класа буйных прамыслоўцаў, бізнесменаў, землеўладальнікаў, высокааплачтых кваліфікаваных службоўцаў, чыноўнікаў, рабочых і г. д. Аднак хутка нарастае колькасць прадпрыемстваў сярэдняй рукі, дробных камерсантаў, фермераў, гандляроў, наёмных работнікаў сярэдняга дастатку ды іншых патэнцыяльных прыхільнікаў сацыял-дэмакратыі і блізкіх ёй плыняў, якія прэтэндуюць на “сярэдзіну” палітычнага спектра. Такім чынам, быць правым у сённяшніх умовах — значыць, дзейнічаць на далёкую перспектыву, а быць у “цэнтры” — наблізіцца да ўлады ў бліжэйшы час.

Што ж тычыцца класічнага лібералізму, то, на маю думку, для Беларусі ён яшчэ менш прымальны, чым правы кансерватызм. Занадта вялікі аўтарытарны вопыт і цяжар таталітарызму пазбаўляе беларусаў магчымасці ў бліжэйшы дзесяцігоддзі стаць заўзятымі прыхільнікамі “поўнай свабоды і агульначалавечых каштоўнасцей”. Палітычная, а тым больш сацыяльна-псіхалагічная эвалюцыя робіцца паступова, шляхам пазатпных змен у грамадстве. Першы з гэтых этапаў мы і назіраем зараз.

У цэнтры сучаснай беларускай палітыкі стаіць не барацьба партый, а... усяго адзін толькі чалавек — Аляксандр Рыгоравіч Лукашэнка. І гэта невыпадкова. Не будзь такога “бацькі”, быў бы другі, але “павадыр” цяпер аб’ектыўна неабходны: большасць людзей не верыць у свае сілы, не можа рэалістычна ацэньваць сітуацыю і тым больш браць на сябе адказнасць сур’ёзных рашэнняў. На гэтым фоне ўзрастаюць спадзяванні на “адзіна-дастойна-


га, народна-абранага”, надзеі на аўтарытарную асобу. Хай варыянт абрання быў не лепшы, але гэта ўжо хоць нейкі выбар, шлях у будучыню, і трэба прызнаць ягоную мэтазгоднасць. Асабліва на тле сённяшняй апатыі, аб’якаваасці многіх да свайго лёсу, нежадання рабіць нешта для яго змены.

Трэба прызнаць, што праемежжавы, таталітарна-дэмакратычны перыяд наўрад ці абдыдзе без “моцнай рукі”. Праблема хіба ў тым, ці дастаткова разумнай будзе тая “рука”, выкарыстае яна свой час для ўсталявання новых эканамічных і палітычных інстытутаў ці захоча збудваць фамільную “бананава-бульбяную рэспубліку”. Гарантам дэмакратычнага развіцця і павінны стаць палітычныя партыі, якія нават пад уціскам “вертыкалі” будуць набіраць сацыяльную вагу. І якім бы надпартыйным ні прадстаўляўся прэзідэнт, пасля выяснага “камуністычнага прагібу” ён мусіць зрабіць восеньскі рэверанс у бок “правых” ці, прынамсі, “цэнтрыстаў”, бо эканоміку бальшавікі не пацягнуць (што даказаў і Лукашэнка). Тут трэба не магільныя лозункі “левых”, а эканамічныя напрацоўкі і прагматызм дэмакратаў. Верагодна, гэта будзе адбыццё на фоне чарговага шоу з раздзьмуваннем брацкай любові, хваласпеваў “полному воссоединению” і г. д. Самае горшае, калі наш “бацька” ва ўмовах парламенцкага крызісу і гаспадарчага калапсу здасць беларускую эканоміку ў расійскія рукі. Такі “бартэрны” абмен дзяржаўна-эканамічных інтарэсаў на палітычныя ілюзіі ці ўласныя кар’ерныя спадзяванні — рэч малаверагодная, але цалкам не выключаная. Сп. Лукашэнка — чалавек занадта імпульсіўны, каб прадказаць ягоныя дзеянні на паўгода наперад.

У ўсё ж гістарычны гадзіннік Беларусі запусьчаны, наш час пайшоў і немагчыма вярнуць яго назад ці проста спыніць. Ён не залежыць ад волі аднаго чалавека, а складаецца з імкненняў дзесяткаў і соцень тысяч тых, хто не згубіў надзею і веру ў сябе, у шчаслівы лёс сваёй радзімы, свайго народа.

Васіль АЎРАМЕНКА

г. Могілёў



Малюнкi Л. РАЗЛАДАВА

Пашта

НЕ ДАМО ВОГНІШЧУ ЗГАСНУЦЬ

Хто калоў дровы, той ведае — найлепшы той удар, які рассякае палена якраз пасярэдзіне, папалам. Пры такім удары выкарыстанне энергіі аптымальнае, плоскасць сячэння перасякае валокны дрэва якраз па перпендыкуляры, і застаюцца роўныя палавінкі, з якімі справіцца ўжо лягчэй.

Такім чынам, у выніку рэферэндуму 14 мая 1995 года нашае грамадства было расколата амаль аптымальна: 48,4 працэнта нашых грамадзян пажадалі вяртання каланіяльнай сімволікі, 51,6 працэнта не пажадалі; 53,6 працэнта падтрымалі забойства беларускай мовы, 46,4 працэнта — не падтрымалі.

Аднак ведаць толькі гэтыя лічбы — гэта ўсё роўна, што не ведаць нічога. Важна ведаць тэндэнцыю, і, як мне падаецца, майстры адмысловых удараў яе ведаюць добра.

А тэндэнцыя гэтая ў тым, што чалавек становіцца нацыянальна свядомым не ў выніку дзеяння якіхсьці генетычных ці медыцынскіх законаў, а ў выніку самаадукацыі і разумовай працы.

Жыццё цяпер такое, што прымушае задумацца кожнага — хоча ён таго ці не хоча. Прымусяць людзей надалей заставацца ў напаяўжывальным стане па ўзроўні разумовай дзейнасці становіцца цяжка. Таму новы ўдар згаданыя майстры хацелі б нанесці па магчымасці чалавека атрымаць веды па гісторыі сваёй краіны. Менавіта так паставілі пытанне ўдзельнікі “круглага стала”, які прапанавала наша тэлевізія пасля двухразовага паказу найвышэйшага дасягнення афіцыйнай прапагандысцкай думкі — фільма знаўцы ўсходніх адзінаборстваў, па сумяшчальнасці рэжысёра Азаронка “Нянавісць”. Адкормленыя паны, у тым ліку доктар гуманітарных навук, адкрытым тэкстам раіліся перад камерай аб тым, як і адкуль

адрасціць тыя вушы, якімі можна было б засланіць сонца гісторыі сваёй краіны. Ды гэта марная справа. Нават у часы застою з падручнікаў, выдадзеных пад пільным вокам цэкоўскіх назіральнікаў, той, хто меў розум, мог вылушчыць крупіны праўды з броду маны і скажэнняў. Як не паварочвай гісторыю, ёсць факт, і ёсць каментарый да яго, і пры пэўнай рабоце розуму можна адрозніць адно ад другога.

Так што перспектывы ў такой дзейнасці няма, і, мабыць, згаданыя паны разумеюць гэта, і таму так спяшаюцца напоўніць выкарыстаць цяперашні момант.

Першы ўдар атрымаўся ў іх удала. Цяпер будзем чакаць наступнага ўдару. Можна не сумнявацца, што ён будзе наўрад ці горшы па ўзроўні майстэрства. А потым, можа, і не трэба будзе больш расколаць — зробленага ўжо будзе дастаткова, каб пакласці загатоўленыя

кавалкі ў печ.

Ды варта было б ім ужо зараз задумацца: а што потым? Ім варта было б задумацца, што ёсць люмпен, якога яны вырошчваюць таннай гарэлкай і не менш таннай прапагандай, і ёсць Бог, які не даруе ні ім, ні іхнім нашчадкам.

Эпіграфам, ці хутчэй пасляслоўем да гэтага тэксту я б хацеў паставіць словы з адной тэлевізійнай перадачы, якія я пачуў па першым канале расійскага тэлебачання ў 16.45 дваццаць дзевяці мая: “Не давай агню погаснуць. Пока он горит, звери не подойдут к нам”. Так, гэта быў мультфільм. Выдае на тое, што ў бліжэйшым часе кавалкі ісціны па тэлевізары можна будзе пачуць галоўным чынам у мультфільмах. І гэтыя простыя словы няхай будучы праграмай дзеянняў і суцэзненнем для тых, хто хоча ведаць, што рабіць і як жыць у надыходзячай цемры.

Аляксандр УРБАНОВІЧ

АДЗІНАЕ ВЫДАВЕЦТВА

У нашай краіне, якое пастаянна трымае ў полі свайго зроку міжвадавецкую серыю "Літаратурныя помнікі Беларусі", — "Полымя". Нягледзячы на цяжкія, добра зразумелыя кожнаму выдаўцу, тут робяць усё магчымае (і немагчымае!), каб гэтая бібліятэчка пастаянна папаўнялася. Толькі што з'явілася яшчэ адна навінка — "Старонкі з блізкай даўняй горада Віцебска" М. Нікіфароўскага. Гэтая кніга хораша ўпісваецца ў выданні, што ўбачылі свет, дзякуючы "Полымя" ў згаданай серыі раней — "Люд беларускі. Вяселле" М. Федароўскага, "Падарожжа па Палесці і Беларускім краі" П. Шпілеўскага, "Вандроўка па маіх былых ваколіцах" У. Сыракомлі...

ЛЯ АГМЕНЮ "ОЧАГА"

Часопіс "Очаг", які выходзіць у Маскве, разлічаны на сямейнае чытанне, і на яго старонках можна сустрэць самыя розныя матэрыялы, у тым ліку і адрасаваныя дзецям. Не выключэнне — і чарговы, патышты нумар "Очага" за сёлетні год. Пад рубрыкай "Дзіцячае чытанне: для сэрца і розуму" апублікавана вялікая (цэлы разварот) падборка вершаў Алеся Письмянкова ў перакладзе на рускую мову Мікалая Старшынава.

ПАДТРЫМКА 3 БЕЛАРУСІ... ЯСЕНІНУ

Дарэчы, не першая... Як вядома, першыя публікацыі мала каму вядомага на той час Сяргея Ясеніна трапілі ў поле зроку не каго-небудзь, а выходца з Калыны, знакамітага даследчыка, крытыка, публіцыста Л. Клейнбарта. Леў Максімавіч пазней успамінаў: "Па парадзе С. М. Кашкарава, у якога ён жыў, Ясенін і сам пераслаў мне сшытак сваіх вершаў. Ён пісаў мне, што родам з вёскі Рязанскай губерні, што ў Маскве з 1912 года працуе ў друкарні Сьціна, што пачаў ён з частушак, затым перайшоў на вершы". Дзякуючы падтрымцы Л. Клейнбарта і пачынала свет кніга С. Ясеніна "Радуніца".

А падтрымка, пра якую ідзе гаворка цяпер, адбылася зусім нядаўна. Набліжаецца 100-годдзе з дня нараджэння вялікага рускага паэта. Вось і вырашылі ў выдавецтве "Мастацкая літаратура" парадаваць прыхільнікаў яго таленту. Выйшаў двухтомнік выбраных твораў паэта. З густам аформлены, з прадмовай вядомага даследчыка творчасці С. Ясеніна Ю. Прокушава.

Гэтак застаетца толькі парадавацца. І не лішне нагадаць, што некалькі гадоў назад тая ж "Мастацкая літаратура" выпусціла двухтомнік А. С. Пшчінкіна, што выклікала высокую ацэнку ў расійскіх культурных колах. Несумненна, падобны водгук знойдуць і кнігі С. Ясеніна.

"ПРАЛЕСКА", N 5

У нумары — слова галоўнага рэдактара "Пралескі" А. Сачанкі "Нарадзіцца, каб ваяваць?", артыкул В. Клімовіча "Рэха перамогі", падборка матэрыялаў "Маленькія заложнікі вялікай вайны", нарыс З. Лысенкі "Жыццё як доўгі дзень", інтэрв'ю А. Сачанкі з загадчыкам Слуцкага гарадскога аддзела адукацыі М. Марачкоўскім "У Слуцку ўсё па людску, аднак свае праблемы ёсць", іншыя матэрыялы, што тычацца работы слуцкіх педагогаў з дашкольнікамі. У прыватнасці, на развороте прадстаўлены ўзоры беларускага народнага адзення, зробленыя ў дзіцячым садзе N 4 "Буслік" С. Антонавай. Як вырашаюцца праблемы дашкольнага выхавання ў Лунінецкім раёне, расказвае П. Васючэнка ("Айсберг надзеі"). А. Бадак працягвае рубрыку "Маленькі чалавек у вялікім свеце" — "Як стаць чараўніком". А. Наркевіч выступае з артыкулам "Слоўнік мовы папаўняецца". У "Чытанні "Пралескі" — апавяданне А. Паскросьбішава "Чарапашка".

ВЕЛЬМІ ДАРЭЧЫ

з'яўленне ў серыі "Зрабі сам", якую выпускае выдавецтва "Юнацтва", кніжкі "Спі, сыночак маленькі". Уласна кажучы, пакуль і не кніжкі яшчэ, бо кніжку зрабюць самі маленькія, калі папрацуюць з нажніцамі і па лініях, якія ўказаны, разрэжучы аркуш. Тады атрымаецца маляўніча аформлены мастаком М. Рыжым зборнічак, змест якога складлі легенды, калыханкі. Паболей бы такіх выданняў!

Бывае на душы маркотна, асабліва восенню, калі ў акно стукаецца надакучлівы дождж, і талды я бяру ў рукі томік выбранага Яна Скрыгана, каб яшчэ раз перабраць старонкі аповесці "Кругі". Мне абавязкова прыпомніцца мой дзядзька Сымон, адмысловы будаўнік, па-сялянску мудры і працавіты чалавек. І мне заўсёды хочацца іх паставіць побач — знакамітага пісьменніка і вясковага цеслю. Бо я ўпэўнена: і адзін, і другі ўсё сваё свядомае жыццё хоць і паасобку, але ў нечым і супольна ставілі дом, дзе было б шмат сонца і добра жылося. Адзін майстраваў яго са слоў, што краюць і ўзвышаюць душу, а другі — з бэрнаў, якія свяціліся жыццём.

Як мне казалі, у даўнейшыя часы дзядзька на некалькі тыдняў сыходзіў з

мастацтва, якое адрынула б традыцыі. Ён хацеў новага, якое выключала ўчарашняе, нават калі яно вартае ўвагі.

У такіх вась варунках пачынаўся ён як мастак слова. Яго світанак не выдаўся бясхмарным. Але малады пісьменнік душой адчуваў, што цяжкія сацыялістычныя, бо ён уступаў у новую паласу жыцця. І свайго, і краіны ў цэлым. Звыклы ўклад трашчаў і ламаўся.

Пасля Слуцка, дзе скасавалі акруговую газету, — Расоны. Як і ўсюды раней, сустрэчы з людзьмі, дружбацкія вечарыны з сябрамі і канфлікты з нядобрычліўцамі. Знаёмства са сталічнымі пісьменнікамі Кузьмой Чорным і Язэпам Пушчай. Першыя літаратурныя спробы. Першыя няўдачы — вяртаюць з "Маладняку" вершы як слабыя. Першы поспех — друкуецца апавяданне "Таіса", напісанае за адну ноч.

Аўтар разам з чытачом углядаецца ў

ТРЫ ЭСЭ

хаты, дзе заставалася яго Гануля з дзецьмі, у суседнія вёскі, каб там ставіць новыя дамы. Увесь час, як ён любіў паўтараць, цёрся між людзей. Звдаў усяго. Кажуць, вельмі цікава было паслухаць яго жыццёпіс з яго ж вуснаў, часам вяслы і жартаўлівы, а то і трагічны.

Нешта падобнае я адчуваю, калі чытаю аповесць Яна Скрыгана. Ладна выштукавана яна, як моцны сялянскі дом, у якім ёсць усё, што патрэбна для жыцця. І трывала стаіць той дом, бо мае невынішчальную аснову — родную зямлю.

Зусім абгрунтавана, што аповесць пачынаецца невялікім уступам "Памяць зямлі". Пісьменнік любіць саваёй малой радзімай — Слуцкай, крыніцай яго творчай сілы і натхнення. Ён заглядвае ў мінуўшчыну, каб давесці, што ў ёй моцныя карані сённяшняга дня. Яны ў той памяці, якую нясем з сабой, у нашым абавязку перад продкамі — захаваць і прымножыць усё лепшае. І яшчэ — збудаваць свой дом, больш светлы і багаты на дабро і чалавечае шчасце.

Аповесць сапраўды складзена, як сялянская хата. Чатыры кругі — як вянцы. Кожны падмае гаспадара вышэй і вышэй. Вобразна кажучы, да цяга зорнага неба, пад якім трывогі, радасці, сумненні, спадзяванні, — словам, уся мудрасць і складанасць жыцця на зямлі.

Зірнём на першы вянec. Алгорнем першыя старонкі аповесці ("Парог"), дзе пісьменнік з нейкім глыбока асабістым, шчыльным пачуццём светлага суму падае карцінку далёкага дзяцінства. У ім было ўсё, што наканавана вясковаму хлопчуку. У турботах побач з бацькам ён адкрываў для сябе навуку жыцця. Калі пасвіў у лесе кароў, калі слухаў казкі падарожных людзей, калі прачытаў першы раз на календары друкаванае слова...

Мы бачым яго сям'ю, вялікую і дружную, і ў часіны радасці, і ў чорныя горы. Мы хочам зразумець і суровую дабрыву бацькі, і стрыманую ласку маці, і няпросты лёс братоў і сяспёр.

Пісьменнік, перапыняючы "Парог", наўмысна ўводзіць у сямейны жыццёпіс апавяданні. Яны пашыраюць нам бачанне яго шляхоў-дарог, раскрываюць яго разуменне жыцця, тры крыніцы, што жылі творчасцю. Скажам, апавяданне "Шорстка дарога", пра трагічны лёс хлопчыка, якога на край свету разам з бацькам гоніць вайна. Толькі пуд адвёў ад яе жудасных жорнаў малага Янку Скрыгана.

Далей апавяданне "Пры вогнішчы", якое нібы замацоўвае першыя вянцы аповесці. Пісьменнік расказвае пра сустрэчу ў дарозе са старым чалавекам. Летняя ноччу яны ўдвух на лузе вядуць гаворку. Ён, малады, услухоўваецца ў кожнае слова падарожніка, і мне становіцца зразумелым: яму пашанцавала, калі ступіў на парог жыцця, вучыцца ў людзей сталых і вопытных, якія шмат ведалі і ўмелі. З імі лягчэй пазнаць сэнс нашага быцця, яны дапамогуць абмінуць ліха на жыццёвых пуцявінах.

Цяпер заходжу на другі круг, які мае назву "Світанак". Гэта той шчаслівы перыяд, калі расхінаюцца крылы для палёту.

То быў па-свойму адметны час, час працы ў рэдакцыі газеты ў Слуцку. Творчы світанак пачаўся ў спрэчках на літаратурныя тэмы. Побач сябра — бунтарскага складу паэт Паўлюк Шукайла, які спавядаў футурызм. Ён клікаў да новага

світанак сваёй творчай біяграфіі. Няхай многае ў яго першых спробах цяпер здаецца наіўным, але было галоўнае — шчырасць, неадольнае жаданне авалодаць тайнай слова. І ён вучыўся. Перш за ўсё ў сваіх землякоў, у самога жыцця. Перадусім — пільная ўвага да чалавека, яго штодзённага побыту, дзе крыніца мудрасці і вялікага мастацтва. Як пацвярдзэнне гэтаму — апавяданне "Смага". У ім напачатку ёсць малонак гарадскога жыцця, невялікі аб'ём, але вельмі выразны. Падаюцца тыповыя прыкметы: мітусня, пыл, крык, грукат... Нават часам здаецца, што тут камандуе жалезная воля машыны.

Аднак, як заўважае аўтар, ёсць яшчэ больш складаная сістэма — чалавек. Зразумець яго, раскрыць духоўнае аблічча — самае галоўнае. Пісьменнік у любой праяве жыцця, у кожным яго павароце шукае і адкрывае для сябе і чытача чалавека, што жыве побач з намі.

Каб сцвердзіць сваю думку прыкладам, аўтар згадвае такі выпадак. У шумным горадзе ён аднойчы сустрэў чалавека ў старой світцы, у лапцях. Аказалася, чалавек з Аршаншчыны. Там у яго сям'я і гаспадарка. А шукае ён, гнаны драматычнымі абставінамі, бальніцу, каб выльчыць дачку.

Чым не тэма для глыбокага мастацкага роздуму? Перад намі паўстае абагулены, як сімвал, лёс чалавека, што ідзе цяжкімі дарогамі жыцця.

Падымемся ўжо на трэці круг, назва яго — "Трывогі". Яшчэ адзін вянec, які падмае зруб вышэй. Я.Скрыган аглядае ладны кавалак свайго жыцця. Бадай, самы цяжкі, калі ён не займаўся літаратурнай працай. Так было наканавана, што давялося як выгнанніку сталінскага рэжыму пажыць у Сібіры, Узбекістане, Эстоніі. Ён перабрае ў памяці людзей, з якімі прыйшлося спаткацца, мець з імі тыя або іншыя дачыненні. Былі добрыя і злыя, шчодрыя і хцівыя, шчаслівыя і небаракі. Сустрэчы з імі ўзбагачалі, давалі вопыту, вучылі бачыць у чалавеку сутнасць.

Нават у часіны болю і адчаю пісьменніка не пакідала вера ў чалавека. Яна памагала пераадольваць страты, зноў шукаць апору і знаходзіць яе ў нястрымным віры жыцця.

Святлом любові да простага чалавека струменіць апавяданне "Конны двор". Мы дазнаем пра тых, хто быў побач у цяжкія дні: пра надзейнага сябра Алеся Піваварава, з якім давялося дзяліць кавалак хлеба і клопаты конюха; пра Паліну, жанчыну яшчэ яркай, але нейкай ціхай задумнай красы; пра брыгадзіра Сяргея Чаркашына, які зімой запрасіў да сябе кватараваць... З імі дзяліў усё. З імі сустракаў халадзю сібірскія зімы, няшчодрую на цяпло вясну. З імі нёс свой клопат конюха на калгасным двары. З імі жывіўся, як з роднымі, і, калі прабіў момант ростані, было шкада і іх, і канбазы, і сіняя марознага неба над галавой, і нават ветру, што дзьмуў у той дзень...

Аднак у жыцця свае павароты. Яны выводзяць на круг чацвёрты. Можа, самы адказны, калі наступае пара сталасці, пара нейкіх падраўнаў. Калі ўжо трэба класці ці не самыя звонкія і сонечныя вянцы ў свой дом. Аўтар даў назву гэтаму кругу "Спасціжэнне".

Я б сказала так: аўтар даверліва хінецца да чытачоў, каб паказаць, што ён спасціг як пісьменнік, чым ён можа падзяліцца, узбагаціць іх духоўны свет. Сваім словам, думкай, памяццю, розду-

мам над сэнсам чалавечага жыцця. Гэта надзвычай цікавы біяграфічны круг. У ім — сустрэчы з калегамі па цяжкім, апавяд пра сябе, спроба раскрыць сакрэты творчасці. Па-ранейшаму тая ж замілаванасць духоўным характэрствам чалавека, яго памкненні і дзеянні. Мы бачым знакамітых беларускіх пісьменнікаў, як бы разам з імі аглядаем нашу літаратуру, яе здабыткі і няўдачы, яе шляхі-дарогі.

Нарэшце, час ставіць над зрубам страху, што і робіцца ў раздзеле "Даткненне", дзе ўжо чыста творчы пытанні, на якія аўтар глядзіць з вышні вольту. Вобразна кажучы, з вышні таго дома, які збудаваў сваімі рукамі.

Янка Скрыган дасказвае тое, што лягло з той ці іншай нагоды ў аснову яго думак пра літаратуру. Давайце толькі ўнікнем у сэнс назваў: "Пасляслоўе", "Тайны", "Шуканні". Тут тое, пра што разважаў у басонных ночы, тут — дэталі, штрыхі, рыскі творчай манеры пісьменніка, — адным словам, самыя запаветныя сакрэты майстра.

З любасцю выштукоўвае ён свой дом-аповесць, упрыгожвае яго. Каб на вільчачу світанак будзілі птушкі, каб ліштвы радалі вока гасця і проста спадарожніка чалавека, каб у вокны заўсёды зазіраў цёплы сонечны прамень. Каб вабіў і гаспадара, і кожнага, хто да яго ідзе з добрым сэрцам.

Вось і перабраны старонкі аповесці. Мне здаецца, адбылася нейкая выпадковасць, што мой дзядзька, вясковы цесля, не сустрэўся з пісьменнікам Янам Скрыганам. Нават ёсць у тым несправядлівасць, бо яны, мне падаецца, хоць і розныя, але вельмі падобныя, блізкія па ўнутраным ладзе душы.

Аднак на момант дапускаю: яны сутыкнуліся на жыццёвай дарозе, прыселі на прызбе ля вясковай хаты. Закурылі. Ціха размаўляюць. Я неўпрыкмет падыходжу да іх, каб падслухаць мудрыя думкі, каб павучыцца, як у жыцці зрабіць нешта карыснае людзям. Не важна чым: словам ці справай. Толькі б дабрэй і лягчэй было людзям на роднай зямлі.

ПАСТКА

Помню, гадоў з дзесяць таму была на Тураўшчыне. Летам, у час школьных канікулаў. Цудоўны край. Здаецца, адчуваеш дыханне сваёй мінуўшчыны.

Неяк з бацькам пайшлі ва ўрочышча Залучча. Гэта там, дзе нізка ў сваіх берагах Свіга трапляе ў шчырыя абдымкі імклівай, наравістай Прыпяці, каб неслі рудавага вяду ў Дняпро. Крок за крокам, і мы, захопленыя, ледзь не згубіліся ў высокіх шаўковых травах, яшчэ не кранутых вострай касой.

Раптам наперадзе, у нізавіне, у прагалах між двух дубоў, што верхавінамі гаманілі з небам, востра бліснула блакітам азярына. Падшлі бліжэй, ашаломенныя такой нечаканасцю, і ледзь не зпад ног пырнула, залапалата крылатым чародка качак. Быццам у крышталёвым сподку, плёскалася неба, аточанае зялёнай асакой. Здалося, нават дубы падняліся на дыбкі, каб хоць адной галінкай зірнуць у чысты блакіт вады.

Я стаяла ў задуменні, узрушаная неспадзяванай сустрэчай з характэрным прыроды. Бацька мне расказаў, што ў ваколіцах толькі адна азярына захавала сваю шчыльнасць. Людзі верылі легендзе, быццам недалёка жыве знахар-лесавік, які пільнае тутэйшы абшар. Зачэпіш што-небудзь — ён пакарае.

Пазалетась зноў была ў тых мясцінах. Хацелася пабачыць азярку, якое запала ў памяць сваёй непаўторнай прыгажосцю. Але мяне чакала глыбокае расчараванне. У той нізавіне кінуліся ў вочы сляды гумовых шин, якія глыбока ўрэзаліся ў зямлю. Быццам пачарнелі ад гора дубы. Не выпырхнулі з асакі дзікія качкі.

Мне потым расказалі, што тут лавілі рыбу нейкімі незнаёмымі прыладамі людзі з Мінска. Я адразу была жахнулася: дзе ж быў той лесавік? Ці пакараў ён варвараў? У той момант, скаланутая скурахай, я чамусьці паверыла: ён мог адвесці бяду. О, святая слепата, калі ёсць надзея толькі на пуд!

І вось зноў мае думкі пра таямнічага насельніка лесу, які, думалася мне, можа ўсё. Цяпер — пасля прачытання аповесці Алеся Кажадуба "Лесавік".

У мяне такое зараз адчуванне, калі прачытанае асэнсавана: я па-іншаму ўспрымаю сваю старонку Беларусь, па-іншаму гляджу на несямротную праблему чалавек — прырода, па-іншаму разумею прызначэнне чалавека на сваёй зямлі. Мне даражэй сталі і свежая зеляніна першага вясновага лістка, і някідкая краса лугавых кветак, і мутнаватая прахалода той жа Прыпяці, і сум птушак, якія з абжытых гняздоўяў ляцяць у далёкі вырай...

І яшчэ ў мяне ўражанне, што я агледела вялізную карту-палатно, на якім намалювана гісторыя маёй Беларусі — ад сёвай даўніны да сённяшняга дня. Толькі ў сваёсаслівых праявах — праз побыт, звычкі, традыцыі, што ёсць і сённяшні дзень. Але галоўнае, канечне, вобраз лесавіка. Ён — цэнтр апавесці, да яго зводзяцца ўсе думкі аўтара, Ён, лесавік, выказнік той ідэі, якую хоча правесці пісьменнік. Ён у рэшце рэшт — несумненна творчая знаходка.

Што чалавек наш, які сваёсаслівва зразумеў прагрэс машынага веку, бяздумна рушыць прыроду, вядома ўсім. І заклікі берагчы, шанаваць, прымнажаць сталі банальнымі. Яны ўжо не ўспрымаюцца. Вось чаму, думаецца, Алесь Кажадуб выбраў арыгінальную форму падачы матэрыялу ў сваёй апавесці. Ён павёў нас разам з лесавіком у глыб стагоддзяў, у гушчэчу беларускіх лясоў, у глыбіні народнай мудрасці. Нарэшце, ён павёў нас разам з лесавіком да нас жа саміх, каб усвядомілі сваё прызначэнне і адказнасць за ўсё, што робіцца кругом.

З першага погляду здаецца, што апавесць цяжкая для ўспрымання. Аўтар не развівае вострых сюжэтных ліній, у асноўным абшараў на апісанні самых недаступных чалавеку куточкаў пушчы. Але па меры разгортвання дзеі быццам святлее, і мы заўважаем вокам лесавіка, што нават у самай далёкай глумені — сваё жыццё. Яго праявы разумее толькі ён, лесавік, які робіць адно — наглядае за сваімі ўладаннямі.

Але ўжо ў самой манеры пісьма, строгай і стрыманай, прадуваецца, што спеюць перанымі. Спакой адвечным быць не можа. Але ж хто здольны перашкоджаць адзінокаму ўладарню лесавіка? Хто ж праб'еца ў такі гушчар, дзе страшэнныя вочы-ямы?

Аўтар дае цікавыя апісанні прыроды, уводзіць лірычныя адступленні, заглябляецца ў незапамятнае мінулае — заглядае ў нашы вытокі. Ды не здаецца аздобы. Задума ляжыць глыбей: жыццё ёсць усюды, але яго трэба прыкмеціць, умець цаніць, і яго нават самая малая праява — гэта тое, што нам усім дарава-на Богам, а значыць — мае права на існаванне, як і ўсё жывое вакол. І мастацкі прыём, скарыстаны аўтарам, узбагачаюць нас вопытам, абвастраюць здольнасць успрымаць і шанаваць характэрна і непаўторна прыроды, наша месца ў ёй.

Што яднае чалавека і лесавіка? Яны з'явіліся даўно, у незапамятныя часы. Увогуле яны былі падобныя. Чалавек заўсёды жыў з лесу, але чалавек ніколі не цаніў сувязі з лесам. Ён не быў заклятым ворагам лесу, але ніколі яго не шанаваў, не лічыў родным. Ён быў спа-жыўцом.

Пісьменнік не проста дэкларуе свае думкі-роzdум, калі ставіць чалавека і лесавіка побач. Ён параўноўвае іх у мастацкіх вобразах. Скажам, запамінальная карціна палявання на ласіку. Апісанне дадзена ў жывых, рэалістычных фарбах, яно адштурхоўвае нас ад чалавека, калі мы бачым магутнага звера, забітага стра-лом. Побач — маленькае лясенне, пазбаўленае жыцця жорсткай рукою.

Што ж лесавік? Бывае, ён умешваецца, каб дапамагчы зверу, якога праследуюць людзі. У яго сэрцы шчымы боль за ўсё жывое, што ёсць у пушчы. І за крумкача, і за ястраба, і за кнігаўку...

Але пушча і лясоў становіцца ўсё менш, яны радзеюць і бяднеюць. Тры-вожыцца лесавік. І не толькі таму, што ведае: ён не вечны, яму наканавана натуральная смерць. Ён перажывае, што не можа суняць чалавека, каб той павярнуў свой розум на карысць прыродзе. Ён, лесавік, на жаль, не ўсемагутны.

Яго дзіўстві, што чалавеку трэба было ўсё больш і больш рыбы, птушак, звяроў... Нават пачаў наступаць на балоты. Асабліва ўразіла, як аднойчы людзі лавілі рыбу — з дапамогай выбуху, які падняў у паветра цэлыя патакі вады! Большага дзікуства, на думку лесавіка, нельга і прыдумаць.

Пасля таго лесавік наогул страціў спакой, вастрэй адчуў, што яго чакае канец.

Ён паяўляецца ля чалавечага жытла, ён часцей успамінае, што паміж ім і чалавекам ёсць нешта агульнае, якое можа выклікаць паразуменне. Але — ён усвядомляе — была і вялікая розніца. Пераадолець яе не было магчымым, бо раздзялялі іх розныя мэты.

Чалавек няўхільна набліжаўся да яго, лесавіка. Нарэшце, ён узсім зблізку бачыць людзей, якія косяць луг. Ён цікуе за імі, седзячы ля стога. Адоляе, пячэ думка: дзе ад іх дзенешся? Чым далей, тым ясней разумее, што ў яго з'явіўся новы гаспадар — чалавек. Тут нарэшце праявіцца ўвесь трагізм лесавіка: ён не ў стане спыніць разбуральную дзейнасць людзей.

Нарэшце, зразумеўшы сваё стано-

вішча, лесавік робіць рашучы крок на-сустрэч чалавеку, каб узяць яго ў саюзнікі: адкрывае дзяўчыне Святлане, якая прыходзіла ў лес пацешыць сэрца прыгажосцю. То быў мімалётны парыв, тым не менш значымалы. Лесавік яшчэ верыў, што не ўсё ў чалавеку страчана, калі ёсць такія, як гэта дзяўчына.

І вось лесавік у парыве ўдзячнасці дорыць дзяўчыне запаветны скарб — каштоўны камень незвычайнай прыгажосці. Ён як сімвал павязі чалавека з прыродай.

Лёс даваў лесавіку шчаслівую магчы-масць канчаткова зблізіцца з людзьмі. Можа — нават стаць сябрам: Але зноў востра паўстала адвечнае пытанне: ці можа чалавек зразумець яго? Тым больш цяперашні чалавек, які дасканаласць шукае не ў запаветным, не ў традыцыях, а ў рэчах, створаных сваёй дзейнасцю. У іх ён шукаў гармонію, тым самым адры-ваючыся ад першароднага пачатку — прыроды, часткай якой з'яўляўся.

...Вось-вось пачнецца свята Купалы. Адзінае-адзінае для лесавіка. Непаў-торнае сваёй таямніцай і характарам. Мільгае дзесяці далёка дзяўчына, якая нават не здагадваецца, што ў яе руках не проста чароўны камень, а ключ да пры-роды, магчыма — яе збавенне ад усіх бедаў.

Шчымы роздум пра заўтра вык-лікаюць апошнія старонкі апавесці. Перад намі сімвал — раздарожжа. Куды паверне чалавек? Якую выбера дарогу?

Вельмі не хочацца ростані з лесаві-ком. Без яго будзе цяжэй. О, як было б дарэчы разам з ім схіліцца над некалі светлымі і чыстымі водамі возера Свіязь, што на маёй Наваградчыне... Цяпер яны памутнелі. Жамчужына Бе-ларусі губляе сваю красу. Мінулым спа-котным летам было асабліва відно, што возера бяднее, страчвае нешта такое, што надавала яму непаўторнасць.

О, лесавік! Не знікай. Ты патрэбен нам усім. Я хачу, каб ты адшукаў яшчэ адзін чароўны камень, падобны на той, што падараваў дзяўчыне. Можа, удалося б з дапамогай яго цудадзейнай сілы зноў зрабіць чыстымі нашы азёры, рэкі, адна-віць лясы і пушчы, адверзіць чароўным бласкам розум чалавека, каб ён нарэшце зразумеў: той, хто губіць прыроду, — ідзе ў Нікуды. Ён у пастцы, якую паставіў сам сабе.

Лесавік, выведзі нас, невідучых!

ШУКАННІ

Шчымымі-радасны боль варухнуўся ля майго сэрца, і дыханне само па сабе сцішылася, — такое зведваеш, калі на-паткаеш раптам нешта незвычайнае. А я ўсяго толькі... увялі самотнага чалавека, які глядзеў на палоску вечаровай зары. Я ўсёй істотай адчула, што ў той перадзімовы вечар у яго на душы вельмі холадна, ён шукае пяпла для яе, яму хочацца, каб побач быў той, хто падзяліў бы і трывогу, і сумненне, і яшчэ шмат якіх пачуццёў, што перамяшаліся ў ім, калі ён узіраўся на бледна-чырвоны знак на небасхіле...

Я чытала апавяданне Міхаса Страль-цова "Смаленне вепрука" — чытала самы патамны думкі аўтара. Пра самога сябе, пра тое, што яго гняе і хвалюе. Мне падалося, што я разумею яго, са-мотніка, што мне адкрываецца нейкая вялікая тайна, схаваная ў радках апавя-дання.

...Відаць, у нейкі момант, калі ён, гарадскі жыхар, глядзеў на палоску зары ў старым квартале сталіцы, дзе некалі жыў на кватэры, у яго ўзнікла жаданне ці ўнутраная патрэба напісаць апавяданне на нямомдную і незвычайную тэму — аб тым, як колюць, смаляць і связваюць вепрука. Жаданне гэта натуральнае: тая палоска зары выклікала асацыяцыі з дзяцінства, закранушы струны душы, якія зваліся незагойнай тугой па даўно мінулым вясковым маленстве. І, на жаль, апавяданне такое ён не напісаў. Затое атрымаўся мастацкі роздум пра штосьці больш важнае.

Нездарма зведваеш хваляванне, калі чытаеш "Смаленне вепрука". Бачыш яго, майстра, успрымання жыцця, яго сум-ненні, і трывогі, і надзеі — усё тое, што выяўляе духоўны свет.

У апавяданні сапраўды многае няз-выклае, нестандартнае: ад назвы, знарок заземленай, да паводзін аўтара-героя: ён то хоча перадаць усё колеры і гукі рани-цы, то тайну свайго сну... Яму быццам мулка і песна. Ён хоча падняцца над аднастайнасцю быцця, некуды сягнуць, дзе нязнаны і слова, і думка, і ўнутраны стан, каб паяднаць іх, сплавіць у суд. Але ўсё, пра што піша, жыццёвае. Мне зда-ецца, адчувальнае на дотык. І пахі, і колеры, і гукі, і тая перцэпцыя, што ўнікаюць у вепрука, які апошні раз у хляве прымае з рук гаспадыні мешанку... Ад першага радка мы пільна ўгляда-

емся ў героя, дакладней — ён змушае сачыць за сабой, прычым не навязвае нам свае думкі і пачуцці. Яны, як сонечнай раніцай дзьмухаецца, самі па сабе раскрываюцца з тых штрыхоў, дэталей, паваротаў дзеяння, якія падае, пісь-меннік.

На паверхні, г.зн. адкрыта, ляжаць выключна знешнія абрысы, толькі зна-чыцца лінія, па якой разгортваецца сю-жэт. Самавідавочна, што яна другасная ў рэалізацыі задумы. Асноўнае як бы ў глыбокіх сховах. Але яны вельмі праз-рыстыя, і не даводзіцца дзесяці далёка шукаць ключ, каб адчыніць іх.

Вось ён піша малюнак вясковай рани-цы, калі звычайна связуюць вепрукаў. Прыкмячаю, што густа дзеясловаў, якія азначаюць дзеянне. Але яно як бы набы-вае адпенне рэчывасці: чарсвее зям-ля... пасівела ў агародчыках і пазванчэла бадзьлі, і панішчыла паветра. Неба ніжэй прыпадае, ціснецца да зямлі... Бы першаком, пахне ў наваколлі дымам.

Прыкметы раницы пададзены выраз-на, быццам фарбамі, што мжволі хоча-цца пакратаць іх рукамі, нават перабраць у пальцах; словы хочацца павярнуць, пакруціць перад сабой, заглянуць у іх зверху і знізу, каб упэўніцца: ды яны звычайныя! Але чаму за імі так лёгка прасвечваецца тое, што не заўсёды пат-рапляе на вока?

Чым шырэй, глыбей і больш бачыць аўтар-герой, тым ярчэй адкрываецца нам усё, што вакол яго. Ён узбуўняе, на першы погляд, нязначныя з'явы да па-меру мастацкіх, калі яны здольны ўсхва-ляваць і выклікаць роздум. Часам пада-ецца, што аўтар у стане нейкага азэрэн-ня, на мяжы ірацыянальнага.

Тут той ключ, пра які я ўжо згадвала, г.зн. падтэкставасць. Сюды аўтар, па-водле яго прызнання, хоча загнаць тое, што існуе толькі ў яго ўяўленнях: запя-тую маўклівае зямлі, травы і скаладне-лага, шурпата-шызага неба...

Але вось дзіва: чым далей чытаеш апавяданне, тым больш бачыш не запя-тасць і здранцвенне травы і не самоту дрэў. Яны як дэкор, што выключна для аздаблення. Заглябляецца ў стан героя, яго перажыванні і думкі. Ён перад намі, як на споведзі. Сугестывнасць прасвят-ляецца, знаходзіць усё новае праяўлен-ні, як тая крынічка, што прабіваецца з глыбінь зямлі. Чым бліжэй яе струмень праз пласты глебы падымаецца да па-верхні, тым ён святлейшы. Так і тут. Чым болей мастацкіх дэталей, якія быц-цам для ўпрыгожвання, тым шырэй ад-крываецца ўнутраны свет аўтара-героя. Улоўліваецца з усёй відавочнасцю, што падтэкст набывае ролю дамінанты, нось-біта асноўных думак. Мусяць, такая ўлас-цівасць мастацкага мыслення: само па сабе яно, узятае асобна, як субстанцыя, пазбаўлена бляску. Толькі праз дэталі, штрыхы або рыску, паварот сюжэтных на-бывае святло, у якім раскрывае свой сэнс і значэнне.

Або яшчэ малюнак, дзе расхінаюцца патамныя думкі аўтара. Ён гаворыць ціха, каб не спалохаць слова, пра тое, як сталее з дзяцінства вясковы хлопеч, за-ручаны з дабрам. Тут параўнанне з пу-пышкай, якая мкне насустрач святлу і дажджам — усім праявам жыцця, каб спазнаць яго ва ўсёй складанасці і красе. І выблісне сонца, і ападзе дым над арэш-нікам, і мільгне на небе след зялёнае маланкі... Тут недаказанасць, толькі штуршок ці няўлоўная рыска, але затое прастора для творчай фантазіі чытача. Яго следаванне за аўтарам непазбежнае, бо не адпскае салодкі палон слова. Новае адпенне, якія праяўляюцца ў кан-тэксце, дапамагаюць лепш зразумець і героя, і тое, што ён хоча выказаць.

Нарэшце, асобныя дэталі рэзкія, да болю ўваччу. Яны ўзбуўняюцца да паме-раў незвычайных. І гэта абумоўлена мас-тацкай задачай. У сне ён бачыць у ро-днай хаце кашы з бульбай, пэбар з ме-шанкай, курынае мурзатае яйка (мусіць, поклад)... Аўтар хоча падкрэсліць: сон яго прарочы, ён прадказвае тое, што наканавана жыццём. Таму такая зазе-мленасць і адначасна выразнасць апісан-ня. А за ім — і будзённасць вечных клопатаў маці, і непазбежнасць таго, што да нас прыходзяць сумныя тэлегра-мы пра блізкіх людзей...

Вось такое апавяданне. І не пра сма-ленне вепрука, і не пра маўкліваю запя-тасць травы і перадзімовага неба. Пера-дусім — пра аўтара-героя, яго мастацкае мысленне, пра тое, як ён не можа скі-нуць з сябе ўнутраную напружанасць, разнявольцца. А, можа, гэтак заўсёды ў тых, хто нястомна шукае?

Я зноў уяўляю яго, самотніка, калі ён узіраецца ў тужлівую палоску вечаровай зары. Што яго гняе? Што яго хвалюе? Упэўнена, тое, што і жонка з нас у зямным грэшным жыцці: дзе яго сэнс? У чым ён? Хто я?

Наталля КУЗЬМІЧ,
студэнтка БДУ

НА ПАКЛОН ДА БРОЎКІ

Калісьці, а дакладней — у гады вайны, Ушаччына была парты-занскай сталіцай. Зараз яна стала паэтычнай сталіцай вобласці. І вось чаму. "Бог тройцу любіць", — гавораць у народзе. Менавіта трэці раз на ўшацкай зямлі адбылося свята паэзіі. Свята рэспубліканскага маш-табу.

На гэты раз паэтычны фест быў прысвечаны 90-годдзю з дня на-раджэння славутага земляка, на-роднага паэта Беларусі Петруся Броўкі.

Ва Ушачы з'ехаліся паэты з Мінска, Віцебска, Глыбокага, Полац-ка, Наваполацка, да якіх далучыліся ўшацкія.

Літаратару гасцінна, хлебам-сол-лю сустрэла кіраўніцтва раёна. У рай-выканкаме адбылася гаворка пісь-меннікаў з яго старшыней І. Бару-новым.

А надвячоркам у зацені зялёнага сквера пачаліся самі паэтычныя ўра-чыстасці.

Адкрыў іх старшыня гарпассавета У. Падольскі, які потым прадста-віў слова сакратару абласнога ад-дзялення Саюза пісьменнікаў Бе-ларусі А. Салтуку. Потым ён і вёў паэ-тычны рэй.

— У Петруся Усцінавіча Броўкі сярод мноства зборнікаў вершаў і паэм ёсць паэма "Голас Сэрца", прысвечаная маці Алене Сцяпанайне, закатаванай фашыстамі ў Асвенціме. І ёсць зборнік вершаў "Пахне ча-бор", названы па аднайменным вершы. І калі б наш славуты зямляк не напісаў больш нічога, ён усё роўна назаўсёды застаўся б у беларускай літаратуры. І не толькі ў беларускай.

Дык няхай жа вечна жыве гэтая зямля, узгадаваўшая такога слыннага сына і яшчэ многіх сваіх слынных сыноў. Няхай заўсёды жыве на гэтай зямлі яе шчыры, шчодры, працавіты, песнямі апавіты, вайною так жорстка збіты, народ.

Нізкі паклон вам, людзі!

Апошнія словы, можа, крыху па-іншаму, але гучалі ў кожным выступ-ленні.

А іх было шмат. На свяце выступілі мінчане: сакратар праўлення Саюза пісьменнікаў Беларусі А. Пісьмянкоў, Ю. Свірка, Б.Спрычан, бард А. Ата-манаў, стрыечны брат Броўкі Аляк-сандр Сыс, ушачанкі Т. Барадзёнак і Г. Варатынская, віцэбляне Б. Беля-жанка і П. Ламан, глыбоцкія пісьме-ннікі А. Жыгуноў, М. Баравік, У. Сау-ліч, палачанка І. Дарафійчук, навапа-лачане Н. Гальпяровіч і Л. Неўдах.

Паэтычныя выступленні змянялі песні мясцовага кампазітара, ды-рэктара музычнай школы С. Парашкі-на і самадзейнага спевака В. Бучын-скага на словы землякоў Р. Барадзі-на, С. Законнікава, А. Салтука.

Адбыўся канцэрт мастацкай са-мадзейнасці.

А потым свята "пераехала" ў кал-гас "Новае жыццё" імя Петруся Броў-кі ў вёску Пуцілкавічы, дзе нарадзіўся паэт і дзе стаіць сціплы помнік яго маці і яго хата-музей. Паэты ўскла-лі кветкі да помніка маці паэта, аглядзе-лі экспанаты музея, прачыталі свае творы перад мясцовымі жыхарамі.

У заключэнне ад імя пісьменнікаў хочацца сказаць шчырыя словы ўдзяч-насці абласному ўпраўленню культуры аблвыканкама і яго начальніку М. Па-шынкаму, ушацкаму райвыканкаму і загадчыцы яго аддзела культуры Т. Ма-лак за дапамогу ў правядзенні свята, за працяг паэтычных традыцый і наданне неафіцыйнага статусу Ушаччыне паэтыч-най сталіцы вобласці.

А. САКАЛОЎСКИ

У ГАСЦЯХ У ПЕСНЯРА

Напярэдадні 51-ай гадавіны вызвалення Беларусі ад нямецка-фашысцкіх захопнікаў у Літаратурны музей Якуба Коласа завіталі воіны з брыгады грамадзянскай абароны. А да іх прыйшлі пісьменнікі.

Пачаў гаворку старшы навуковы супрацоўнік музея І. Курбека. Ён прывітаў гасцей, сказаў колькі слоў пра песняра, яго ўклад і ўсіх беларускіх літаратараў у святую справу барацьбы за свабоду і незалежнасць Айчыны.

Сын Якуба Коласа Д. Міцкевіч запіняў увагу на першых днях вайны ў жмці паэта. Гаварыў ён і пра адлюстраванне ваеннай тэматыкі ў творах песняра.

Затым бралі слова самі ўдзельнікі вызвалення роднай зямлі ад фашысцкай навалачы. І А. Капусцін, і І. Кудраўцаў, і М. Татур — усе яны прайшлі суровымі дарогамі і сцежкам вайны. Прамоўцы прыгадвалі, як творы Якуба Коласа прыходзілі на фронт і ў партызанскія лясы, як яны бадзёрлілі, падымалі баявы дух змаганцаў.

Пасля была экскурсія па музеі, па выстаўцы, прысвечанай Вялікай Перамозе, па Коласавай сядзібе.

К. СЦЕПАНЮК



“ШУКАЙМА ПЕСНІ МАТЧЫНАЙ ПРАЦЯГ...”

Чарнобыльская вiна
Не кожнаму як вайна.
Бо каму вайна,
А каму маць радна.

Дзетак-здаравак —
Бачна і саве —
За мяжу за так
Возяць, бо свае.

Лекі і харчы,
Што з усіх старон,
Колькі ні крычы,
Пруць на стадыён.

Хто жыў з грабавых,
Той даўно ў грабу.
Аж займае дых,
Так сабе грабуць.

З безлічы прамой
Сочыцца вада.
Цётка і дзядзькаў
Корміць шмат бяда.

Дзе ж у рэшце рэшт
Сіла і закон.
Праўду-матку рэж:
Зноў што дышла ён.

Горка без віна.
Горасць пальна.
Некаму вайна,
А каму маць радна.

МАЛІЎШЫСЯ, НЕ НАГРАШЫ

КАТАЛІЦЫЗМ ДАПАМАГАЕ
АПАЛЯЧВАЦЬ БЕЛАРУСАЎ.

Душа без Бога раз'яднана з цела.
Заўжды ў душы Усявешняга насі.
Дзе б ты ні быў на гэтым свеце белым,
Усюды пацвярджай: іжэ ясі!

Маліся за сябе і мір дзяржаўны,
За малалетак, немачных людзей.
Царквы хай не мінае праваслаўны,
У сінагогу ходзіць іудзей.

Свой Бог святы у кожнае зямліцы.
Хоць ён адзіны — ведае усяк.
Але ў касцёл прыйшоўшы памаліцца,
Я, проша пана, мушу быць паляк.

Але ці Творцу ўсяго свету трэба
Мая зямля, акром мае душы?
Скажы, пан Езус, свенты ойцец з неба:
“Маліўшыся ў імшы,
Не награшы”.

ПОРЫ ГОДА

ЗІМОВЫ НАКІД

Выцягвалі лясіны.
Узбоч сабака бег.
Слядоў яго ажыны
Уціснутыя ў снег.

Сарока стракатала,
Хвостом махала ў такт.
Выкочваў віск на гала
Захлэбісты тартак.

У перапынку гукаў,
Спадзенючыся дзіў,

Снег з лап яловых гупаў,
Зямлю ад сну будзіў.

ВЕСНАВАЯ КРАСКА

Яшчэ нагам калючы дол,
Ды на балоце
Дзяўчынка юная
У падол
Зрывае лотаць.

Ужо вяснушкі ля вачэй,
Нібы з яечка.
Пяску ля каменя ручэй
Намыў калечка.

То чый жа цень ішоў і стаў
З букетам?
Мігам
Бяжыць, адводзіць ад гнязда
Чубатка-кніга.

ЛЕТНІ ЭСКІЗ

Касілка стамілася. Ціха.
Бы перад дажджом акурат.
У круг пасадзіла зайчыха
І вучыць малых зайчанят:

— Да купкі наш лубін абжалі,
І вось калі зноў разане,
Я скокну на вострае джала,
А вы — кумільгом ад мяне.

— Так-так, — клекатнуў згодна бусел,
Што жаб на пакошы лавіў.
— І я за вас моцна баюся, —
Сказаў гром
І лівень паліў.

АСЕННІ ЭЦЮД

Асенняе поле.
Асінік
Лістотай на ўзмежку гарыць.
Закручана, нібы ашыійнік
Пятля самалёта ўтары.

На сцірце бухматае воран
Сядзіць, што на палым кані.
Канчаюцца ў прыцемках зморам
Усё карацейшыя дні.

Магчыма, ля сховы янота
Забурываўся ў спячку мядзведзь.
І цягнецца з лесу самота,
Аж вабіць назад паглядзець.

А Я ЎСЁ ПРА АЙЧЫННУЮ

У космас дзверы шырока расчынены.
Зямля з Сусвету ловіць навіну.
Жыццё бяжыць. А я ўсё пра Айчынную,
Вялікую Айчынную вайну.

Каханы хлопец з любою дзяўчынаю
Не звалі б нас к вясельнаму віну,
Калі б не мы перамаглі ў Айчынную,
Вялікую Айчынную вайну.

Яшчэ ржаве мiна пад ляшчынаю —
І праўнук гiне, і пылле труна,
Не скончана, на жаль,
для нас Айчынная,
Вялікая Айчынная вайна.

На войны пасылалі нас злачынныя.
Але з усіх мы ведаем адну —
Крывава-ўсенародную Айчынную,
Вялікую Айчынную вайну.

Цвіце магіла дзікаю шыпшынаю.
Салдаткай нахілілася сасна.
Не паўтарайся, але будзь, Айчынная,
Святою будзь, Вялікая вайна.

ЖАЎРАНАК

САЛДАЦКАЯ ЖАРТОЎНАЯ ПЕСНЯ

Покуль госці гасцявалі,
Добрай службы мне жадалі,
Зніклі мы з табой.
Каб ніхто нас не сурочыў
І не убачыў цёмнай ноччу,
Сталі пад вярбой.

Эх, жаўранак, птушка знаная,
Душу не верадзі.
Прышла ў сон ка мне каханая —
Рана не будзі.

Над зямлёй свяцілі зоры.
Жаба кумкала ў разоры.
Спала ўсё сяло.
Ад сябе такога хiба
Не чакаў, маўчаў як рыба —
Мову заняло.

Эх, жаўранак, птушка знаная,
Душу не верадзі.
Прышла ў сон ка мне каханая —
Рана не будзі.

Толькі вырашыў прызнацца,
Першы раз пацалавацца,
Ўзяў тваю касу,
Ды якраз ля сховы нашай
Бабка гнала ўжо на пашу
Пасвіцца казу.

Эх, жаўранак, птушка знаная,
Душу не верадзі.
Прышла ў сон ка мне каханая —
Рана не будзі.

Госці, жаль, не навучылі
Абыходзіцца з дзяўчынай.
Лезце вы на печ!
Раптам тая, што мне міла,
Пацалункам апаліла
І пабегла прэч.

Эх, жаўранак, птушка знаная,
Душу не верадзі.
Прышла ў сон ка мне каханая —
Рана не будзі.

Сонца ў зеніт —
Колас звiнiць.
Жыту няўцёрп —
Зубіцца серп.

Я на Іллю
Печ налію
Красных хлябоў.
Слаўся, любоў!

Выбраны лён.
Ссыпаны млён.
Бульба ў мяшках
Жлжэ жанішка.

З поля пакроў
Гоніць кароў.
Сцэле туман.
Дзе ж ты, Іван?

На каляду
Сватаў прыйшло, —
Гэтак казаў,
Як палаваў,

Рынула брама —
Валяць гурмой.
Я ж не сабрана,
Мамачка,
Ой!

ПРЫВАРОТАНЕ ЗЕЛЛЕ

Непрыкметнае воку ці ў звабнай красе,
Гонка цягнецца ў вышу або пакрысе,
Я не знаю...
Калі, на якое вярсце
Прываротнае зелле расце.

Можа, хто не паверыць,
абурывацца хтось,
Маё сцверджанне
выкліча ў некага злосць?
Ды за праўду прабачыць
прашу ягамосць,
Прываротнае зеллейка ёсць!

Штосьці сталася з хлопцам.
Слаўком не крані.
З твару бледны. Схуднеў.
Ну, палічаны дні.
Ды нарэшце прарвала.
Пры ўсёй пры радні:
— Не магу болей, бацька... Жані!

Не ўкусіла яго нікая аса.
Паланіла, калі не агледзеў і сам
Незамгленае, чыстае, нібы раса,
Прываротнае зелле — краса.

КРАСНА ХАТА

Адвечныя мы ў Бога пагарэльцы.
Бывала, хаты накрываў чарот.
Але й тады, хто мокнуў у гарэльцы,
Сцвярджаў,
што нам дзяцей калыша чорт.

Кубла і куфра ён не меў, прызнацца.
Як і гультай, як і ніхто з няўмек.
Прыстойна ж жыць
з свае сумленнай працы
Ад роду абавязан чалавек.

Дык і жыў шчасліва, мой нябога,
Пры поўнай чашы ў хаце і дварэ.
Ды не забудзь аднак —
Перасяярога
Пра лыжку ёсць,
што сквапны рот дзярэ.

Гасцям заўсёды знойдзем мы па царцы
Пад агурочак, шынку і грыбы
Са словам добрым...
Хто будзе спрачацца,
Што ў краснай хаце ўсё павінна быць.

І слова хай уладуе ў гаворцы.
Мы на сваёй зямлі, а не ў гаспях.
Браты мае, хто носіць імя творцы,
Шукайма песні матчынай працы.



На здымку: І. Кудраўцаў, М. Татур,
Д. Міцкевіч, І. Курбека.
Выступае А. Капусцін.
Фота: І. ГУЦОЎСКАГА

ПАВОДЛЕ ПАЭМ КУПАЛЫ

Знакамітыя паэмы народнага песняра Янкі Купалы “Яна і я”, “Адвечная песня” падказалі тэму вечарыны “Адвечная песня Купалы будзе вечна жыць у народзе”, што прайшла ў Купалавым доме. А надалі ўрыўкам з іх, так сказаць, сцэнічнае жыццё ўдзельнікі самадзейнага гурта “Спадчына”, а ў выніку можна было не толькі адчуць сам дух паэзіі прарока нацыянальнага Адраджэння, а і далучыцца да народных звычаяў, побыту.

“ПЕРШАЦВЕТ”, N 6

І ў гэтым нумары часопіса годна пачуваюць сябе не толькі маладыя літаратары, але і іх старэйшыя калегі па перы. Ды спачатку — пра тых, хто ўваходзіць у літаратуру. В. Жуковіч прадстаўляе маладую аўтарку В. Гарбу. Вольга вучыцца ў ліцэі пры Беларускам дзяржаўным універсітэце, ёй шаснаццаць гадоў. Піша вершы. А вось настаўніца пачатковых класаў з Баранавіч Н. Дунаева спачатку пісала па-руску, цяпер звярнулася да роднай мовы. Два яе вершы прапануе “Першацвет”.

Апублікаваны і творы іншых аўтараў. Паэзія прадстаўлена імёнамі Р. Байка, С. Казарынай, В. Куставай, М. Шавыркінай, І. Міхайлавай, І. Снарскай, З. Вішнёва, В. Скакуна, С. Іванова, А. Багамолавай, проза — І. Статкевіч, Н. Дзівінай, В. Корбута, А. Сярко, Н. Пракопчык, М. Мазака, М. Навумчыка.

“Разбітыя скрыжалі лёсу” — шчырая споведзь аб пройдзеных шляхах-дарогах старэйшым беларускай літаратуры А. Звонака (зняў з магнітафоннай стужкі А. Пашкевіч). У раздзеле “Гасцёўня” — творы М. Смагаровіча і І. Сіняўскага. Восені як стан душы ў паэзіі Р. Баравіковай, Т. Сапач і С. Каробкінай — гэтыя пытанні хвалююць І. Навіцкую ў артыкуле “Пара апантанага плёну”. Я. Коней (“Калядная гісторыя”) дзеліцца ўражаннямі ад аповесці А. Федарэнкі “Ланцуг”. Т. Мазур (“Чабарова паляна пасярод зімы”) разглядае кнігу паэзіі В. Сабалеўскага “Чабарова паляна”, выпушчаную ў г. п. Узда.

У “Жароўні” выступае В. Жыбуль.

Ішоў дождж. Няглядзячы на тое, што стаяла самае лета на пачатку ліпеня, ён быў халодны і ўжо нейкі восеньскі, не кароткачасовы, як кажуць сіноптыкі, а аблажны, не летні, цёплы і парны, а сумны, нудны, надакучлівы.

Таму ў будынку вялікай, як стадола, і няўтульнай, як усе нежылыя, хоць і дужа людныя памяшканні, аўтобускай станцыі сабраліся ўсе, хто чакаў сваіх ранішніх аўтобусаў.

Звычайна ў сонечныя дні тут бывае вельмі душна — стадола прагравасца як не да апошняга глытка паветра з самае раніцы, а ўдзень няма чым дыхаць — таму ўсе паязджачы чакаюць на вуліцы, а сёння, як пахаладала, як задажджыла, людзі пачалі шукаць месца, дзе цяплей і сушы.

Раней гэтая стадола мяне непрыемна ўражала сваёй пустотай. Нават тады, калі ў ёй было шмат народу, яна ўсё роўна здавалася парожня-парожня. Можа, таму, што столь у ёй была вельмі

сваёю групкаю. Звычайна яны ўсе свае панакананы сёнікі і матрацы складаюць на вуліцы, на платформе, да якой павінны падаць аўтобус, а сёння дождж, як і ўсіх, загнаў іх у будынак станцыі — не будзе ж раскладання пад дажджом, замочваць тое, што вязеш прадаваць.

Калі стаміліся вочы глядзець, а вушы слухаць, калі надакучыў увесь гэты тлум і галас, я міжволі, але з нейкаю надзеяй падняў галаву ўгору і над людскім натоўпам, нібы вырываючыся з яго, угледзеўся ў шыбы пад самаю столлю. І адразу ж стала ціха-ціха, быццам хто выключыў увесь вакзальны шум, і душы стала спакойна і прасторна — як усё роўна абтроеся ад усяго, што ўнізе, і сам перамяціўся ў незапоўненую, парожнюю прастору.

Сядзеў доўга, маючы асалоду нават тут адчуваць сябе адзінокам — я і праўда, нібы ўзлунуўшы пад столь, быў адзінока і сцішаны сярод вакзальнага шуму і глumu.

Думаў, што вольна еду касіць, а тут ліс

Чалавек дастаў з сумкі кнігу. І сабачка, убачыўшы, што так абмыліўся, расчаравана апусціў вочы долу, але тут жа, навастрыўшы вушы, пачаў, усё яшчэ віляючы хвосцікам, прыслухоўвацца, ці лезе яшчэ хто-небудзь у сумку, ці не збіраецца хто перакусіць.

Дзядзька ў падраным, залаленым пінжачку, той, які толькі што тлумачыў студэнту, чаго брэша сабака, сам неасцярожна палез у сваю кайстру. І сабачка тут жа прыбег да яго. Сеў на заднія лапкі, загнуў хвост угору — акурат чорны банан — і напружана, нецярпліва сочыць за дзядзькавымі рукамі, якія корпаюцца ў кайстры.

— Гаў! Гаў!

— А сынку ты мой! — нечакана ласкава азваецца да яго дзядзька. — А ў мяне ж таксама няма чаго табе даць. Пенсія не прыйшла, а хлеба без яе не купіш. Нічога няма. Хіба во толькі бульбіна... Дачка во, я ад яе еду, купіла на рынку маладой бульбы, мне троху ўсыпала... Паспрабуй, кажыць, бацька...

Янка СІПАКОЎ



ПАЧАКАЛЬНЯ Ў ДОЖДЖ, або САБАКА ЭПОХІ РЭСТАЎРАЦЫІ КАПІТАЛІЗМУ

высокая — як паглядзіш угору, дык аж шапка з галавы валіцца, — а, можа, ад вялізных, на ўсю сцяну, да самай столі вокнаў, што ўверсе стваралі вялікую, незапоўненую прастору. Занятая ўнізе метры на два — там варушыліся, мітусіліся, кішэлі людзі, — яна на ладны дзясцяк метраў была зусім пустая ўгары. Часам заляталі ў яе вераб'і ці галубы, яны ляталі бяшумна пад столлю і зусім не заміналі, калі хто хацеў вызваліцца ад натоўпу, падняць галаву і быць адзінокам, самотным сярод чалавечай мітусні.

Была раніца. У Віцебск я прыхаў на чымсьці вельмі рана і зараз чакаў першага аўтобуса ў бок Езьярышча. Раней за ўсіх ішоў туды вялікалукі, але білета на яго я не купіў: Невель, Вялікія Лукі — гэта ўжо Расія, замежная краіна, і ўсе білеты на гэты аўтобусы загадзя расхопліваюць мяшэчнікі. Ехаў я не як вялікалукі, далі мне ў касе білет без месца, але ў ім нават стаць не было як — усе праходы, сядзенні, усе больш-менш прыгодныя для гэтага месца былі забіты, завалены рознымі мяшкамі, торбамі, чмадамі, цюкамі, пакункамі, напоўненымі матрацамі — беларускія "бізнесмены" везлі ў суседнюю дзяржаву нашы тавары.

На гэты раз я сядзеў і чакаў свайго, езьярышчанскага.

У пачакальні было вельмі многа народу. Людзі таўкліся, мітусіліся, штурхаліся, не заўсёды ўдала размінаючыся адно з адным, ад няма чаго рабіць падоўгу стаялі перад раскладаным аўтобусаў, разглядалі карту вобласці з лініямі аўтадарог на ёй, нудзіліся ў чэргах ля кас, сядзелі, дзе хто мог, і стаялі каля сваіх сумак і авосек.

Мне таксама не было чаго рабіць. І я пачаў разглядаць пасажыраў — а куды ж яны, не зважаючы на дождж, едуць?

Большасць, канечне, ехала на свае дачы — была якраз субота, і тыя, хто па нейкіх прычынах не змог паехаць у пятніцу, спяшаўся да сваіх градаў і хатак сёння. Яны былі апрануты як працаваць, везлі з сабою ежу на адзін ці на два дні ў легкаватых сумках і авосках.

Вылучаліся з натоўпу і грыбнікі — у штармоўках, у гумовых ботах, з парожнімі кошыкамі. Звычайна бываюць розныя спрыяльныя гадзі для розных грыбоў: год баравікоў, год апенек, год лісічак... Сёлета ж, я ўжо ведаў, быў год падасінавікаў — як пачаліся яны з таго часу, калі з'яўляюцца першыя грыбы-каласавікі, так яшчэ і не скончыліся і хутчэй за ўсё не скончацца аж да самай восні. Яны, прыгожыя, чырвонагаловыя, крэпеныя, папавыя і нават на сенакосы, і я быў упэўнены, што ўсе вольныя людзі, якія едуць у лес, вернуцца дадому з поўнымі кошыкамі.

Была яшчэ няпэўная катэгорыя пасажыраў — хто ў гасці, хто на працу, хто з гасцей, хто з працы, — але яна не стварала нейкай сваёй адзінай групкі, а растваралася між іншымі.

І толькі "бізнесмены", а па-старому проста спекулянты, трымаліся асобна,

такі дождж, які хутчэй за ўсё не хутка скончыцца, што я буду сядзець у хаце і перажываць — касіць то можна, але ж як высунуць скошанае: пагніе...

І ўвогуле, думаў я, ёсць нейкі абсурд у гэтай маёй касце — каровы няма, есці сена няма каму, а я ўсё кашу, сушу, злаю ў калгас...

Але ж якая радасць і шчымлівасць, непаўторнае хваляванне запалання мяне ўсяго, калі набліжаецца гэтая светлая пара, часіна, якой я, аказваецца, чакаю ўвесь год. "Я еду касіць", "касіць, касіць, касіць", — з якім трываннем і радасцю прамаўляю я тады гэтыя словы і ўжо ўяўляю звычайную дарогу да касы.

Цікава, ці будзе сёлета лавіць рыбу на Лосвідзе той самотны рыбак, які заўсёды, у любое надвор'е ціха сядзіць у сваёй гумовай лодцы якраз пасярод возера.

Я люблю тады сядзець каля акна і сцішана глядзець праз шыбы — на дарогу, на прысады каля яе, углядацца ў далечыню, якая табе, праязджаніну, здаецца мройліва і зваліва.

Ведаю, што і сёння буду чакаць Лосвіда, углядацца, каб убачыць таго завочна знаёмага рыбака, які ў ранішняй шэрані, пад дажджом, канечне ж, будзе сядзець пасярод возера. І яшчэ мне, як заўсёды, будзе карцець даведацца, пра што ж ён думае на такой адзіноце, што гоніць яго і што змушае ў такі дождж веславаць сваю лодку на сярэдзіну возера...

Вывеў мяне з гэтай раўнавагі сабачы брэх. Я, усё яшчэ знаходзячыся ў сваім нібы ўважаным стане, не апускаючы галавы ўніз і не адводзячы вачэй ад шыбаў пад столлю, прыслухоўся. І праўда, непадалёку брахаў сабака.

Вярнуўшыся, нібы ўпаўшы, на зямлю, я убачыў яго: невялічкае, чорнае сабачанё з гладкаю, нібы прылізаную поўсцю — мусіць, яго зусім нядаўна выкінулі гаспадары — сядзела перад хлопцам, хутчэй за ўсё студэнтам, які нагнуўся над сваёю сумкаю, і брахала нейкім дзіўным, нібы двайным брэхам:

— Гаў! Гаў! — крыху памаўчыць, а тады зноў: — Гаў! Гаў!

— Чаго ты, сабак, брэша на мяне? — ушчунуў яго студэнт. — Я ж табе нічога дрэннага не зрабіў. Перастань, а то надаю па вушак...

— Не чапай яго, — умяшаўся дзядзька, што сядзеў на лаўцы насупраць. — Гэта ж ён так у цябе есці просіць. Ты палез у сумку, а ён падумаў, што за сяю.

— Няма ў мяне нічога, сабак. Гэта я проста сумку зашпіліў лесей. Каб дождж сарочкі не замачыў.

І сабачка нібы зразумеў яго. Падхапіўся і пабег у другі бок — там хтосьці, адкрываючы сумку, шмаргануў "маланкаю".

Сабачка быў дужа шустры, бегаў ён дужа хутка — тэп, тэп, тэп, тапу-тапу, тапу-тапу.

Стаў перад тым ужо чалавекам, віляе хвосцікам:

— Гаў! Гаў!

І дзядзька дастаў з кайстры бульбіну і, нібы апраўдваючыся, паказаў сабаку. Той лізнуў бульбіну, лізнуў дзядзькаву руку і зноў сядзіць, глядзіць у вочы:

— Гаў! Гаў!

— А хто ж цябе такога прыгожанькага выкінуў? — як не плача, жаласліва дзядзька і казыча сабаку між вушэй, гладзіць яго па чысценькай поўсці.

Сабачку, мусіць, і праўда выкінулі нядаўна — ён яшчэ не паспеў зблажыць, збрыдзецц, апаршывецц, калі ўжо, чэшчыцца, здзіраюць зубамі са спіны разам з поўсцю і скуру. Пакуль што ён быў усяго толькі худы і згаладалы.

Дзядзьку, усё бачыць, пагуляць з ім хочацца, а сабачку не да гульні: ён есці хоча! І ўсё ж бывае і прытуліцца да дзядзькавага пінжака, мокнецца пыскаю ў дзядзькаў твар — нібы разумее, што дзядзька не вінаваты, — а тады адхінецца і зноў у вочы глядзіць:

— Гаў! Гаў!

Аднекуль прыбегла малая дзядзька з ледунцом у руках — цукерка была на палачцы, і дзядзька, нібы дражнячыся, з асалодаю лізала яе з усёй бакоў.

Сабачка адразу ж кінуўся да яе, сеў зусім блізка. Віляе хвосцікам і глядзіць у вочы. Ды так ужо глядзіць, што, здаецца, яшчэ трохкі — і ён вырве гэты ледунец з дзядзькавых ручак. Дзядзька аблізвае ледунец, а сабачка сам аблізваецца. Аблізе пыску язгьчком і зноў цярдліва сядзіць, віляе хвосцікам. І напружыўшыся — увесь увага — глядзіць на дзядзькаву.

— Гаў! Гаў! — просіць.

Але дзядзька нават і не думае дзядзька з ім.

Падыходзіць яе маці — маладая яшчэ жанчына, просінька так апранутая: відань, даношвае ўсё са сваіх старых, а можа, ужо і чужых сукенак.

— Дай сабачку, — кажа яна дачцэ.

— Ай, я сама хачу, — адмаўляецца дзядзька.

Само сабою сціскаецца сэрца — як усё роўна хто душыць цябе: разумееш, што дзядзька не дае сабачку цукеркі не таму, што яна такая дрэнная ці скупая, а таму, што сама, мусіць, вельмі рэдка бачыць нават такія просінькі прысмакі, як гэты ледунец на палачцы.

— У беднай маці не можа быць багатая дачушка, — нібы сам сабе, калі пабегла малая і пайшла яе матуля, сказаў стары ў залаленым пінжачку.

— Пакуль не вырасце, — паправіў яго хтосьці ззаду.

Я ўжо шкадаваў, што адмовіўся ад зсабойкі, якую мяне змушалі ўзяць дома.

І раптам сабачка сарнаўся з месца і, хутка-хутка тэпаючы тонкімі, худымі ножкамі — тапу-тапу, тапу-тапу — кінуўся не ўслед за дзядзькаю і яе маці, а зусім у другі бок.

Я ды, можна сказаць, і іншыя пасажыры, якія сядзелі ў гэтай палове пачакальні, ужо з цікавасцю сачылі за сабачкаю. А ён, паспешліва абабегшы лаўку, якая замінала яму, не давала лянець напрамкі, паймаўся да старэнькай бабу-

лі, што ў завязанай пад бараду хвосцінцы сядзела далекавата ад нас.

Яна якраз дастала з вузельчыка невялікую скібку хлеба, разламала на дзве палавіны, каб зручней, бяззубай, есці, і ўжо выпірала ражком хвосцікі рот перад тым, як пачаць сьняданне. Дзіўна, адкуль пра гэта згадалася сабачка — убачыць ён гэтага не мог, бо сядзеў якраз вачыма да нас. Можа, па нейкім шораху, які змог пачуць толькі ён, можа, па паху, які і здалечыні вылавіў яго згаладалы нюх.

Але да бабкі сабачка не дабег. Та я, убачыўшы, што ён бяжыць да яе, махнула на яго рукою, і сабачка, як бег, так і сеў зводдалек. Сядзеў, віляў хвосцікам, аблізваўся і, нецярпліва пераступаючы прырднімі лапкамі, нібы танцуючы, глядзеў, як бабулька есць хлеб. Толькі макнецца да яе, а яна зноў нязлосна махне рукою, і ён паслухмяна застанецца на месцы, зноў сядзіць, перабірае лапкамі, аблізваецца.

А старая нічога яму не дае. Было відаць, што ён не злуецца на яе — быццам і сам ведае, што гэтая разламная скібка, якую бабулька есць з дзвюх рук ні з чым — хлеб з хлемам — можа быць у яе апошняй.

Але толькі здавалася. Раптам — я і сам не заўважыў, як гэта адбылося — сабачка стрымгалоў, маланкаю — бабулька нават рукою махнуць не паспела — кінуўся да яе, выхапіў з рукі кусаннік і тут жа, здаецца, нават не жуючы, праглынуў яго.

І не кінуўся ўцякаць, а, наадварот, зноў сеў перад старою, зноў, нявінна аблізваючыся, сучачы лапамі, праведна глядзеў бабульцы ў вочы — быццам нічога і не здарылася.

Бабулька на яго таксама не пакрыўдзілася. Замест таго, каб раззлавацца, разгневацца, пачаць сварыцца, а то і біць сабачку — апошні ж хлеб украў! — яна расмяялася сваім бяззубым, сабраным у маршчыны, ротам:

— Во нягоднік. У малой цукерку не адабраў, а ў мяне, старою, апошні кусаннік з рук выхапіў. Бачыць, старая баба, ёй і паміраць ужо можна.

Усе, хто назіраў за гэтым, з палёгкаю ўздыхнулі. А сабачка ўсё сядзеў перад старою і глядзеў, як яна дадала тое, што асталося.

Толькі цяпер я убачыў яшчэ двух, ужо вялікіх і калматых, нечасаных, пацёртых рыжых сабак — чорнага і папаялавага. Яны грэбліва стаялі ўбаку і спакойна назіралі за тым, што тут робіцца. І было незразумела, ці то яны, паважныя і спакойныя, асуджаюць сабачку за дробязныя паводзіны, ці то зайздросяць яму.

Студэнт, які сядзеў побач са мною, раптам, нібы прагнуўшыся — толькі што ён, як і ўсе, сачыў за выхадкамі сабачкі, — зірнуў на гадзіннік, паспешліва падхапіў за ручкі сумку і пабег да выхаду: відаць, ужо спазняўся на аўтобус. А на яго месца адразу ж гнінула сярэдняя веку маладзіца ў чырвоных гумовых ботах, у зеленаватай штармоўцы, у чорным трыко, з амаль парожнім кошыкам у руках, дзе ляжала толькі нешта ў вузельчыку.

Жанчына, якая яшчэ не паспела убачыць сабачку і не ведала, што ён падбягае да кожнага, хто нешта дастае ці развязвае, адразу ж паставіла кошык на калені, распайстрыла вузельчык, дастала бутэрброд з каўбасою і ўзялася есці — мусіць, спяшаючыся ў грыбы, не паспела паснедаць дома.

І тут жа якраз перад ёю з'явіўся сабачка. Прыбег, прысеў на заднія лапы і вельмі ж эмацыянальна пачаў віляць хвосцікам.

— Гаў! Гаў!

Гэтая просьба яго была дабрадушная, нават ласкавая, і жанчына зразумела яе як прывітанне, як знаёмства.

Сабачка ж сядзеў, яшчэ больш нецярпліва перабіраў лапкамі, пільна глядзеў на жанчыну, сачыў, вадзіў вачыма за кожным рухам яе рукі з бутэрбродам і ўтрапёна аблізваўся.

— А, дык і ты есці хочаш, — загаварыла да яго жанчына, дастала з кошыка кавалак хлеба і кінула сабачку пад ногі.

Але той толькі паглядзеў, куды ўпаў хлеб, але не кінуўся хутчэй яго есці — сядзеў, як да гэтага, віляў хвосцікам і брахаў:

— Гаў! Гаў!

— Во, панота, ён ужо, бачыць, хлеба есці не хоча, — зазлавала грыбніца. — Значыць, ты, мой родніскі, не галодны. Як прагаладаешся, тады і прыбягай.

Жанчына ўжо нагнулася, каб падняць той кавалак хлеба, які кінула на падлогу, прагнула ўжо руку да яго, а сабачка тут жа хуценька паставіў лапу на хлеб і зноў брэша:

— Гаў! Гаў!

Грыбніца разгубілася:

— І сам не есць, і другім не аддаець...

— Гэта ж ён у цябе яшчэ просіць. Бачыць, што таго, які ты кінула, мала будзіць, — усміхнуўся дзядзька ў залаленым пінжачку.

Жанчына недаверліва паглядзела на дзядзьку, а тады зноў на сабачку.

— А я думала, ён брэшыць, што не тое дала...

(Працяг на стар. 12)

КІРМАШ ДЗІВОСАЎ:

ВОСЬМЫ ГОД, У ЧАЦВЁРТЫ РАЗ, ТРЫ ДНІ — І ЎПЕРШЫНЮ!

(Пачатак на стар. 1)

Фае Дома культуры сустрэла мажорнай сіютай, чыннікамі якой былі не музычныя інструменты, а яркія фарбы і жыццядасныя пластычныя вобразы. Выстаўка! Мастацкая кераміка, густоўныя габелены, вытанчанае саломалляценне, карункавыя вырабы... Асабліва замілоўвала экспазіцыя дзіцячых работ: мышаняты, пашытыя з "вясельняга" паркалю; вязаная сытабока карова на карацёных ножках, з рыбацкім званочкам на шыі — вельмі падобная да пярэстай свінні; экзатычныя істоты з кавалачкаў футра... Кожная цацка са сваім характарам, са сваім настроем...

Найлепшы сродак для выгнання адмоўных эмоцый — выстаўка дзіцячай мастацкай творчасці! А вось ігра юных музыкантаў, на жаль, можа мець і адваротны эффект, калі на дыхтоўным агульным фоне вытыраюцца раптам выдаткі паспешлівага адбору і звычайнага шкалярства. Шкада такіх непадрыхтаваных дзяцей, ніякавата за іхніх настаўнікаў. Дарэчы, нахонт "ніякавата": гэткую ж рэакцыю выклікала культура вядзення конкурснай праграмы, з якой чамусьці "выпалі" прозвішчы дырыжораў, канцэртмайстраў...

Нягледзячы на дарожную стомленасць, я слухала уважліва і не столькі прызірліва, колькі зычліва. Таму хацелася пачуць (але ж не сказаці), хто кіруе браслаўскай "Вяселухай", ансамблем Глыбоцкай ДМШ; чый вучань — зухаваты мёрскі акардэаніст Саша Шабуцкі, што за хлопчык гэтак гожа саліраваў на кларнеце ў фальклорным ансамблі з Шаркоўшчыны.

Хацелася пачуць імяны тых педагогаў, што ўзгадавалі дзяўчат-цымбалістак з Наваполацкай ДМШ Алену Кулеш і Алену Анцішыну, таленавітую шасцікласніцу Іну Усаву, якая выступіла яшчэ і ў дзвэце з Дашай Буравай. Без перабольшання: гатовы канцэртны дуэт, артыстычны, бліскучы, "спеты" з канцэртмайстрам (як высветлілася пазней, падчас узнагароджання лаўрэатаў, — гэта Ганна Бурава). Публіка не магла ўстрымацца ад вокліча "бравалі!"

Апроч як у наваполацкіх выхаванцаў, сур'ёзная скіраванасць у музыканцкую прафесію адчулася ў выступленнях пастаўскіх школьнікаў. Асабліва — Рэната Косава ды Сяргея Собаля. А якім гошым ансамблем сышліся гэтыя па-даросламу строгія салісты ў дасціпнай польцы "Агульніцы"! Вось вам яшчэ адзін дзівосны дуэт віртуозаў...

Не ведаю, каму як, а мне падалося, што айчынная музычная педагогіка пакутуе ад хранічнага браку яркага нацыянальнага рэпертуару для вучэбных народна-інструментальных калектываў. Мабыць, калі конкурс навучэнцаў замацуе свае пазіцыі ў Паставах, арганізатарам давядзецца нейк заахвочваць увагу яго ўдзельнікаў менавіта да беларускіх твораў, а для гэтага распрацаваць сістэму адпаведных заказаў для кампазітараў, сярод якіх па зусім вядомых прычынах мала падзвіжнікаў, якія пішуць або аранжыруюць для дзяцей.

Увогуле ж — няма сумневу, што правядзенне конкурсу юных цымбалістаў ды баяністаў, якія гралі сола, у ансамблях і нават у аркестрах, — сапраўдная адметнасць пастаўскага фестывалю, яго арыентацыя на перспектыву, на аднасць дзядоў ды ўнукаў, бацькоў і дзяцей у жывым працэсе развіцця традыцый і нараджэння свежых творчых ідэй.

Мудрасць прыдумкі арганізатараў фестывалю — праз конкурс юных выканаўцаў (для якіх, дарэчы, музыка неабавязкова зробіцца прафесійным заняткам) падтрымаць творчую пераемнасць, вызначаць духоўную перспектыву для ўсіх, учыё жыццё так або інакш уваходзіць гэтая з'ява нашай культуры. Так або інакш — значыць праз удзел у падрыхтоўцы свята, праз уласную творчасць, праз непасрэдную прысутнасць на канцэртах...

Мудрасць гэтай прыдумкі адчулася ў той жа вечар.

Гарачы першы дзянёк

завяршала паездка ў Груздава, вёску, знакамітую традыцыямі грання на самабытных дыятанічных цымбалах, вядомай першым на Беларусі аматарскім цымбальным аркестрам.

Ай, які ж дзівосны выдаўся надвечорак! Сонца сплывала на спачын, стаіўся ветрык, нават начная свежасць не йшла. Не затрымаліся ў сваіх дзённых сховах толькі груздаўскія камары. Ды яшчэ каты з сабакамі пацягнуліся да клуба і пачалі з гаспадарскай далікатнасцю назіраць за людзьмі, якія папрыязджалі хто адкуль, а ў дзверы чамусьці не заходзілі.

А не было чаго спяшацца. Падкаціў на сваіх калёсах кааператыўны гандаль: цукеркі, жуйкі, цыгарэты, накрыўкі для кансервання, гумкі для прычосак... На лапіку ўтрамбанаванай зямлі ладзілі гульні студэнты ўніверсітэта культуры — з музыкай, спевамі, з удзелам вясковай дзятвы (старэйшыя назіралі з цікаўнасцю, а ўцягнуць сябе ў карагод не давалі, са смехам уцякалі).

Калі ж уся прыезджыя, навакольная ды груздаўская грамада рушыла ў залу, я не знайшла ў сваім лексічным сховішчы ніякага слоўнага адпаведніка сітуацыі, апроч зусім чужароднага, невясковага: "аншлаг". Бо зусім як на прэм'еры ў сталічным тэатры было: людна, ды годна. Дый не штурхаліся, як інтэлігентны ў гардэробе.

Землякі і госці ўшаноўвалі груздаўскіх дзядоў, згадвалі гісторыю... Кажуць, у гэтых мясцінах вясковая музыка мелі сваю асабліваю годнасць, свой "цэхавае закон", за што іх людзі й паважалі. Груздаўскі музыка ніколі не дазваляў сабе прыйсці граць вяселле нападлітку. Дый за сталом чарку не браў, пакуль гулялі два дні. Толькі на давярэнне трэцяга дня вяселья музыканты маглі выпіць першы кілішак за здароўе маладых... Проста не верыцца!

Аддыходзяць паціху ў легенду тыя музыкі ды майстры па вырабе цымбалаў. Браты Новікі, Кавалеўскі, Рагіня, Крывенька, Мацкевіч, Собаль... Некаторыя жывуць яшчэ ў Груздаве. І вось гэтых старэнькіх сівых музыкаў запрасілі на сцэну, дзе іх асабіста павіталі старшыня фестывальнага аргкамітэта Тадзэв Стружэцкі ды намеснік старшыні журы, народны артыст Беларусі Міхась Дрынеўскі, уручылі дзядам ганаровыя грашовыя прэміі і прыгожыя керамічныя эмблемы фестывалю.

А потым быў канцэрт: ігралі нашчадкі "Груздаўскіх музыкаў" — выдатны пастаўскі ансамбль "Паазер'е" пад кіраўніцтвам Анатоля Собаля, выступалі пераможцы правядзенага ўдзень конкурсу. (Між іншым, з-за транспартных праблем далёка не ўсе яго патэнцыяльныя ўдзельнікі патрапілі ў Паставы. Але з часам плануецца ўдзел у конкурсе не толькі школьнікаў з Віцебшчыны, і мо не толькі цымбалістаў ды баяністаў).

А слухалі, а прымалі як! Малыя дзеці выбягалі на праход і нават падтанцоўвалі. Тыя ж, каму няцярпна было сядзець у літаральна перагрэтай атмасферы залы, уладкоўваліся ў фае. А той, хто прыдчыняў дзверы, каб выйсці на ганак, мог назіраць рухавае воблачка камароў, якія кружыліся і танцавалі, як сняжынкы пад ліхтаром. Пад музыку...

Самае дзівоснае начинне трапляла ў мой фестывальны кувэрак на працягу другога дня — суботы. Яе, мадам суботу, можна было б сфільмаваць на стужку, як кіназорку. Прычым без рэпетыцый, без дубляў, без мантажу. Бо яна ж была — гатовая кіно: імклівая змена дзейных асоб, інтэр'ераў, вопраткі, асяроддзя, надвор'я, гукашумавога афармлення і ўнутрыкадравай музыкі.

Раніцай выпла гадзінка прыгледзецца да Паставаў, у якіх была праездам гадоў 10 таму і запамніла толькі фігурны фасад ацалелага Тызенгаўзавага дома на плошчы. Цяпер гэтая плошча нагадвае пра гісторыю старажытнага еўрапейскага мястэчка, якому ўжо без малаго 450 гадоў. Прыгожы дагледжаны гарадок з адрэстаўраванымі камянічкімі ў цэнтры, з характэрным для заходняй Беларусі суседствам праваслаўнай царквы ды касцёла, з унушальнымі сценамі старога млына (які, на жаль, гібее ў марным чаканні рэстаўрацыі), з ахайнымі рыначкамі на скрыжаваннях, дзе бабулі гандлююць півонямі, радыскай, памідорнай расадай ды дамашнім тварагом...

У адным з будынкаў 18 ст. — краязнаўчы музей, дзе з парога сустракае прыемная прахалода і дзівосны пах гербарыя і драўніны, дзе гасцінныя супрацоўнікі правядуць паўз жывапісныя дыярамы і вітрыны. Пакажуць і партрэт колішняга гаспадара горада Антонія Тызенгаўза, і косткі мясцовага маманта, і чучала велічэзнага ваўка, упалыванага ў тутэйшых лясах, і непаўторныя ў сваім гучанні дыятанічныя цымбалы, якія робяць менавіта тут, на Пастаўшчыне.

Было не так і многа часу, каб углядацца ў кожную тлумачальную шылдачку, але адзін кароценькі тэкст затрымаў мой позірк: "Я сарваў кветку — яна завяла ў маіх руках, я злавіў жука — праз тры хвіліны ён памёр на маёй далоні... Я зразумеў, што да прыгажосці, каб не забіць яе, трэба дакранацца сэрцам".

Сорамна, але з-за сваёй паспешлівасці я запамніла гэтыя словы не надта дакладна, і што яшчэ горш — не магу зараз сказаць, каму з вялікіх яны належаць. Адно ведаю: не паэту Вазнясенскаму, бо па сутнасці то ж ён сфармуляваў больш каротка і жорстка: "Не троньце музыку рукамі!"

Лірыка-філасофскія адступленні, якія, праўда, можна трактаваць і як варыяцыі на тэму фестывалю, мусілі неўзабаве змяніцца шэрагам функцыянальна-дзелавых эпізодаў: сустрэча ў Пастаўскім райвыканкаме, прэсканферэнцыя, урачыстае адкрыццё фестывалю на гарадской плошчы і прэзентацыя ўдзельнікаў.

На прыёме ў выканкаме прысутнічалі міністр культуры і друку Анатолий Бузвіч, яго першы намеснік Уладзімір Гілеп, старшыня Кантрольнай Палаты Беларусі Васіль Саконіч, кіраўніцтва раёна, члены аргкамітэта, журы, прадстаўнікі мастацкіх калектываў і друку.

Калі старшыня гарвыканкама Васіль Чапкіч лічбамі ды фактамі намаляваў сённяшняю мясцовую сацыяльна-эканамічную сітуацыю (нестабільнасць вытворчасці, больш як 2 мільярды рублёў запазычанасці па выплаце пенсій, зліквідаванне вайсковых гарадкоў, закрыццё дамоў культуры, бес-

АЎТАРКА
ПРЫЕХАЛА
НА АДКРЫЦЦЕ



4 ліпеня ў Палацы Белсаўпрофа праходзіла фотавыстава Сейры Харт — выкладчыцы коледжа ў Хемпшыры, штат Масачусетс, ЗША. У адкрыцці, акрамя самой аўтаркі, брала ўдзел супрацоўнік пасольства ЗША ў РБ спадарыня Дзмітрэй. Яна звярнула ўвагу прысутных на тое, што адкрыццё выставы прыпала якраз на дзень нацыянальнай незалежнасці Амерыкі.

Прадстаўленая экспазіцыя складалася з фрагментаў трох аўтарскіх праектаў: "Дзяўчаты даліны", "У пошуках Расіі" і "Рускі праект". Было багата тэксту, у якім Сейра Харт тлумачыла выбар тэматыкі, пачуцці і эмоцыі падчас работы над ім.

Траціна экспазіцыі — фатаграфіі з серыі "Дзяўчаты даліны": пра жыццё амерыканскай моладзі з Санта Кларыта — цэнтра кіно, фота і шоу-бізнесу. Насельнікі захоплены вонкавым бляскам, часцяком не маюць уяўлення пра інашае, рэальнае жыццё. Затое іх замежныя аднагодкі — героі праектаў аб Расіі — маюць пра гэтае жыццё значна большае уяўленне.

Мы, былія савецкія, ужо чулі пра адкрыцці чужаземцаў, якія пераступілі ў перыяд халоднай вайны цераз страх і вырашылі ўсё ўбачыць на свае вочы. Сейра Харт — адна з такіх смельчачоў.

І што ж? Яркія, насычаныя колерам фатаграфіі, якія немагчыма падзяліць на тутэйшыя ды іншаземныя. Вельмі шмат агульнага! Сябры казалі Сейры, што яны ўражаны — як абсалютным адрозненнем, так і значным падабенствам у жыцці дзвюх краін.


Людміла ЕЎТУШЭНКА
Фота Марыі ЖЫЛІНСКАЙ

МАСТАЦТВА КІТАЯ



У Нацыянальным мастацкім музеі Рэспублікі Беларусь працавала рэдкая для мінчан выстаўка "Прыкладное мастацтва Кітая". Экспазіцыя расказала пра шматгранны і унікальны талент кітайскіх майстроў найтонкай вышыўкі па шоўку, мастацтва вырабу кітайскага фарфору, унікальных ваз, распісаных так званай перагародчатой эмаллю, пазнаёміла з работамі майстроў ткацтва, разьбой па камені, сандалавым і коркавым дрэве.

Фота Аляксандра ТАЛОЧКІ,
БЕЛІНФАРМ



працоўе), дык узровень арганізацыі фестывалю і прыёме яго гасцей, удзельнікаў падаўся салодкім сном пасярод жыццёвага хаосу. "М-да, — падумалася, — горадам кантрастаў можа быць не толькі Нью-Йорк..."

Натуральна ў такой сітуацыі пытанне адпала само сабою, бо начальнік упраўлення ўстаноў культуры і народнай творчасці Міністэрства культуры і друку, старшыня аргкамітэта Тадэвуш Стружэцкі назваў сапалідных спонсараў фестывалю — Віцебскае аддзяленне Беларускага фонду Сораса ды фірму "Паліфакт". Арганізатары, вядома ж, асноўную частку фундацыі ўзялі на сябе, Пастаўскаму райвыканкаму, напрыклад, гэта абышлася ў 50 млн. рублёў.

Тым часам 16 лепшых самадзейных калектываў з Беларусі, гасці з Польшчы, Расіі ды Украіны, больш як 20 індыўідуальных выканаўцаў чакалі ўрачыстасцей на плошчы. У прызначаны для афіцыйнага адкрыцця час азваўся нечаканы гасць — дожджык. Праўда, лёгкі, амаль сімвалічны — відаць, на шчасліваю дарогу святую. Так што ўсё адбылося паводле сцэнарыя: шэсце дэлегацый,

дасціпнага круглатварга саліста Ігара Назарука проста не хацелі адпусіць са сцэны. "Шо, мало?.. Ма-ало?!" — гучна дзівіўся ён. — "Хлопцы, давай!" І я магла ўздыхнуць з палёгкай.

"Уздых з палёгкай" мушу патлумачыць. Рэч у тым, што яшчэ да пачатку фестывалю было зроблена размеркаванне прадстаўнікоў прэсы, журы ды аргкамітэта на выязныя сустрэчы. Карэспандэнт "ЛіМ" мусіў суправаджаць менавіта ўкраінскі калектыв. Ад крамольнай думкі: "А што калі яны не спадабаюцца?" я не паспела звар'яцець якраз тама, што своечасова пабачыла конкурснае выступленне "Прыкарпацця". Гэта аказалася проста здорава! Радасна ўздыхнуўшы і адбіўшы ладкі, я паспяшалася на вуліцу, хаця да канца конкурснага канцэрта было далёка. Мы мусілі адразу ж ехаць у няблізкі калгас імя Заслонова.

Дарожная размова — класічны спосаб знаёмства. Кіраўнікі калектыву Міраслаў



якія выстраіліся на плошчы ў маляўнічае кампактнае карэ, узняўце фестывальнага штандару з эмблемай, прамовы, канцэрт-прэзентацыя перад не надта шматлікай публікай. (Аказалася, абачлівы народ у гэты час ужо займаў месцы ў Доме культуры "Пятага гарадка", дзе неўзабаве мусіў пачацца конкурс "Хто каго").

Ганарысты "Палешукі" — лідэр сярод удзельнікаў леташняга фестывалю і ганаровы гасць сёлетняга — рыхтаваліся да свайго вечаровага выступлення на плошчы. Усе іншыя рушылі да "Пятага гарадка". З транспартам пашанцавала не кожнаму. Вядучыя праграмы актрыса Галіна Кухальская ды супрацоўнік Міністэрства Алег Скарына саматугам адолелі пэўную колькасць кіламетраў, з прыгожымі сваімі сцэнічнымі касцюмамі ў руках. Я таксама дабралася пешкі, таму, уладкаваўшыся, нарэшце, у зале, наважылася адбываць атакі стомы ды сну... Але дарэмна! Святая, здаецца, дасягнула сваёй кульмінацыі, захапіла, прымусіла забыцца на стомленасць.

Выходзілі на сцэну дзеці ды бабулькі, музыкі-самавукі ды амаль прафесійныя гурты, у якіх іграе адукаваная моладзь. Тут была магчымасць выступіць кожнаму з выступцаў "хто как хаціт". Спартыўна эстацтычныя уяўленні, спартыўна густаў, спартыўна самых розных праяў індыўідуальнай і масавай культуры... Васьмігадовая дзеўчынка спявала: "Мой міленочек хораш — на учителя похож: как оденет пиджачок — настоящий дурачок!" Старэнькі дзівак сюррэалістычна брэнькаў на балалайцы, адначасова дзьмухаючы ў губны гармонік, калоцячы нагою ў бок барабана, трасучы бразготкамі. Аматы "вясковай эротыкі" выдаў цэлаю нізку прыпевак, тыпу: "Людачка-яўрэчка, скажы мне, сколько ўрэмека!"

Журы — а гэта мастра Міхась Дрынеўскі ды Міхал Казінец (старшыня), прарэктар Беларускага інстытута праблем культуры Мірон Була, дырэктар Мінскага музвучылішча Валеры Башура, вядомы педагог Валянціна Трамбіцкая ды іншыя спецыялісты, — мусіла слухаць. І мела права карэкта, звачаючы на ўзрост, энтузіязм, шчырасць памкненняў выканаўцаў-аматараў, вырашаць: "хто каго?" і "што каму". Зважала журы і на рэакцыю публікі, бо сімпатый глядачоў у народным мастацтве і ёсць сапраўдныя "лаўры", адзнакі прызнання і любові.

Між іншым, публіка з першага позірку "ўкахалася" ў гасцей з Украіны — фальклорны ансамбль "Прыкарпацце", што з Івана-Франкоўскай вобласці. Артыстычнага,

Марцынкій, Дзмітры Мацэшак ды Пётр Цыбій не ўстрымаліся ад бліц-пытанняў наконт статусу газеты, якую я прадстаўляю, наконт нашай незалежнасці ды вынікаў рэфэрэндуму... Мне было прыемна, што газета творчай інтэлігенцы выклікала давер у рупліўцаў народнай творчасці блізкага нам народа. Было прыемна пачуць добрыя словы пра беларускі ансамбль, выступленні якіх давалася паглядзець гасцям. А яшчэ яны захапіліся якасцю беларускіх шасейных дарог і хвалілі танны бензін, што ў вялікіх аб'ёмах паступае на Украіну з Галандыі.

Галасістая чарнявая Галя расказвала мне пра дзівосны край Прыкарпацце, пра складанасці яго геапалітычнага становішча і "гістарычныя прэтэнзіі" з боку замежных суседзяў, якіх вакол заходнеўкраінскіх абласцей больш, чым у нас. Гаварылі, канечне, і пра ансамбль "Прыкарпацце". Калектыву салідна, працуе пры Доме культуры, мае 30-гадовыя традыцыі. У складзе — 40 чалавек, у тым ліку 8 танцавальных пар. Вакальная капэла, аркестр ды танцоры аб'ядналіся, каб выступаць ды ездзіць на гастролі ўсім разам, а не па чарзе. Тым болей, што сярод самадзейных артыстаў ёсць універсалы, якія і спяваюць, і танцаваюць, і на розных інструментах іграць умеюць.

Мане ўразіла тое, што пасля выступлення, толькі-толькі рассяўшыся ў аўтобусе, украінцы адразу ж заспявалі. "Дык мы ўвесь час пляём, усміхнулася Галя. — Не, голас не стамляецца, наадварот. Гэта для нас — проста так, само сабой: хлебам не кармі — толькі паспяваць дай..."

На жаль, у калгасным клубе ўкраінскім гасцям, якіх ужо чакалі вяскоўцы, давалася з дыпламатычнай стойкасцю "праглынуць пілюлю": сваю маляўнічую праграму яны былі вымушаны паказваць... у паўзміроку. Толькі над самай авансэнай гарэў варты жалю радок лямпачак (і тыя давалася гаспадарам залы спешна шукаць — купляць ездзілі ажно ў Мінскую вобласць!). Адступіў крок углыбіню — і цёмна. Пра гукарэжысуру складанай партытуры ансамбля размовы ўжо не было: адзін мікрафон, і той няспраўны. Тут яшчэ наляцела навалыніца, за вокнамі зрабілася чорна ад хмар і залевы, дрэвы гнуліся долу, мітусіліся перапужаныя птушкі. У гэтыя хвіліны (як я потым даведалася ад калег-журналістаў) паўсюль, дзе выступалі удзельнікі фестывалю, былі перабой са святлом. Але нашаму "дэсанту" пашанцавала як нікому.

Ды канцэрт артысты "Прыкарпацця" правялі з годнасцю. Танец спеў; маляўнічы інструментальны абразок, "расфарбаваны" тэмбрамі каларытных вялізных венгерскіх цымбалаў, скрыпак, флейты, кантрабаса;

імпульсіўна-рытмічныя, аздобленыя "ўсходнімі" храматычнымі інтанацыямі тэатралізаваныя прыкарпацкія каламыткі, — усё спляталася ў адмысловыя мастацкія карункі. А саліст Ігар Назарук і тут зрабіўся ўлюбёндцам публікі! Да ўсяго ён прачытаў некалькі ўкраінскіх баек — і ўсё было зразумела нават прысутным падлеткам.

Спецыяльна да візиту на Беларусь падрыхтаваная наша родная "Чорна галка" прыгожа "пракацілася" на хвалі багатых украінскіх галасоў. Прэм'ера песні мела поспех. Адно шкада, што вяскоўцы не змаглі разгледзець сцэнічныя ўборы, падзвіцца на харавы і багатую аздобу непаўторных гучульскіх строяў.

Традыцыйны беларускі пачатунак у калгаснай сталойцы нека сам сабою ператварыўся ў шчодрое сяброўскае свята. Спачатку заспявалі папулярную ўкраінскую "Нэсэ Галя воду". Ды аказалася, што іменамі герояў гэтай народнай песні завуць... старшыню калгаса і ягоную жонку! Такая неспадзеўка настроіла ўсіх не толькі на вяселье, але й на вясельны лад. І пайшо! Нездарма ж гасці сядалі за стол з гармонікам ды барабанам. Далучыўся са сваім акардэонам і дырэктар мясцовага Дома культуры Альфонс Грынько. "Жарылі" гарманісты і па чарзе, і дуэтам. Барабан "быў трэцім". А які атрымаўся аркестр!

Скокі змяняліся танцамі-гульнямі — "Галубкай" з выкананнем жартоўных каманд тамады для "галубоў" і "галубак", "Хусцінкай" з пошукімі пары ў агульным карагодзе... Гасці аказаліся спраўнымі вясельнымі універсаламі: кіравалі бяседай, спявалі застольныя песні, акапальныя канты, гралі, падмяняючы адно аднаго за інструментам, нават не парушаючы рытму гучання. Падхоплівалі беларускія песні, дапамагалі асвоіць свае...

Хлопец Ваня, які аказаўся па суседстве, два гады адслужыў у кіеўскім вайсковым ансамблі, мае добры бас, чытае ноты з ліста, валодае кларнетам і саксафонам (пасля звычайнай ДМШ), прыгожа танцуе, а па прафесіі — электрык. Спяваў ды скакаў безупынку, а назаўтра яшчэ збіраўся разам з усёй капэлай у пастаўскую царкву на літургію — бацшошка дазволіў паспяваць на ранішнім набажэнстве. (Да слова, амаль усе удзельнікі "Прыкарпацця" — грэка-католікі).

Куратар "Прыкарпацця" Людміла трывожылася, каб не змарыліся гасці, настойвала вяртацца ў горад, бо набліжалася раніца, дзень меўся быць напружаны, — а тыя, відаць, гралі б і суткамі.

"Мочны народ!" — ціха, і мне падалося, трохку зайздросліва, выгукнуў нехта з беларусаў, глядзячы на нястомных гасцей, якія ад душы вяселіліся самі ды "заводзілі" гаспадароў. Так, яны — народ. Прыгожы, самастойны, гартаваны. Па-братэрску спагадлівы да нас. Народ, які захаваў у сабе здаровы незалежны дух. Дужы народ, які таксама нясоладка жыве ў "наш" час і які заўсёды будзе жыць побач.

На гасцінічны ганак я ступіла пад світальныя песні салаўя. Пачыналася нядзеля, трэці фестывальны дзень.

У цэнтры падзёў быў, вядома, заключны канцэрт, абвясчэнне вынікаў, уручэнне ўзнагарод. Файны гарадскі парк, стракаты люд, па-святочнаму апранутыя дзеці, якія разпораз падхопліваліся, зніклі, каб з'явіцца на пагорачку "зялёнага" амфітэатра з чарговым бананам, з новай порцыяй марожанага, са свежай жуйкай у кулачку — і засяроджана ўтаропіцца ў відовішча на пляцоўцы. Гледачы сталешыя пазаймалі лавачкі. Аматы пашпацыраваць туліліся да гандлёвых шапікаў або вывучалі прымацаваныя сямтам да хвояў чыткі з выслюёямі, нахштальт: "Той не плача, хто песні пяе".

Да пачатку канцэрта ў парку працаваў яшчэ й "Горад майстроў" — тут можна было падзвіцца на выбабы ганчароў, вышывальшчыц, ткачоў, рэзчыкаў, прымерыць залацісты брыль, падзьмуць у свістулку. Кірмаш народных умельцаў Віцебшчыны прыцягнуў нямаля пакупнікоў, таму самае цікавае хутка пазнікала з выстаўкі, трапіўшы да новых уладальнікаў...

А вось канцэрт належаў усім. Тым нават, хто прылазіўся яго слухаць убаку ад сцэнічнай пляцоўкі.

І трэба ж — дождж! І не абы-які! Але праграма не пералынілася ні на хвілінку. Асабліва дасталося маім сябрам з "Прыкарпацця" — дождж адхвастаў так, што ручаі па адзенні беглі, дасталося і далікатным скрыпкам, і унікальным старадаўнім венгерскім цымбалам... Але вярта было пацярпець! Аказалася, што з усіх трох замежных калектываў-удзельнікаў, пароўну адзначаных памятнымі прызнамі, толькі ансамбль з Украіны атрымаў званне лаўрэата, дый вусаты сімпачыга Ігар Назарук займае тое, што заслужыў: прыз глядацкіх сімпатый.

Цяжка назваць колькасць усялякіх адзнак ад журы, арганізатараў і спонсараў, што былі ўручаны удзельнікам сёлетніх фестывальных турніраў. Ды мо і не вярта выносіць

вялізны спіс пад умоўнай назваю "хто каго, каму і за што" на свет цэлы. Нагадаю (бо гэта публікавалася ўжо), што лідэрамі фестывалю сталі малады сталічны ансамбль "Шчодрыца" (кіраўнік Ірына Грамовіч), узнагароджаны дыятанічным цымбаламі работы пастаўскага майстра Івана Андрона, ды ўлюбёнец землякоў, нашчадак грузаўскіх музыкаў — "Паазер'е". Лаўрэатаў і дыпламантаў дзіцячага конкурсу было нямаля, у іх ліку — тыя, пра каго я згадала ў сённяшніх нататках. "Для раўнавагі" дадам яшчэ некалькі іменаў дарослых салістаў: Андрэй Максімчык, Канстанцін Трамбіцкі, Вольга Кухарчук, Мікола Баравік, Леанід Мазлоў... Лепшыя калектывы да ўсяго былі ганараваны лаўрамі пастаўскай зямлі — вялізнымі густымі вянкамі з дубовага лісця, сімвалу моцы і дабрабыту.

Паставіўшы кропку, абавязкова захочаш дадаць пасля яе колькі слоў — пра што-небудзь, пра каго-небудзь. Таму што было на свяце і многа дзівосных імгненняў, і многа цудоўных таленавітых людзей. У тым ліку й тых, якія годна, без прыкрых накладак і непаразумеласцяў, вялі бяшумную і нябачную, але адчувальную сваімі вынікамі працу. Дырэктар фестывалю, "пастаўскі міністр культуры" Наталія Булавінцава, галоўны рэжысёр імпрэзы Пётр Гуд, члены журы... І нястомны старшыня аргкамітэта Тадэвуш Стружэцкі, светлы душою, сціплы, адданы і сваёй радзінай Паставшчыне, і спрадвечным нашым культурным каштоўнасцям, і працы на ніве народнай творчасці — працы той самай "нягучнай і няўгледнай", але неабходнай для жыцця беларускага духу.

Арганізатарам ёсць над чым працаваць, рыхтуючы наступныя фестывалі.

Мабыць, вярта пашырыць склад удзельнікаў, запрашаючы выканаўцаў на традыцыйных для Беларусі духавых інструментах, тым болей, што яны прадстаўлены ў складзе многіх гуртоў.

Мабыць, трэба ўкараніць сёлетні прыцып падбору прызоў, калі галоўнымі з іх сталі цымбалы ды баяны, і распаўсюдзіць гэты прыктычны падыход не толькі да першых узнагарод. Чаму б, напрыклад, замест грудастай керамікі не дарыць самадзейным артыстам камплекты цымбальных струн або нотныя зборнікі, якія заўсёды ў дэфіцыце! Пераможцы атрымліваюць магчымасць камандзіроўкі на якісьці з фальклорных фестывалаў у Еўропе. А чаму б не забяспечыць іх і пудуёйкай на прэзентацыю ў роднай сталіцы? Журы заахочае арыентацыю калектываў на асаблівае народнае музіцыраванне тых рэгіёнаў, якія яны прадстаўляюць, таму ў лідэры выходзяць сапраўды самабытныя, не падобныя адно да аднаго, выканаўцы, і выступленне тых жа "Шчодрыцы" ды "Паазер'я" (кожнаму — па аддзяленню) магло б стацца сюрпрызам для мінскай публікі.

Імпрэза пад назваю "Звіняць цымбалы і гармонік" выходзіць на дыктоўны, міжнародны ўзровень. І вельмі важна не ўпусціць гэты момант, каб не ператварылася пастаўская імпрэза ў месачковы варыянт "Славянскага базару", каб знайшліся ўсё ж магчымасці для запрашэння да ўдзелу ў ёй, скажам, тых суседзяў па еўрапейскім доме, у чым фальклоры таксама жывуць і цымбалы, і гармонік: малдаванаў, фінаў, венграў, чэхав, германцаў, французав... Эршты, прэзідэнт Суветнай цымбальнай асацыяцыі Вікторыя Херэнчар падчас свайго візиту ў Мінск пераканала, што гэты інструмент у розных мадыфікацыях ёсць у музычным фальклоры практычна ўсіх народаў свету: ад англічан да кітайцаў.

Каштоўнасць пастаўскага фестывалю ў тым, што гэта — жывая справа, патрэбная ўсім, хто грае, і ўсім, хто слухае. Падчас канцэртаў я амаль не бачыла музейна-этнаграфічных стараў. Я пабачыла прыгожых людзей сталага веку з жывымі мудрымі вачамі, а найбольш — моладзь: адукаваную, таленавітую, свядому. Пабачыла слуханоў, якія чакаюць музычнага свята цэлы год... І ведаецца, пра што падумала? Не ўдаецца ў нас ні палітыкам, ні эканамістам зблізіць людзей, аб'яднаць іх намаганні вакол нейкай агульнай ідэі, павесці за сабой... Але тое, што не ўдаецца ім, заўсёды рабіла мастацтва.

Вось музыка. Праз музыку можна кансаладаваць нацыю, прымерыць пакаленні, узгадаваць духоўна здаровых нашчадкаў. Праз музыку выяўляецца ўсё лепшае, што ёсць у народзе, за што ён варты павагі ў свеце. Праз музыку раскрываюцца душы, збліжаюцца людзі, знаходзяць паразуменне цэлыя народы...

"Замкнуць куфэрак" і паставіць канчатковую кропку ў сённяшняй размове ўсё ж мушу. Інакш — пра што буду пісаць, калі давядзецца і наступным разам патрапіць на фест у Паставах?

Святлана БЕРАСЦЕНЬ

Паставы — Мінск
Фота Я. КАЗЮЛІ (БЕЛІНФАРМ)

ШАГАЛАЎСКІЯ ДНІ Ў ВІЦЕБСКУ



Пяты міжнародны Шагалаўскія дні прайшлі ў Віцебску па ініцыятыве літаратурнага цэнтру мясцовага аддзялення Фонда Сораса. Шагалаўскага камітэта і гарадскога аддзела культуры. У праграме: міжнародныя Шагалаўскія і Бахцінскія чытанні, адкрыццё выставы "Графіка Марка Шагала", выстава твораў віцебскіх і яўрэйскіх мастакоў з маскоўскага аб'яднання "Куст", літаратурны вечар, прысвечаны Марку Шагалау.

Галоўнай падзеяй свята стала адкрыццё мемарыяльнай дошкі, прысвечанай Марку Шагалау, у дзень яго нараджэння — 6 ліпеня. Удзел у днях прынялі мастацтвазнаўцы з Германіі, Ізраіля, Японіі, Расіі і Беларусі.

На здымку: адкрыццё пятых міжнародных Шагалаўскіх дзён у гарадской музычнай гасціні.

Фота Аляксандра ХІТРОВА,
БЕЛІНФАРМ

"СВІЦЯЗЬ-95"



На возеры Свіцязь адбыўся першы міжнародны фоталенер "Свіцязь-95", у якім прынялі ўдзел майстры з Гродна, Мінска і польскіх гарадоў Беластока і Супраслі. Чатыры дні абмяняліся яны вопытам работы, дэманстравалі свае дасягненні ў галіне фотамастацтва, рабілі кадры ў жывапісных наваколлях Свіцязі і ў Навагрудку. На імпрывізаваных выстаўках удзельнікі пленэра пазнаёміліся з работамі мінчан Уладзіміра Няхайчыка і Віктара Жураўкова і польскіх калегаў Хенрыка Рагацінскага і Віктара Волкава.

Па выніках работ фоталенэра "Свіцязь-95" будзе створана выстаўка работ для паказу ў Польшчы і Беларусі.

На здымку: шмат агульных інтарэсаў у Хенрыка Рагацінскага з Беластока (злева) і беларускіх калегаў Аляксандра Кузняцова і Віктара Жураўкова.

Ліўген КАЗЮЛЯ,
БЕЛІНФАРМ

У ПЕРШУЮ ЧАРГУ — ЖАНЧЫНЫ



У Нацыянальным мастацкім музеі адбылася выстава работ беларускага жывапісца Уладзіміра Кожуха. Цэнтральнай фігурай яго палотнаў з'яўляецца вобраз жанчыны, які гарманічна ўпісваецца ў наваколны свет.

Лепш пазнаёміцца з работамі майстра паможа і цудоўны каталог работ Уладзіміра Кожуха.

На здымку: Уладзімір Кожух падчас адкрыцця выставы.

Фота Віктара ТАЛОЧКІ,
БЕЛІНФАРМ

Вішваем!

Дзмітрыю СЕРГІЕВІЧУ — 85

Як Дзмітрыя Сергіевіча яго хутчэй за ўсё ведае рускамоўны чытач, меўшы мажлівасць пазнаёміцца з некалькімі кнігамі прозы Дзмітрыя Іванавіча. Для нас жа, беларусаў, ён пачаўся — Змітро Віталін. Пра складаны лёс пісьменніка, якога на Бацькаўшчыне не адно дзесяцігоддзе лічылі мёртвым, першым у свой час расказаў на старонках "ЛіМа" сябра яго юнацкіх гадоў Павел Пруднікаў.

Нарадзіўся Д. Сергіевіч 15 ліпеня 1910 года ў Калінкавічах у сям'і чыгуначніка. З 1929 года жыў у Мінску, працаваў радыёманцэрам, карэспандэнтам Радыёцэнтра БССР, уваходзіў у БелАПП. Па закліку камсамола Беларусі ў 1932 годзе паехаў працаваць адказным сакратаром крычаўскай раённай газеты, потым паступіў на творчае аддзяленне Мінскага педагагічнага інстытута, але 10 ліпеня 1933 года

быў рэпрэсаваны. З высылкі ўцёк. Меркавалася, што прапаў без вестак у гады вайны, а ён пачаў жыць пад сваім уласным прозвішчам.

Першыя вершы Д. Сергіевіча пад псеўданімам Змітро Віталін былі апублікаваны ў 1930 годзе ў газеце "Піянер Беларусі". Выдаў зборнік "Будзем жыць!" (1932).

Вішваем Дзмітрыя Іванавіча з 85-годдзем! Жадаем яму здароўя і яшчэ раз здароўя!



Сцяпану КРЫВАЛЮ — 60

Сцяпан Крываль выступае ў розных жанрах. Піша пародыі, гумарэскі, мініяцюры, апавяданні. Апавяданнем і дэбютаваў, а адбылося гэта ў 1962 годзе. Тады брэсцкая абласная газета "Заря" аб'явіла літаратурны конкурс. Прачытаў С. Крываль тую абвешчваную і падумаў: а чаму б і не паспрабаваць шчасця? Не багі гаршкі леляць. Тым больш,

што, працуючы журналістам, сякі-такі творчы вопыт меў. Сказана — ... напісана. Апавяданне "Рэвізор" было паслана на згаданы конкурс, і малады аўтар атрымаў трэцюю прэмію.

Гэта не значыць, што жыццё (ды і не толькі творчае!) у Сцяпана Антонавіча складалася лёгка. Як кажуць, усяго хапала. Ды ён не падаў духам. У

1979 годзе стаў адным з аўтараў калектыўнага паэтычнага зборніка "Перасветы", выпушчанага выдавецтвам "Мастацкая літаратура", у якім быў прадстаўлены ўласнай "кніжкай" пародый "Пехатою — на Парнас". У той жа "Мастацкай літаратуры" ў 1990 годзе дачакаўся і ўласнай кнігі, гэтым разам празаічнай — "Адночы

летам". Акрамя таго, паспрабаваў сябе і ў галіне перакладу, пераўвасобіўшы па-беларуску асобныя вершы туркменскіх паэтаў. Пераклады С. Крывалю пазней увайшлі ў зборнік "Кветкі Каракумаў".

Вішваем Сцяпана Антонавіча з 60-годдзем! Зычым яму далейшых поспехаў!

ПАЧАКАЛЬНЯ Ў ДОЖДЖ...

(Пачатак на стар. 9)

Усё яшчэ не верачы ў пачутае, яна неяк няўцямна адламанала яшчэ адзін кавалак і кінула сабачку. Той хацеў спаймаць яго на лягу, але гэта не атрымалася, кавалачак зваліўся на падлогу, і сабака, не нюхаючы, амаль не жуоучы, не прымаючы лапы з раней кінутага кавалака, памагаючы сабе галавою, праглынула хлеб. І тут жа ўзяўся за ранейшы пачастунак — неяк асцярожна, мусіць, каб не пакрышыць, выцягнуў кавалак з-пад сваёй жа лапы, а потым хапатліва, спяшаючыся з'еў і яго.

І зноў сеў яерад жанчынаю, і зноў угледзеўся ёй у вочы.

— Гаў! Гаў!
— Гэта ж ён у цябе і каўбасы просіць, — растлумачыў сабачка паводзіны дзядзька ў залапленым пінжаку.

— Але каўбасы ў жанчыны ўжо не было — з'ела сама.

І раптам сабачка насцярожыўся, пачаў круціць галавою, варушыць вушамі, а тады сарваўся з месца і на злом галавы, па нагах, якія павыцягвалі паязджане, што сядзелі на лаўках, кінуўся да выхаду. Спыніўся ля бабুলі, якая толькі што зайшла, — вольных месцаў ёй не было, дык яна прыткнула сваю сумку да чужых, а сама, згорбленая, заклаўшы за спіну рукі, стаяла побач. Месца нічога ёй не даваў, маладыя рабілі выгляд, што чымсьці вельмі занятыя, а старыя круцілі галавамі — шукалі, дзе б каго сагнаць. А бабуля, сагнуўшы ў крук, стаяла спакойна. Правільней, стаяла толькі яе ніжняя частка, а другая, верхняя, нібыта ляжала над сумкаю.

Сабачка таксама не садзіўся — падзрона прыглядаўся да сумкі, касавурыўся, прынохваўся, і чым уважлівей ён гэта рабіў, тым больш хваляваўся. Праз нейкі час ён ужо прыклаў да галавы вушы, ашчэрнуўся і замест таго, каб ласкава, як ён гэта ўмеў, выпрошваць ежу, пачаў гырчэць.

— Чым ты так сабаку напалохала? — здалёку крыкнуў старой дзядзька ў залапленым пінжаку. — Што ты ў сумцы везеш?

— А тваё якое дзела? — спачатку залавала старая, а потым, мусіць, убачыўшы, што ніякага здэку ў дзядзькавых словах няма, неяк адразу палагандзела і пачала раскаваць, але не дзядзьку, а тым, хто стаяў побач, хто слухаў яе:

— Гэта ж я купіла ў нейкага п'яніцы мяса. Не дужа дорага. Катлетак во нарабіла, унукам вязу...

— Мусіць, сабачыну табе прадалі, — не сунімаўся дзядзька. — Ты ж зірні, як сабака касавурыцца на твае катлеты.

— Адкасіся ты, анчыхрыст! — замачала на яго рукамі бабуля. — Якую сабачыну?

— А можа, і чалавечыну, — задумаўся дзядзька.

— Цяпер што хочаш могуць прадаць, — падтрымала яго жанчына ў шгармоўцы. — Вунь нават шашлык з чалавечыны смажаць. Кажуць, салодкае такое мяса,

смачнае...

А сабака ўсё яшчэ шчэрнуўся і гырчэў. Нарэшце ён забрахаў і кінуўся пад лаўку. І той жа час адтуль выскачыла вялікая, пушыстая, жоўтая, як агонь, кошка і кінулася наўцёкі. Сабака, усё яшчэ брэшучы, пабег за ёю, але было відаць, што даганяць яе ён не збіраецца — проста захачелася выгнаць з-пад лаўкі і троху пастрашыць.

— Дык во хто напалохаў сабаку! — усклікнуў мужчына, з-пад чых ног выбегла кошка. — А мы ўжо — сабачына, чалавечына...

— А хто яго ведае, — нехавотна адмаўляўся ад сваіх падзэрняў дзядзька ў залапленым пінжаку. — Можа, тое, а можа, і гэта...

Сабачка, як пабег за кошкаю, так і знік. Мы ж прывыклі ўжо да яго і міжволі чакалі, калі ён вернецца.

І ён неўзабаве вярнуўся. Прабег сюды-туды паміж лаўкамі, зазіраючы нам у вочы, сочачы за нашымі рукамі, віляючы хвосцікам, і спыніўся перад вялікім, роўнакантовым, як паралелепіпед, баулам. Каля яго сядзеў шыракаплечы, таўсматы, як кажуць, кроў з малаком — здаецца, ушчыткі і адразу пальцеца гэтая "кроў з малаком" — малады хлопец у модным нехлямяжым адзенні: такія якраз стаяць каля пунктаў абмену валюты і ў кожнага пытаюцца: "Доллары! Марачкі!"

Сабачка пабегаў, пабегаў і зноў вярнуўся да баула-паралелепіпеда.

Хоць гаспадар і не расчыняў свайго падобнага на труну баула, не рабіў ніякіх рухаў, якія б хоць чым намякнулі, што ён збіраецца нешта даставаць адтуль, каб перакусіць, сабачка ўсё роўна бегаў каля яго, нюхаў з усіх бакоў. А потым і зусім сеў ля баула. Сядзіць, віляе хвосцікам, глядзіць у вочы бізнесмену, нецярпліва пераступае лапкамі і просіць:

— Гаў! Гаў!

— Ведае ў каго прасіць, — усміхнуўся падпіты мужчына, які да гэтага маўчаў, і падміргнуў мне. — Усе мы разам толькі кавалак хлеба змаглі яго пацешыць, ды яшчэ во дзед бульбіну маладую паказаў, а гэты, канечне ж, усё можа. Бачыш, які сундук у яго? Разумееш, колькі там усяго смачнага.

Бізнесмен маўчаў, нічога не гаварыў і не рабіў, калі сабачка абнюхваў яго баул. Але як толькі ён пачаў лізаць ручкі, вадзіць пыскаю па замку-маланцы, нібы спрабуючы расшпіліць яго, бізнесмен спакойна працягнуў руку да баула, узяў парасон, які ляжаў паміж ручак, — сабака, не чакаючы нічога дрэннага, думаў, відаць, што чалавек робіць усё, каб яму нешта дастаць, — і гэтак жа спакойна размахнуўшыся, моцна выцяў проську па хрышціне.

Сабачка, заекатаўшы, адскочыў ад баула і забрахаў — не так, як гаўкаў звычайна, прасячы есці, а злосна, зненавідна, па-даросламу.

Што тут пачалося!
Людзі, якія палюбілі ўжо гэтага сабачку і якія, сціпнуўшыся, назіралі, што

будзе далей, пападнімаліся з лавак — і мужчыны, і жанчыны — і з усіх бакоў накіраваліся да бізнесмена.

— Ты за што яго б'еш, нячысцік?! — злаваліся жанчыны.

— А ну-тку, гад, пакармі сабачку! — паграбавалі мужчыны.

Аднекуль назбягалася сюды вельмі многа сабак — як пры спакоі, дык іх і не відно было ў стадоле, а цяпер, як павылазілі з усіх куткоў, усё ўбачылі, што колішніх пестуноў тут вельмі многа, цэлая гайня. Усе яны — хто зблізку, хто здалёк — абкружылі бізнесмена, стаялі, шчэрніліся і шалёна, несупынна брахалі. Іхні брах адбіваўся ад сцен, і таму сядзець у зале было невыносна, аж закладала вушы — здавалася, што ў стадоле было ў пяць, а то і ў дзесяць разоў болей сабак, чым брахала на самай справе.

Бізнесмен зразумеў, што трэба як мага хутчэй уцякаць. Ён падхапіў свой баул і кінуўся да выхаду.

Толькі зараз я заўважыў, што і сам бізнесмен быў падобны на свой баул — шыракаплечы, тоўсты, як напакаваны якім лайном, ён і праўда нагадваў паралелепіпед. Здавалася, два паралелепіпеды — адзін вертыкальны, другі гарызантальны — спяшаюцца да выхаду.

Сабакі нібы знарок давалі дарогу бізнесмену, крыху расступаліся, а як толькі ён праходзіў, адразу ж змыкаліся за яго спіноў і з яшчэ большым брахам беглі за ім.

Як толькі бадзьячы сабакі выгналі бізнесмена з пачакальні на дождж, у будынку аўтастанцыі стала ціха-ціха — сюды толькі зрэзды калі даносіўся здалены, прыглушаны брах самых зяялых сабак, якія не пакідалі крыўдзіцеля ў спакоі нават і там, на двары.

Каб крыху супакоіцца і пабыць аднаму, я, успомніўшы пра сваё адкрыццё, падняў галаву ўгору, але супакоіцца не змог: там, пад столлю, усё яшчэ была запоўнена сабачым брахам усё вольная прастора — на зямлі, ля падлогі, ён ужо аціх, а там, уверх, сама што віраваў.

І нідзе душы не было спакою і адпачынку.

Вярнуўся ў натоўп пасажыраў, нібы вінячыся, што хацеў схітраваць, вылучыцца з іх і ўзняцца над імі, і тады зноў убачыў людзей, тую ж кошку, якая сядзела ўжо ля маіх ног і, заплюшчыўшы вочы, муркала нешта сабе пад нос — значыць, усё гэта не закранула яе, быццам і не было тут ні сабачага, ні чалавечага ўзрушэння.

А па мокрай падлозе — ужо нанасілі і сюды даждж пасажыры — зноў шуменька бегаў — тапу-тапу, тапу-тапу — і шчыра атрасаўся мокры сабачка, і шмат хто з паязджан зараз раскрываў свае сумкі, плечакі, баулы, авоські, даставаў зсабойкі — не столькі каб пасці самім, а каб пакарміць галоднае сабачанятка, якое яшчэ так нядаўна было ўпрыгожаннем чыйсьці кватэры і, канечне ж, улюбёнцам усёй сям'і.

П'есу А. Астроўскага яшчэ са школьнай праграмы мы ведаем, здаецца, да самых дробязей. Яе доўгая сцэнічная гісторыя выпрацавала і ўстойлівую тэатральную традыцыю, у якую абавязкова ўваходзіў "сацыяльны падыход" з выкрыццём "бязлітасна выразных масак эгаізму, гвалту, самадурства, ханжаства і дзёрзкага нахабства" (А. Гвоздзеў). Колішні спектакль "Лес" у БДТ-2 з бліскучым А. Ільнінскім у ролі Аркашкі Шчасліўцава не быў выключэннем і, шырока ўжываючы сатырычныя фарбы, таксама зрываў маскі, высмейваў, выкрываў... Сцэнічны варыянт класічнага твора, прапанаваны рэжысёрам А. Мілаванавым і мастацкім кіраўніком пастаноўкі В. Раеўскім у тэатры імя Янкі Купалы, спрачаецца з традыцыяй. Адзіная гістарычная аналогія, што ўзнікае падчас дзеяння, — гэта меерхольдаўскі прынцып балаганнасці, які таксама карэктуюцца сучасным разуменнем прыспешанага руху нашага жыцця.

ШУКАЮЧЫ ПРЫВІДНАЙ ВОЛІ

"ЛЕС" А. АСТРОЎСКАГА ў НАЦЫЯНАЛЬНЫМ ТЭАТРЫ ІМЯ ЯНКІ КУПАЛЫ

На пачатку спектакля мы трапляем у палон дваістай пазычнай метафары, таленавіта ўвасобленай мастаком Б. Герлаванам. У паўзроку сцэнічнай прасторы цягнуцца ўгору адвольна раскінутыя смарагдава-зялёныя ствалы дрэў. У такую ж колеравую гаму афарбавана мэбля — стол, канапа, крэслы, нібыта плюшчом, абвіты лісцем, кветкамі, галінкамі. Першае зрокавае ўражанне вымагае захаплення дзівосным характарам прыроды, ва ўлонні якой — нерухомае постаці людзей. Аднак паступова гэтае характава набывае адценне штучнасці: мы заўважаем, што ствалы, пазбаўленыя кроны, нагадваюць звычайныя пні. Міжволі прыгадалася вельмі яркае, шчодрое на прыгажосць мастацкае афармленне "Лесу" ў Малым тэатры (Масква) 70-ых гг. Мастак А. Васільеў стварыў на сцэне ўрачыста светлую панараму нескранутага распадна лесу, пранізанага праменнямі сонца. Сцэнаграфія Б. Герлавана сэнсава аднаўляе зусім іншы фон дзеяння. Пры гэтым мастацкі вобраз не пярэчыць аўтарскай прыродзе п'есы, з тэксту якой вынікае, што Гурмыжская прадае "на высечку лес у пустэчу: Гарэлай і Палёнай". Па сутнасці, лесу няма, ён даўно закладзены, сечаны, знішчаны. Так, у спектаклі лес траціць сваё першараднае аблічча і ператвараецца ў букалічны, фальклорны сімвал, своеасабліваю міфалагему нахшталь чэхаўскага "вішневага саду".

Тужліва-настальгічны настрой, створаны Б. Герлаванам, падтрымліваецца і змацавана ўзмацняецца кампазітарам А. Рэнанскім. Музыкальная партытура насычана лірызмам, узнішчым роздумам, якія супрацьстаяць банальнасці жыцця, узнікаюць сцэнічных герояў на высокім пачуццёвым узроўні. У пераборах цыганскай гітары, у пляшчотных скрыпачных акордах шматмерна і кантрастна паўстае тэма волі. Волі — як спрадвечнай мары чалавека, як умовы і ўсвадамленай неабходнасці для яго самарэалізацыі і самавыяўлення. А побач цнатліва прабіваецца пакутліва канральная тэма тэатра, тэма фелініўскай пакрыёмасці мастацтва, якая гучыць ненавядлівым парафразам мелодыі Ніна Роты. Менавіта ў гэты момант урачыста звяртаецца да Аксюшы Нешчасліўцаў: "... я пасвячаю цябе ў актрысы". Музыка А. Рэнанскага ўдакладняе характарыстыку сцэнічных персанажаў і адначасова выяўляе канфліктнасць суіснавання высокіх душэўных памкненняў і непрывабнай рэальнасці. Таму пазычная ўзнішчасць часам заглушаецца адкрыта іранічнымі акордамі або прыніжана побытавым гукавым аздабленнем. Аднак сама гэта іронія пазбаўлена з'эдліваці, кпінаў, а выяўляе, хутчэй, разуменне і спачуванне чалавеку, ягонай слабасці і недасканаласці.

Менавіта такое стаўленне да герояў вызначае адметнасць рэжысёрскага працытанна "Лесу", што асабліва выявілася ў вобразе Гурмыжскай. Якіх толькі інтэрпрэтацый не зведала геранія на рускай і былой саюзнай сцэне! Яна была і распусная лядачай старой, і какеткай сталага веку, і спешчанай маладжавай дамай. А ў спектаклі маскоўскага рэжысёра Ю. Пагрэбнікі гэтую ролю нават іграў мужчына. І ўсё ж такі, пры ўсёй рознасці вонкавага малюнка, Гурмыжская заўсёдна

ўвасабляла самадурства і разбэшчанасць памешчыцы-прыгонніцы. Класава яна належала да той самай зграі "ваўкоў", дзе ўтульна жылося Беркутаву і Мурзавецкай. Выканаўца ролі Гурмыжскай на купалаўскай сцэне Г. Талкачова прапануе зусім іншае разуменне вобраза і набліжае яго да "авечкі" Купавінай. Прыгожая, вытанчаная, сентыментальна-чуллівая, яна ўвасабляе пачуццёвасць і жаночасць. Але не толькі. Актрыса вельмі шчыра і дакладна перадае пакутлівую адзіноту сваёй гераніі. Закаханасць у юнака-гімназіста для Гурмыжскай — Талкачовай не распусная прыхамаць, а натуральная прага звычайнага жаночага шчасця.

У адпаведнасці з такім тлумачэннем характару рэжысура выкрэслівае з тэксту п'есы кампраметуючыя словы Карпа аб тым, як яго шчодралюбная пані пасылала грошы і тапографу, і італьянцу, і доктору французцу. Каханне Гурмыжскай да Аляксея Буланава, афарбаванае ў спектаклі праменямі сапраўднай жарсці, гучыць як лебядзіны спеў жанчыны, якая пратэстуе супраць фізічнага старэння. Г. Талкачова далікатна выяўляе значны патэнцыял глыбокіх чалавечых пачуццяў, змарнаваных у правінцыйнай глушы. Ды і ці магла Гурмыжская рэалізаваць сябе як жанчына і асоба, калі адзінымі сведкамі яе росквіту і змарнення былі пусты балбатун Мілонаў (У. Рагаўцоў) ды абмежаваны тугадум Бадаеў (У. Кудрэвіч)? Абодва слухаюць і не чуюць яе, механічна рэагуюць, але нічога не адчуваюць, пакуль, урэшце, не спыняюцца ў вычварных паставах, быццам пазбаўленыя руху марыянеткі.

На іх фоне Гурмыжская-Талкачова выглядае надзіва жывой і прывабнай. Яна з'яўляецца на сцэне ў жалобным уборы ўдавы, аднак бліскучая аздоба сукенкі, какетлівы бант і легкадумныя кутаскі надаюць яе адзенню пэўнай элітаннасці. Жанчына трымае ў руках малітоўнік, і складаецца ўражанне, што ў кніжачцы схавана лютэтка, у якое яна, любуючыся сабой, раз-пораз зазірае. Гурмыжская добра разумее, што ўяўляецца сабой Бадаеў і Мілонаў, таму рызграввае перад імі своеасабліваю камедыю. І толькі застаўшыся сам-насам з ключніцай Улітай, адзінай сведкай сваіх патаемных дум, яна дазваляе сабе разнявольцца, скінуць свецкую маску. Сцэна начной размовы Гурмыжскай і Уліты крапае чалавечасцю, мяккім, тактоўным стаўленнем да лесу адзіночкі, абяздоленых у каханні жанчын. А. Ельшэвіч таксама пазбаўляе Уліту традыцыйнай для гэтага вобраза рысы вялікага ханжаства. Выконваючы волю пані, яе геранія падслухвае і шпіёніць, угоднічае і крывадушнічае, аднак робіць гэта па звыклай завядзёнцы, не адчуваючы асаблівай асалоды і задавальнення. Прытуліўшыся да дрэў, Гурмыжская і Уліта лютэчна ўспамінаюць сваю маладосць, няздзейсненыя жаданні. Мяжа паміж гаспадыняй і ключніцай знікае, жанчыны набліжаюцца адна да адной у сваёй адзіноце, ва ўсвадамленні марна пражытага жыцця.

Магчыма, знойдзецца апанент, які запярэчыць, што такое разуменне вобразаў Уліты і асабліва Гурмыжскай не адпавядае

Астроўскаму. Тым не менш, сам час, здаецца, пазбавіў рэжысуру неабходнасці напавуныць п'есу рэзкімі сацыяльнымі і тым больш класавымі падтэкстамі і скіраваў увагу на сэнсавыя акцэнтны, сугучныя дню сённяшняму. Таму і Васымібратаў у выкананні Г. Давыдзкі губляе лапахінскі арэол цвярозага, цынічнага разбуральніка. Пры ўсёй сваёй сквалнасці і хітрасці стары купец выглядае архаічна прастадушным і наўным у параўнанні, напрыклад, з Буланавым — прадстаўніком новай генерацыі маладых дзялкоў. Менавіта Булаў А. Лабуша становіцца ў спектаклі адной з цэнтральных асоб.

А. Лабуш цудоўна перадае дзіўныя пераўвасабленні свайго героя. Несамавіты гімназіст-недавука, што даўно вырас з цеснага, панашанага гарнітура, Аляксея Булаў на пачатку спектакля выглядае насцярожаным і абачлівым. Убогі прыжывала, ён добра разумее сваё месца ў доме багатай апякуншы і таму паводзіць сябе паводле існуючага ранжыру. Са слугой Карпам (яго дакладна і каларытна іграе А. Луцвіч) Булаў размаўляе грэбліва, з пагардай, да беднай Аксюшы

залаецца нахабна, бессаромна. І толькі да Гурмыжскай Аляксея лісліва залаецца, прыніжаецца, замілавана ловіць кожнае яе слова. А. Лабуш не шкадуе сатырычных фарбаў і стварае вобраз гранічна вострахарактарны. Яго герой літаральна высцілаецца перад гаспадыняй дома, прыніжана выгінаецца, камічна падскоквае, падтройваючы пад яе нетаропкую ходу. Кемліва юнак цяргліва чакае, калі праб'е яго гадзіна...

Зразумейшы, нарэшце, чаго ад яго чакае Раіса Паўлаўна, Аляксея пераможна ўсклікае "Раісынька", і кліч гэты сведчыць аб нараджэнні новага чалавека.

Далучыўшыся да ложка Гурмыжскай, Булаў-Лабуш пераўвасабляецца на нашых вачах. Куды падзёлася яго мітусліваць і нязграбная вулгаватасць? Прылізаны, у элегантным белым гарнітуры, ён трымаецца важна, самаўпэўнена. Мяняецца не толькі пластыка, але і моўная інтанацыя — у голасе з'яўляюцца рэзкія металічныя ноткі. Жорстка і цвяроза Булаў-Лабуш абвешчае сваю жыццёвую праграму "служыць грамадству", быць гарачым абаронцам "нашых інтарэсаў і прывілей". Нешта да болю знаёмае чуюцца ў яго словах. Лёгка ўяўляецца, чые інтарэсы будзе адстойваць гэты халодны, цвярозы дзялок. Вобраз наваспенанага гаспадара надзіва арганічна стасуецца да сённяшняй сітуацыі, выклікаючы зусім пэўныя аналогіі.

Сучаснасць працытанна Буланава вынікае з самой творчай індывідуальнасці А. Лабуша, якая натуральна судзіцца са сцэнічным характарам. Паміж вобразам і яго трактоўкай не ўзнікае ніякіх пярэчанняў. На жаль, не ўсе персанажы ў спектаклі атрымаліся такі ж цэласныя і пераканаўчыя. Асабліва гэта тычыцца маладой пары Пятра і Аксюшы. Пётр (Я. Пацына) нагадвае бязвольнага юнака "без цара ў галаве". Ён быццам бы і кахае дзяўчыну, але не здатны на ўчынак, каб адстаяць сваё шчасце. Таму і выратавальны план, што прапануе хлопец, выглядае даволі легкадумна — залезці ў бацькоўскую канторку і... на тройку, а потым на параход, ды так і жыць, дзяньк у Казані, другі ў Самары, трэці ў Саратаве. Аднак далей за марнатраўства бацькоўскіх капіталаў фантазія яго не сягае, і што рабіць, калі скончацца грошы, Пётр проста не ўяўляе. Вычарпаўшы свае пражэктёрскія задумы, хлопец марнее, ніякавее і наогул выключаецца з дзеяння. Пэўная замкнёнасць і адасобленасць героя робіць яго аб'ектавым нэарэальнікам за тым, што адбываецца на сцэне.

Шмат у чым супярэчлівай паўстае і Аксюша ў выкананні А. Сідаравай. У сцэнах з Буланавым актрыса дакладна выяўляе наравісты характар дзяўчыны, уласцівае ёй пачуццё жаночай годнасці. Выклікаюць давер і яе добрыя адносіны з Карпам — адзіным чалавекам у доме, з якім існуе поўнае паразуменне. А вось з астатнімі не ўсё лагічна апраўдана. Аксюша ў спектаклі — асоба цвярозага, пазбаўленага романтичнага флёру. Таму не вельмі пераконвае яе спроба кінуцца ў возера; даволі дзіўна выглядае і сцэна, калі валавая, гордая дзяўчына на развітанне цалае руку сваёй цётчакі-мучыцелькі. Складаецца ўражанне, што рэжысу-

ра паставіла перад актрысай задачу, якую проста немагчыма выканаць нават таленавітай А. Сідаравай. Пераасэнсаванне сцэнічнага характару не знаходзіць ніякай падтрымкі ў драматургічным варыянце! Само па сабе пераадоленне аўтарскага матэрыялу, магчыма, і робіць вобраз Аксюшы больш сучасным, аднак відавочна пазбаўляе яго шматмернасці і глыбіні.

Спалучэнне псіхалагічнай драмы і фарсавага плячавага дзейства рэалізуецца ў дуэце вандроўных акцёраў Шчасліўцава і Нешчасліўцава, якія на купалаўскай сцэне таксама знайшлі адметную інтэрпрэтацыю. Звычайна трагік Нешчасліўцаў і комік Шчасліўцаў іграюцца паводле амплуа ў пафасна-патэтычным і фарсава-камедыйным плане. Акцёры С. Краўчанка і В. Філатаў парушаюць звыклую традыцыю і з першай сцэны адмаўляюцца ад дыстанцыі амплуа. Пасля таго як прагучаць знакамтыя рэплікі "З Волагды ў Керчы" і "З Керчы ў Волагду", мы ўбачым на сцэне двух стомленых, не дужа маладых людзей, зведзёных шмат драматычных жыццёвых неспадзяванак. І пакуль Нешчасліўцаў — Краўчанка без асаблівага гарэння дэкламуе "Пока свабодой горим, пока сердца для чести живы...", здарожаны Аркашка — Філатаў, не зважаючы на ўрачыстасць моманту, будзённа расцірае стомленыя ногі. Тэма супрацьстаяння камедыянтаў па прафесіі і камедыянтаў у жыцці пэўным чынам знікае, саступае месца пільнай увазе да самакаштоўнасці кожнай чалавечай асобы. С. Краўчанка ні фактурна, ні басавітым голасам, ні манерай паводзін не нагадвае самавітага трагіка-рэзанёра. Адзіны выпадак, калі ён дазваляе сабе "выплюнуць жарсці", гэта сцэна-розыгрыш з купцом Васымібратавым. Тут акцёрскі тэмперамент Нешчасліўцава зліваецца з яго натуральным чалавечым абурэннем хцівасцю і падманам. У астатнім жа герой С. Краўчанкі выглядае звычайным прыстойным чалавекам, крыху больш ранімым з іншых. Разам з тым мне падалося, што ў асобных моманты спустошанасць і расчараванасць Нешчасліўцава мяжуюць з аб'якавасцю, а імкненне пазбегнуць гучнай патэтыкі прыводзіць да спрощанасці і адналінейнасці.

Набліжаны па сутнаскай характарыстыцы да свайго сабрата па сцэне і комік Аркашка. Герой В. Філатава крапае сваёй неўладкаванасцю, шчымілівай безабароннасцю. Выканаўца шчодрэ аздабляе вобраз камедыінімі, нават эксцэнтрычнымі рысамі і адначасова глыбока выяўляе прыхаваны драматызм. Па ўсім відаць, што лес не быў Шчасліўцава асабліва літасцівы. Пастаянныя няўдачы выпрацавалі ўстойлівую звычку карыстацца зручным момантам. Вось і тут, у маентку Гурмыжскай, ён няблага ўладкаваўся. Нягледзячы на абразліваю ролю слугі, мімалётны флірт з ключніцай даруе шмат практычных выгод. Тым не менш, у вачах Аркашкі — Філатава, здаецца, назаўжды засталася сусветная туга, якую не здольны знішчыць ні часовае сытае існаванне, ні прыродны гумар. Быццам бы нясе ён на сабе спрадвечны крык унутранага разладу паміж высокімі ідэаламі і мізэрнасцю чалавечага быцця. Вельмі арганічны, В. Філатаў па-майстэрску выяўляе шматлікія нюансы, адценні ў характары героя, дасягаючы высокага ўзроўню сцэнічнай праўды.

Рэжысура спектакля, думаецца, свядома адмаўляецца не толькі ад "трагедыі амплуа" (В. Шклоўскі), але і ад прыналежнасці Шчасліўцава і Нешчасліўцава да тэатра наогул. Хутчэй яны проста інтэлігентныя людзі, якія па стане душы не ўпісваюцца ў прагматычнае навакольнае асяроддзе. Ім дадзена вострае адчуванне несправядлівасці, здольнасць зразумець і адгукнуцца на чужы боль, і разам з тым яны не ў стане перарабіць гэты свет. Іх светлыя парыванні, добрыя памкненні так і застаюцца няздзейсненымі. У фінальнай сцэне Нешчасліўцаў — Краўчанка з гневам і абурэннем вымаўляе: "Людзі, людзі! Параджэнне кракадзілаў!" Аднак бунтарскі пафас адрозна ж здзімаецца каментарыям Аркашкі — Філатава, які спакойна ўдакладняе: "Шылер. "Разбойнікі". Дзея 5". Адмовіўшыся ад урачыста ўзніслага "Руку, таварыш!", Нешчасліўцаў проста і сціхана гаворыць: "Калі прыйдзе тройка... скажы, што панства пешшу пайшло". Яны моўчы разыходзяцца ў розныя бакі, назаўжды пакінуўшы чужы дом, сквалыгу Васымібратава (той усё-такі ўзяў за Аксюшу хоць тысячу пасагу), задаволеннага Буланава, які, мяркуючы па ўсім, не доўга будзе чешыцца вабнотах жонкі і хутка забяры лейцы ўлады ў свае рукі. Высакародны дон кіхоты, жабракі-інтэлігенты, Шчасліўцаў і Нешчасліўцаў, па-ранейшаму будучы блукаць па жыццёвых шляхах-дарогах, шукаючы прывіднай волі і ўсеагульнага шчасця...

Тамара ГАРОБЧАНКА

АД РЕДАКЦЫІ. Вядома, канчатковыя ўражанні глядачоў залежаць ад выканаўцаў на сцэне. А спектакль "Лес" выконваецца двума акцёрскімі складамі. Таму мы яшчэ раз вернемся да спектакля — да іншых акцёрскіх работ. Пералусім нас забавязвае дуэт Марыі Захарэвіч (Гурмыжская) і Віктара Манаева (Булаў).

ВЫЙШЛІ Ў БЕЛАСТОКУ

Плённа працуе на Беласточчыне празаік Сакрат Яновіч. Пацверджанне таму і яго новы зборнік "Лістоўе", у які ўвайшлі мініяцюры празаіка, напісаныя ў розны час. Паралельна ў зборніку змешчаны і іх польскія пераклады.

Зборнік прыгожа аформіў мастак Л. Тарасэвіч. Дарэчы, іх сумеснае выданне эксклюзіўнага ўраўно рыхтуецца і ў Венецыі. Выдаваць яго будзе Г. Кардацца з галерэі дэль Каваліна. Будуць там каларовыя рэпрадукцыі карцін Л. Тарасэвіча і мініяцюры С. Яновіча.

Селянін з Беласточчыны Міхась Красоўскі (1904—1985) здзіўляў землякоў сваімі ведамі і намытанасцю, хоць закончыў толькі чатыры класы царскай школы. І была ў яго вяскова мянушка — Дзядзька Квас. У вольны час ён браўся за пяро і пісаў сатырычныя вершы, апавяданні, крытычныя артыкулы і ўспаміны. Першы верш яго з'явіўся на старонках беласточкай "Нівы" ў снежні 1959 года. А ў 1978 годзе займаў ён у гэтай газеце сваю ўласную рубрыку — "Палоску Дзядзькі Кваса". І на працягу шасці гадоў друкаваў тут усё сваё, што было вартым для друку.

Беларускі журналіст з Беластока Віталь Луба сабраў усё лепшае з літаратурнай спадчыны Дзядзькі Кваса пад адну вокладку. Так і з'явілася вельмі цікавая і арыгінальная кніжка "Роздумы на калёсах".

Янка Целушэцкі любіць падарожнічаць і вывучаць родную Беласточчыну. Усе ягоныя занатоўкі і склалі кнігу "Панарама гмін усходняй Беласточчыны". Аўтар апісвае гісторыю, расліннасць, сельскую гаспадарку, рэльеф, карысныя выкапні, асвету, культуру, спорт Гарадоцкай, Міхайлаўскай, Нараўчанскай, Чыжоўскай, Гайнаўскай, Нараваўскай, Дубіцкай, Кляшчэўскай і Чаромхаўскай гмін Беласточчыны. Кніга Я. Целушэцкага цікавая як з гістарычнага боку, так і географічнага.

Сяргей ЧЫГРЫН

У КРУПКАХ НОВЫ МУЗЕЙ



У культурным жыцці раённага цэнтра Крупкі знамянальная падзея — адкрыццё гісторыка-этнаграфічнага музея. Створаны ён сумеснымі намаганнямі мясцовага аддзялення Саюза майстроў народнай творчасці Беларусі, раённага аддзела культуры і шэрагу прадпрыемстваў горада, якія аказалі матэрыяльную падтрымку новаму музею. Вядома, стварэнне музея — гэта, у першую чаргу, заслуга энтузіястаў — народных майстроў Таццяны Белай, Надзеі Крыварот, мастака Аляксандра Міхеева і Сяргея Варламава і іншых.

У зале баявой славы музея сабраны матэрыялы пра землякоў, якія праславілі раён у гады Вялікай Айчыннай вайны. Дзве другія залы прысвечаны народнай творчасці, сельскаму побыту, звычаям і традыцыям, што бытуюць у тутэйшых мясцінах.

Ткачыха Надзея Крыварот прама ў музейнай зале дэманструе работу на кроснах. Адкрыццё этнаграфічнага музея сталася для горада сапраўдным святам. Гучалі народныя песні, гасцей чакавалі пышнымі блінамі, беларускім салам і духмянай медавухай.

На здымку: у адной з выставачных залаў.

Яўген КАЗЮЛЯ,

БЕЛІНФАРМ

ФЕСТИВАЛЬ АЎТАРСКАЙ ПЕСНІ

На Міншчыне прайшоў першы абласны фестываль выканаўцаў аўтарскай песні. У ім прыняло ўдзел больш за 30 спявакоў. Званні лаўрэатаў заваявалі Рустам Ачылаў (Слуцкі раён), Сяргей Пракоф'еў (г. Нясвіж), Наталія Сянькова (г. Дзяржынск), Таццяна Захарыч (г. Вілейка), Галіна Баярэнка (г. Барысаў) і трыо "Фіеста" з Маладзечна. А дыпламантамі сталі Раіса Цыцэня з Пухавіцкага, Кастусь Цыбульскі са Слуцкага, Леанід Маўчанаў з Барысаўскага і Канстанцін Герашчанка са Смалявіцкага раёнаў. Усім ім уручаны дыпламы і каштоўныя падарункі.

Уладзімір КОБРЫН

(Працяг. Пачатак у NN 27-28)

Лакалізацыя Міколам Ермаловічам летапіснай Літвы ў Верхнім Панямонні стала пачаткам разгадкі "літоўскага сфінкса". Той-сёй з гісторыкаў скептычна адносіцца да высновы Ермаловіча. Але летапісныя сведчанні пра Літву побач з Наваградкам і Менскам, узгадка Длугаша пра перамогу над Літвой на "палях услоніміскіх" упарта паказваюць нам на месцазнаходжанне гэтай Літвы ў Верхнім Панямонні. Зразумела, той, хто не хоча заўважыць відавочнага, той не заўважыць і аб'ектыўнага. Ды і пазнейшыя крыніцы ўказваюць на знаходжанне Літвы ў Верхнім Панямонні. Інаццёўскі летапіс не адносіць да Літвы Кернаўскую зямлю — раён на поўнач ад Трокаў. Ды і самыя Трокі, паводле

Мядзел можа ўказаць нам на імя бога Мядзііна. Але цэнтральную рэлігійную ролю ў гэтым рэгіёне адгрывала рака Вілія. Да нашага часу захавалася яе поўная назва святая Вялікая рака (цікава, што словам вілія нашы продкі называлі свята). Вытокі гэтай ракі ў "святой зямлі ў барысаўскай" (зямлі, дзе жыў Бой/Грамабой — першапродак крывічоў) у Вітуніцкай воласці (!). Выцякае Вілія з кравецкіх балот з-пад каменя-краўца. Пад краўцом лёгка расшыфроўваецца імя крэвец — крэва.

На берагах ракі стаялі так званыя крывазнакі — камяні з сакральнымі сімваламі. Адзін з такіх камяней знаходзіўся ва ўрочышчы Мачулішчы, па сведчаннях мясцовых жыхароў, на ім былі выбіты саларныя і

ўвайшлі ў беларускі этнас. З усяго сказанага можна зрабіць выснову, што ўжо ў XIII ст. насельніцтва Віленшчыны было славяна-балцкім з перавагай славянскага элемента, што пацвярджаецца матэрыяламі раскопак Крывога горада ў Вільні. Рэчы, знойдзеныя там, славянскага паходжання і датуецца XII—XIII стст.).

Тое, што жамойты і прусы былі паклоннікамі падземнага свету, не выклікае сумненняў. У спісах прускіх багоў Пярун займае 7-8 месца (у жамойтаў, паводле М.Стрыйкоўскага, ён дзевяты). У беларускай міфалогіі падземны бог Сіціўрат ператвараецца ў мядзведзя. Культ мядзведзя звязаны і з богам Велесам. Таму герб Кіеўскай зямлі, дзе ў дахрысціянскія часы пакланяліся Велесу, як

Вітаўт ЧАРОПКА

ПАГОНЯ — БОГ, РАДЗІМА, НАРОД!

"Хронікі Літоўскай і Жамойцкай", яшчэ ў XIV ст. знаходзіліся не на літоўскай зямлі. Мацей Стрыйкоўскі пісаў пра Літву, "якая жыла над Неманам у пушчах". Жыхары Верхняга Панямоння захавалі найменне літвіны да канца XIX ст. і нават у XX ст. яны называлі сябе сваім спрадвечным імем. Так, паводле дадзеных прыходскіх спісаў 1861 г., у гэтым раёне (Слоніміскі, Пружанскі, Слуцкі, Наваградскі паветы) жыло 132 тысячы літвінаў. Гэта былі пераважна каталікі — нашчадкі ахрышчаных Ягайлам у 1387 г. язычнікаў-літвінаў. І ў наш час на Палессі раён Верхняга Панямоння называюць Літвой (параўнаем, латышы і жамойты называюць жыхароў Аўкштайцы лейшамі). Такое супадзенне фактаў пацвярджае лакалізацыю летапіснай (дакладней назваць яе першапачатковай, Малой) Літвы ў гэтым рэгіёне. Не супярэчаць нашаму сцвярджанню і звесткі пра біскупа Віта, які меў у Міндоўгавы часы катэдру ў Любчы каля Наваградка. У польскіх документах ён называецца "біскупам Любчанскім, таму біскупам Літоўскім найменаваны".

Верхняе Панямонне месца самых інтэнсіўных атмасферных ападкаў на Беларусі (гадавая норма больш за 700 мм; яму належыць і абсалютны рэкорд 955 мм (1958 г.). Зразумела, што для паклоннікаў Перуна Верхняе Панямонне ўяўлялася месцам асаблівай божай міласці. Тут нараджаўся і Нёман. Пэўна, таму і размяшчаў аўтар Дублінскага летапісу Белую Русь (белую ваду) побач з Яцвяззо, што можа сведчыць пра існаванне гэтай назвы ў гэтых месцах. Таму не выклікае здзіўлення, што літы (воіны Перуна) выбралі Верхняе Панямонне, як месца "дыслакацыі" сваіх вайсковых утварэнняў Літвы. Тут і захаваліся гэтыя архаічныя назвы — 5 тапонімаў Літва, вялікі лясны масіў (пушча) Літва ў Слоніміскім раёне, а побач і балота з красамоўнай назвай Пагоня, тапонімы Лтва і рэчка з такой назвай. Лагічным здаецца і наяўнасць тапоніма Віцень (Быцень) на рацэ Шчары ў Слоніміскім раёне. Віцень — Пагоня — Літва! Нашы мудрыя продкі пакінулі нам кодавыя знакі: Літва — Пагоня — Віцень — Быцень — Жыцень — Жыццё!

Побач з Літвой знаходзіўся Наваградка. У гэтым горадзе існавала свяцілішча Перуна. Наколькі яно мела важнае значэнне, можа сведчыць той факт, што Ягайла палічыў патрэбным абвянчацца з Софіяй Гальшанскай у касцёле, пабудаваным (у 1395 г.) на месцы гэтага капішча. Асаблівай пашанай карысталася і возера з сакральнай назвай Свіцязь. А паданне пра заталпенне возерам горада з такой назвай наводзіць на думку пра знішчэнне ў часы Міндоўгавай вайны нейкага язычніцкага свяцілішча. На поўнач ад Наваградка знаходзілася Крэва, верагодна, рэзідэнцыя крэваў. Назву горада Ліды можна вывесці ад імя багіні Лады (менавіта ў Лідскім павеце Нарбут зафіксаваў рытуальныя дзеі моладзі ў гонар гэтай багіні).

Нарбут называе яшчэ адзін язычніцкі цэнтр у Лідскім павеце — возера Дуб і сяло Рамонава на ягоных берагах; гісторык слухна тлумачыць гэты тапонім — Ромава, як называлася і сталіца Крэва-Крэвіча. Непадалёк ад Наваградка знаходзіцца вёска Радагошч, якая па назве супадае з назвай культурывага цэнтра славян-абадрытаў — Радагошч. Паданні даносяць звесткі пра наяўнасць свяцілішча Перуна ў нясвіжскай зямлі. Горад

перуновыя (лук са стрэламі) сімвалы. У Вілейскім раёне захаваліся стод-крыж з выбітым на ім крыжам-крыжоў. Паводле даследаванняў Э.Зайкоўскага, рака Вілія звязана з культам Велеса — богам жывёл, багацця, мудрасці, але ён і бог памерлых, дзядоў. Менавіта на Віліі ўзнікае важны культавы цэнтр Крывы-град, а таксама месца спальвання нябожчыкаў Світарог (Святарог) — святы алтар. Адсюль душы памерлых ляцелі ў вырай. Сакральнае значэнне носіць і назва горада, які ўзнік пазней у гэтых месцах, Вільня — раздваенне, дваіны. Калі ўлічыць, што ў даліне Святарога нябожчык пераходзіў з зямнога жыцця ў нябеснае жыццё, з аднаго стану ў другі, дык зразумела і сакральнае значэнне назвы Вільня. Гэты раён быў мяжой паміж паклоннікамі неба (Перуна) і паклоннікамі падземнага свету. Паводле даследаванняў Н.Велюса, міфалогія заходніх балтаў характарызуецца як міфалогія падземнага свету. Паклоннікі падземных багоў аддавалі перавагу чорнаму і сінаму колерам. Гэта вельмі істотная заўвага. А цяпер паглядзім на балцкую назву Віліі; у сярэднім цячэнні гэтай ракі называецца Нярыс — чорная. Значыць, назва народа Нарома азначала чорны. Гэтым народам, пэўна, і былі жамойты. Менавіта Жамойці і адсутнічае ў спісе Нестара, што дало гісторыкам права атаясмяляваць іх з Літвой. (На нашу думку, сучасныя месцазнаходжанне Жамойці і Аўкштайці не адпавядае першапачатковаму. Сапраўды, значэнне назвы Аўкштайці — "высокая зямля" не супадае з месцазнаходжаннем сучаснай Аўкштайці, якая знаходзіцца на сярэднелетувіскай нізіне. Ясна, што жамойты не маглі гэты рэгіён называць "высокая зямля". Верагодна, што Аўкштайція знаходзілася на Віленска-Ашмянскім узвышэнні і вярхоўях Нёмана, а сярэднелетувіскую нізіну займала Жамойція — нізкая зямля. Нашу версію пацвярджаюць і высновы летувіскага моваведа З.Зінкявічуса (К вопросу о происхождении Жемайтского диалекта // Балто-славянские исследования. 1982. М., 1983). Дык вось, жамойцкая мова кнігі М.Даўкшы, М.Пяткевічуса, С.-Б.Хіліскаса "З цяперашняга пункту гледжання аўкштайцкі дыялект", а сённяшні жамойцкі дыялект гэта былы жамойцка-куршскі. У традыцыі XVI ст., калі з'явіліся першыя летувіскія кнігі, насельніцтва сучаснай Аўкштайці лічылася жамойтай. Значыць, межы жамойцкай мовы — гэта тэрыторыя сучаснага аўкштайцкага дыялекту, або зямля першапачатковай Жамойці, што супадае з яе азначэннем "нізкая зямля". Такім чынам, ужо ў гістарычную эпоху славяне, якія праніклі ў Віленска-Ашмянскі раён, сустрэліся з жамойтамі. І памяць, што суседні з імі народ жамойты, захавалася ў беларусаў да XX ст., бо летувісаў і нават балтамоўнае насельніцтва ў самой Беларусі яны называлі гэтым найменнем. Блытаніну ў лакалізацыю Жамойці ўнеслі гісторыкі, якія прынялі за яе ўтворанае з Коршскай і паўночнай часткі Жамойці жамойцкае староства, а жамойцка-куршскіх мешанцаў прынялі за сапраўдных жамойтаў. Астатняя частка былой Жамойці была аднесена да Аўкштайці. Значыць, сучасныя летувісаў можна з поўным правам называць нашчадкамі жамойтаў. Нашчадкі жыхароў Аўкштайці балты вярхоўяў Нёмана, Віліі, Лідчыны, Нальшанаў і раёна Віленшчыны



Герб Віленскага ваяводства з гербоўніка Стэмата. Першая палова XVI ст.



Герб Трокскага ваяводства з гербоўніка Стэмата. Першая палова XVI ст.

галоўнаму богу, меў выбражэнне мядзведзя.

У гістарычнай літаратуры захавалася апісанне старапрускай харугвы, на якой знаходзілася выява чалавека з мядзведжай галавой. Вось яна, сімвалічная выява падземнага бога. Становіцца зразумелым і герб Жамойці — чорны мядзведзь, таксама сімвал падземнага бога. Імя яго, пэўна, Вільняс, бо менавіта гэты бог выступае галоўным героем у летувіскім фальклоры. Значыць, казаць пра нібыта жамойцка-летувіскія вытокі герба "Пагоня" проста не выпадае. Паклоннікі падземнага бога не маглі мець герб Перуна і выкарыстоўваць бела-чырвоную гаму колераў. Гэтак, паводле сведчанняў Жыгімонта Герберштэйна, жамойты насілі попельнашэрае адзенне. Трокскае княства, у склад якога ўваходзіла Жамойція і Аўкштайція, карысталася гербам з выявай варанага каня ўбегу з чорным пеўнем на ім. Герб быў прысвечаны богу вайны Кавасу (пэўна, гэта імя легендарнага арыйскага кавала Ковы). З канца XIV ст. Трокскае княства, а пасля і ваяводства да другой паловы XVI ст. мела герб з выявай першага рыцара з шчытом у правай руцэ і дзідай у левай. Зноў сведчанне, што герб Пагоня ў мінулым не адносіўся да земляў сучаснай Летувы, а быў сімвалам Літвы-Беларусі.

Ітак, раён Верхняга Панямоння, заходне-паўночнай Беларусі і паўднёвай Летувы ў дахрысціянскія часы ўяўляе сабой культурна-рэлігійны цэнтр славяна-балцкага язычніцтва. А калі зірнуць на месцазнаходжанне першапачатковай Літвы, дык нельга не заўважыць чыста стратэгічнае значэнне яе размяшчэння. З поўдня і ўсходу Літва абараняла "цэнтр" ад паходаў хрысціянскіх князёў. Зямля, дзе знаходзіліся дружыны літаў, па-

чала называцца Літвой, або Літоўскай зямлёй. Літва — дождж, але нагадаем і назва вострава Рюген (рэлігійны цэнтр паморскіх славянаў) азначае таксама дождж (нямецкае слова Regen — дождж).

Не будзем падрабязна спыняцца на палітычнай гісторыі ўзвышэння вайсковай кансорцыі Літвы і пераходу да яе ўлады.

Што ж датычыцца першапачатковай Літвы, дык менавіта яна і стала адным з галоўных чынінікаў ва ўтварэнні сярэднявечнай беларускай дзяржавы Вялікага княства Літоўскага. Як палітонім назвы Літва і літвіны з цягам часу пачалі адносіцца да ўсяго насельніцтва Вялікага княства Літоўскага, а пасля сталі і этнонімам беларускага этнасу ("родом литвин" — гэтак прадстаўляліся беларусы ў Масковіі). Замацаваліся гэтыя назвы і за Аўкштайціяй, хаця балцкае насельніцтва дзяржавы літвіны-беларусы называлі жамойтамі.

Можна да канца свету спрачацца, хто каго заваяваў і хто атрымаў палітычную перамогу: Літва ці Наваградак. Гэта ўзровень спрэчак XVI ст. і нічога новага ў вучэбні ВКЛ яна не прынясе. Важны вынік, што атрымаўся з таго палітычнага працэсу, які мы называем утварэннем Вялікага княства Літоўскага. Атрымалася дзяржава, дзе пануючае вайсковае (баярскае) славяна-балцкае саслоўе размаўляла на старабеларускай мове і свае фаміліі "ўпрыгожыла" знакамі высакароднасці — славянскім суфіксам віч. Гэтае саслоўе называла сябе шляхецкім народам, усведамляла сваё адзінства і адрознівала сябе ад простага народа. І калі Вітаўт у сваёй грамаце пісаў, што жамойты і аўкштайты — гэта адзіны народ літвіны і размаўляюць яны на адной мове, дык меў на ўвазе шляхецкі народ (літвінаў). І ён быў правы, бо калі прагледзець акты Жамойцкай зямлі і Віленскага ваяводства (летувіскіх паветаў), дык "народ" (жамойты і аўкштайты) размаўляе на адной мове — беларускай. Дарэчы літвінаў гэта мова была "языком власным" паводле трапнага выразу Льва Салегі.

Не палітычная ўлада абумовіла характар Вялікага княства Літоўскага, а моўная ўлада. Яна стала той цэглай, якая змацавала ўвесь дзяржаўны будынак Вялікага княства. І калі Міндоўг пакланяўся багам з такімі "экзатычнымі" імёнамі, як Ненадзеві, Целявелі (гэтыя багі сустракаюцца ў яцвягях), што можа сведчыць пра яцвяжскае паходжанне гэтага князя), Дзіверыкузу (пану багоў, імя Перуна), Заечаму богу (адно з табуістычных імён зайца — Крывень) і Меідзііну, дык Альгерд і Кестут у сваіх граматах называюць чыста славянскія святы Купалу і Перуноў дзень. І калі першапачатковай Літва магла быць спачатку славяна-балцкай, дык у часы Міндоўга яе славянскі характар не выклікаў ніякіх сумненняў у біскупа Хрысціяна, які пашырыў тут хрысціянства: "Літва, або Літванія, — гэта славянская краіна". Нейкім чынам пра славянскасць Літвы можа сведчыць існаванне на славянскіх землях на берагах Дуная княства Літва і народа літовічы або латовічы. Славянскія імёны князёў і ваявод гэтай Літвы — Шэнеслаў, Люцень, Люян — не выклікаюць сумневу ў яе славянскасці. Зразумела, што гэтая Літва ніяк не магла пазычыць сваё імя ад жамойтаў (летувісаў), а была спачатку, як і Верхненёманская, утварэннем вояў-літвінаў, паклоннікаў Перуна. Наяўнасць на землях Дунайскай Літвы тапоніма Пярэні пацвярджае нашу выснову. І, канешне, усмешку выклікае спроба летувіскіх гісторыкаў вывесці найменне Літва з гідроніма неваліцкай рачулікі Летаўкі, прытока Віліі. Толькі шляхам этымалагічнага катавання гэтае слова можна прымусіць стаць словам Летува. Недарэчнасьць падобных філалагічных практыкаванняў яшчэ ў тым, што Летаўка — гэта славянскае слова, якое азначае хуткая.

Нам могуць запытаць: а як жа імёны літоўскіх князёў? А хто пераканаўца даўё, што яны летувіскія? Бо і самі летувіскія моваведы разводзяць рукамі: маўляў, сэнс многіх імёнаў "цяжка растлумачыць".

Але справа ў тым, што літвіны насілі імёны з глыбокім сакральным значэннем, якія былі іх своеасаблівым жыццёвым кодам. А ў язычнікаў імёны давалі жрацы, у нашым выпадку крэва. І трэба толькі дзівіцца іх веданню семантычна-сакральных азначэнняў слоў, іх цудоўнаму веданню еўрапейскіх моў. Літвіны носяць славянскія, балцкія, лацінскія, грэчаскія, скандынаўскія імёны, нават родныя браты мелі імёны з розных моў, напрыклад, Альгерд — скандынаўскае, Кестут — грэчаскае. (Яскравы прыклад сям'я Бушка Валімунта: ягоныя сыны называліся Яўнута, Кезгайла, Румбольд (імя сустракаецца ў чэхаў), Шэдзібор, Судзівоў, Гудыгерд, Сегебуд.) І казаць, што манархічная дынастыя ўладароў Вялікага княства была балцкай, — не выпадае.


З утварэннем Вялікага княства Літоўскага на чале з правадырамі Перуновых дзюрыч літвы натуральна, што герб Пагоня стаў дзяржаўным гербам. Паводле Мацея Стрый-



Герб старажытнай Беларусі (Літвы) з гербоўніка "Armorial Lyncenich". Першая палова XV ст.



Герб старажытнай Летувы (Жамойці) з гербоўніка "Armorial Lyncenich". Першая палова XV ст.



Герб Наваградакай зямлі з выявай крыжа св. Юрыя. Гербоўнік Стэмата. Першая палова XVI ст.

коўскага, дык яшчэ Міндоўг прыняў Пагоню. Апроч глыбокага сакральнага сэнсу, які заключаў у сабе светапогляд беларусаў, герб набыў і новае значэнне: адказнасць дзяржавы за абарону краіны і народа, абавязак самога народа бараніць сваю краіну, сваё жыццё. Для ўладара дзяржавы ён стаў сімвалам ягонага галоўнага абавязку — "бороніти мечом отчизны свое". Тыя землі, якія "добровольне приступили" да Вялікага княства, павінны былі "гербу погони слухати". На вялікай кіззе беларусаў Статуце 1588 г., які ўвабраў у сябе ўвесь вопыт судовага і звычайнага права, выпрацаванага яшчэ ў часы крэваў, стаяла Пагоня.

У хрысціянскім асэнсаванні Пагоня пачала сімвалізаваць хрысціянскага апекуна Літвы-Беларусі св.Юрыя. А харугва гэтага святога — чырвоны крыж на белым полі — быў сцягам беларускіх воінаў, якія баранілі нашу Бацькаўшчыну ад ворагаў. Паводле "Жыцця св.Юрыя", гэты сцяг прынёс святому з неба анёл і сімвалізаваў падтрымку яго нябеснай дзюрынай. У народным уяўленні св. Юрый успрымаўся як хрысціянскі наступнік Перуна-Ярылы. Таму беларусы верылі, што ён адмыкае ключамі зямлю // выпускае жыва-носную расу на цёплае лета // на буйное жыта, // людзям на здароўе; сваім мечам абараняе людзей ад нячыстай сілы, зверу лукавага, ад зла, ён жа з'яўляецца апекуном жывёлы, апекуецца ён і над закаханымі. У беларускіх спевах Юрый выступае пад імем Спарыш (Дабро) і атаясамліваецца з Жыццём (адсюль сувязь Віцень—Пагоня), выступае ён і пад імем Рай (Раёк). Ва ўяўленні беларусаў св.Юрый — гэта агульны вобраз Перуна-Ярылы-Лады-Вялеса-Жыцця. Ён, нябесны патрон Беларусі, перш за ўсё клапаціцца пра яе (напрыклад, "Пусців росу цеплюсенькую // На Белую Русь і на увесь свет"). Варта разгледзець сэнс другога імя св.Юрыя — Спарыш (дваіны колас ад Перуновага ўдару), што сімвалізуе блізненны культ. Такім чынам, Ярыла-Спарыш гэта вобраз братоў-блізнят — адпаведнік грэчаскім Дыаскурам сыноў Зеўса і Леды. Ярыла выступае як вясновы бог і як восеньскі. Спарыш — як дух хлеба (Жыцень) выступае сімвалам ба-

гаця і тыпалагічна звязаны з міфалагічнымі летаўцамі, г.зн. з падаючымі зоркамі, якія, паводле народнага ўяўлення, прыносілі людзям золата і багацце. А падаючыя зоркі беларусы называлі знічкамі або пагоня. Спарыш (колос) гэты і фалічны сімвал. Пэўна, Ярыла (Юрый) увасабляе зямную іпастась Перуна, ягоны зямны воблік. З гэтай нагоды натуральным здаецца ўяўленне беларусаў пра Ярылу як пра ўнука Перуна — сына Дажбога і Лады. Як бачым, Ярыла выконвае функцыі Перуна (падацель вільгаці, расы, "ваданос", патрон ваяроў), Вялеса (апекун жывёлы), Лады. Можна сцвярджаць, што так званыя "Гедымінавыя Калюмны" графічнае адлюстраванне гэтай трыяды Ярылы. Пазнейшая сярэднявечная традыцыя звязвала "Калюмны" з Полацкай зямлёй, называючы іх "печать полотцкая". Сапраўды, "Калюмны" мы бачым на пячатках полацкіх князёў Ізяслава Уладзіміравіча і Усяслава Брачыславіча. Асабліваю цікавасць выклікае выбражэнне "Калюмнаў" на пячатцы Усяслава: сярэдні слуп перакрываюцца дзвюма лініямі — атрымліваецца выява шасціканцовага крыжа — знак Перуна. Значыць, сярэдні слуп у трыядзе сімвалізаваў Перуна. Каляровае спалучэнне супадае з колерамі Пагоні — белыя "Калюмны" на чырвоным полі. Полацкае паходжанне гэтага знака ўскосна пацвярджаюць летапісныя звесткі, што заснавальнік дынастыі Гедымінавічаў Віцень быў полацкім князем. З'яўленне "Калюмнаў" на шчыце Пагоні адносіцца да часу, калі было ліквідавана Полацкае княства, якое ўвайшло ў склад Вялікага княства Літоўскага. Гэта адбылося ў 1387 годзе. Графічна "Калюмны" нагадваюць славянскую літару Ш (ша). А цяпер паглядзім, што абзначалася гэтай літарай. Кананічнае значэнне: лічба 300 (нагадаем склад дзюрыны 300 воінаў); паняцце — страла (сімвал Перуновай маналікі); акультнае значэнне: карціна тарата — карона (сімвал вышэйшай улады суадносны і да галоўнага бога Перуна); планеты і задзьяк — бык (Перуну, паводле Пракопа Кесарыйскага, "прыносяць у ахвяру быкоў"); сімвалічнае значэнне — іскупле (купа — супольнасць, Купала, святыя злучэння агня і вады). Так што "Калюмны" пэўна сімвалізавалі ўсе гэтыя значэнні. Пазней на шчыце Пагоні з'явіўся хрысціянскі крыж, падобны на крыж патронкі Беларусі св.Ефрасіні Полацкай.

Белы віцязь на белым кані ў хрысціянскай традыцыі — гэта сімвал праўдзівасці і вернасці, сімвал нябеснага воіна: "І ўгледзеў я неба расчыненае: і вось конь белы, і коннік на ім, названы Верным і Праўдзівым, што папраўдзе судзіць і ваюе (адкрыццё Іаана 19 х 11) ... І ішлі за ім войскі нябесныя на белых канях, апраненыя ў віссон белы і чысты (19 х 14) ("...віссон жа ёсць справядлівасць святых").

Такім чынам, герб "Пагоня" быў, ёсць і будзе гістарычным кодам беларусаў, тым сімвалам, які з'яднаў усе эпохі нашай гісторыі — тэакратычна-язычніцкую і дзяржаўна-хрысціянскую, стаў сімвалам нацыянальна-вызваленчай барацьбы супраць царскага і бальшавіцкага рэжымаў. Галоўнае сімвалічнае значэнне яго — трыада Бог, Радзіма і Народ! З гербам Пагоня і ягоным колеравым адлюстраваннем — бела-чырвона-белым сцягам — прыйшлі беларусы да аднаўлення сваёй дзяржаўнасці.

І ніякія "рэферэндумы" (а як дасягаюцца "эдиногласие и единодушие" народа з уладай, мы добра ведаем з нядаўніх часоў) для гісторыі не маюць ні абавязковага, ні кансультатыўнага характару. Гісторыя дала кожнаму народу права на жыццё, а Пагоня — гэта сімвал жыцця беларусаў.

Гісторыя ведае, што і народ можа памыліцца, здараецца і такое. у свой час верны служба імперскага Рыма пад ціскам фарысеяў-рэнегатаў вынес на народнае абмеркаванне лёс Месіі. І народ, даведзены панаваннем чужынцаў да пакорлівага рабства, прагаласаваў за распяцце Хрыста. Што ж, "нячысцік спакусіў", бо "людзі палюбілі цемру больш за святло, бо ўчынікі іх былі блягі".

І якімі б ні былі вынікі гэтага "рэферэндуму", Пагоня ўсё роўна застаецца з тымі, хто любіць сваю Бацькаўшчыну, хто ведае і шануе яе гісторыю і культуру, хто гатовы літаваць сябе дзеля Літвы — Беларусі. У славян было яшчэ азначэнне пагоні — ганцы, перадавы полк, авангард. І тыя, хто лічыць Пагоню сваёй святыняю, — перадавы полк на шляху да новай Беларусі, да гэтай славянскай мары пра чароўную краіну шчасця і духоўнай чысціні Белаводдзя. "Рэферэндум" паказаў, як доўга нам ісці да сваёй Беларусі. А ў тым, што дойдзем, гісторыя не сумняваецца. Вуснамі прарока-паэта яна даўно прадказала:

Старадаўняя Літоўская Пагоні

Не разбіць, не спыніць, не стрымаць.

І гэта праўда, бо Пагоня ёсць сімвал жыцця Беларусі. А жыццё ніякім рэферэндумам не спыніць. Жыве Беларусь!

ЯЎРЭІ І БЕЛАРУСЬ

У выдавецтве "Мастацкая літаратура" выйшла ў свет кніжка аднаго са старэйшых беларускіх філосафаў Арона Скіра "Яўрэйская духоўная культура ў Беларусі". Пра змест выдання бачна з кароткай анатацыі: "У прапаноўваемай увазе шырокага чытача і спецыялістаў рабоце кандыдата філосафскіх навук Арона Скіра прасочваецца ўплыў духоўнай культуры на жыццё чалавека, народа і грамадства. Выкарыстоўваючы багаты фактычны матэрыял, літаратуру, што выйшла ў нашай краіне і за мяжой, абаяваючыся на свой жыццёвы вопыт, аўтар пераконвае нас у тым, што менавіта вернасць духоўнай спадчыне памагла яўрэям пранесці праз тысячагоддзі святоло Торы і захаваць сябе як народ насуперак прыціску і нягод".

Пра што можна даведацца, чытаючы гэтую "кішэнную энцыклапедыю"? Вось пра што (калі каротка): яўрэйская духоўная культура на Беларусі двойчы была загублена бальшавізмам і нацызмам, але яна захавалася і ўзялася з небыцця, яна выконвала і выконвае тую ж задачу, што і ўся агульначалавечая культура: яна абараняла духоўныя каштоўнасці, створаныя дзеячамі рэлігіі, мастацтва, навукі, зберагала і пеставала пачуццё святасці ва ўзаемаадносінах людзей.

З гэтай кнігі можна даведацца, колькі і дзе жыло яўрэяў у канцы XIX і пачатку XX ст. (у тым ліку Мінску, Пінску, Барысаве, Бабруйску, Стоўбцах, Нясвіжы, Навагрудку, Капылі, Любані і многіх іншых гарадах і мястэчках).

Можна атрымаць адказы на пытанні пра рэлігійныя (культавыя) навучальныя ўстановы, у тым ліку аб іешывах, хедэрах, кібуцах, "Талмуд-Торах" і г. д.; пра свецкія навучальныя ўстановы — гімназіі, вучылішчы і школы; пра старажытныя яўрэйскія святы: Пасхе, Шавуэс, Рош Ашона, Іом кіпур (Судны дзень), Сукот (Кушчы), Сімхас Тора, Ханіка, Пурым і інш. Можна даведацца, колькі было сінагог у Мінску, Магілёве, Віцебску, Бабруйску, Гомелі і іншых гарадах. (Паказальна, напрыклад, што ў Мінску ў 1917 годзе было 83 сінагогі, а цяпер іх усяго 2, і тыя ў гаротных дамках. З 1906 года радавала мяшчан і прыезджых харальная сінагога (цяпер Рускі тэатр), пабудаваная на ініцыятыве вядомага ўрача Іосіфа Лунца на сродкі, сабраныя яўрэямі Мінска).

У кніжцы шмат карысных і цікавых звестак пра людзей, іх дзеянні, грамадскія і палітычныя арганізацыі, пра навуковыя і філосафскія думкі і погляды і пра шмат што іншае, што ў цэлым складае паняцце "яўрэйская духоўная культура ў Беларусі" ў канцы XIX, пачатку XX стагоддзя, ажно да пачатку 2-й сусветнай вайны.

Няма магчымасці і, відаць, няма сэнсу пераказваць увесь змест каштоўнай працы вучонага-філосафа А. Скіра. Яе значнасць падмацавана і тым, што рэцэнзентамі яе з'яўляюцца вядомы ізраільскі пісьменнік Ш. Эвен-Шошан і народны паэт Беларусі Р. Барадулін.

Абрам ЖАНИХОЎСКИ
рэферэнт праўлення Мінскага
гарадскога таварыства яўрэйскай
культуры

Саюз беларускіх пісьменнікаў выказвае глыбокае спачуванне пісьменніку Івану ЧАРОТУ з прычыны напатакшага яго гора — смерці бацькі.

Рэдакцыя і рэдакцыйная калегія часопіса "Полымя" выказваюць глыбокае спачуванне галоўнаму рэдактару часопіса ЗАКОННІКАВУ Сяргею Іванавічу з выпадку смерці маці — Валяціны Фёдаравы.

Саюз беларускіх пісьменнікаў выказвае глыбокае спачуванне пісьменніку Сяргею ЗАКОННІКАВУ з прычыны напатакшага яго гора — смерці маці.

Сёлета спаўняецца 480 год з дня нараджэння выдатнага дзяржаўнага палітычнага і хрысціянскага дзеяча Беларусі — князя Мікалая Радзівіла Чорнага.

Мікалай Радзівіл нарадзіўся 4 лютага 1515 г. у Нясвіжы, у драўляным замку, пабудаваным Кішкамі. Ён быў старэйшым сынам беларускага магната, маршалка земскага Яна Мікалая Радзівіла (які потым стаўся кашталем троцкім) і Ганны Кішчанкі, уладальніцы Нясвіжа і іншых маёнткаў на Беларусі. Бацька памёр, калі Мікалаю было 7 гадоў, матка — праз 11 гадоў. Паколькі маці выйшла замуж другі раз, Мікалай Радзівіл разам з братам і сястрой быў узяты на карацельскі двор Жыгімонта Ста-

У другой палове 1547 г. Мікалай Радзівіл Чорны быў накіраваны ў Вену на перамовы з Габсбургамі. У снежні 1547 г. імператар Свяшчэннай Рымскай імперыі Карл V надаў Мікалаю Радзівілу Чорнаму і яго брату тытул князя на Альцы і Нясвіжы, а Мікалаю Радзівілу Рудому — князя на Біржох і Дубінках. Гэта яшчэ больш умацавала аўтарытэт Радзівілаў у Беларуско-Літоўскай дзяржаве і за мяжой. У гэты ж час Мікалай Радзівіл устанавіў цесныя кантакты з герцагам прускім Альбрэхтам. На пачатку 1548

руска-Літоўскай дзяржавы. Ужо восенню 1551 г. на сойме ў Вільні Мікалай Радзівіл рашуча выступіў супраць перамоў з польскай дэлегацыяй аб дзяржаўнай уніі Вялікага княства Літоўскага і Рускага з Польшчай. На гэтым этапе польска-беларускіх дачыненняў яго падтрымліваў сам Жыгімонт Аўгуст. Валікі князь у сваім прывілеі гарантаваў Беларуско-Літоўскай дзяржаве самастойнасць. У бліжэйшыя два гады Мікалаю Чорны шмат займаўся пытаннямі знешняй палітыкі на соймах абедзвюх дзяржаў і падчас сустрэч з іншаземнымі манархамі.

Падарожжа Мікалая Радзівіла ў Вену ў першай палове 1553 г. і перамовы з габсбургскім дваром спрычыніліся да спынення пад-

адзінка плошчы (валока = 21,37 га), не толькі гаспадарчая, але і фінансавана-падатковая, для адной сялянскай сям'і. Адначасова з землеўпарадкаваннем беларускіх вёскі на Захадзе і ў цэнтры краіны становіліся больш буйнымі, чым раней, з своеасаблівым выглядам: адна вуліца, на адным баку якой хата, на другім — гаспадарчыя збудаванні. На валокі былі перамераны прыгарадныя землі гарадоў і мястэчак. Рэформа дала дзяржаўнаму скарбу дадатковыя фінансавыя сродкі. Сялянская абшчына ў большай частцы Беларусі была ліквідавана.

Пачынаючы з 1556 г. Мікалай Радзівіл Чорны некалькі гадоў займаўся прыбалтыйскай праблемай. Мэтай палітыкі Беларуско-Літоўскай

нні захапілі войскі цара. Уся іншая тэрыторыя была занята беларуска-літоўскім войскам. 28 лістапада 1561 г. апошні магістр Г. Кетлер абвясціў секулярызацыю ордэна. У гэты дзень у Вільні быў падпісаны акт аб падпарадкаванні Лівоніі сумесна Вялікаму князю Літоўскаму і Польшчы. Кетлер становіўся герцагам Курляндыі, васалам Жыгімонта Аўгуста. Цяпер Беларуско-Літоўская дзяржава пачала вайну за гэтую аўтаномную ў дачыненнях да яе тэрыторыю. Радзівіл быў прызначаны адміністратарам Лівоніі.

Ужо вясной 1562 г. расійскія войскі ўварваліся на тэрыторыю Беларусі, разрабавалі ваколіцы Віцебска, Оршы і Шклова і знішчылі населеніцтва. Кульмінацыяй перамог Івана Грознага было ўзяцце яго войскам Полацка ў лютым 1563 г. (на 16 гадоў). Эдзекі, гвалт і забойствы пры гэтым далі яму на Беларусі мянушку "Жахлівы".

Вайна з Маскоўскай дзяржавай значна змяніла становішча Беларуско-Літоўскага гаспадарства. У сувязі з пазроўнай незалежнасцю нашай дзяржавы беларуская шляхта на палаявым сойме пад Віцебскам у верасні 1562 г. прапанавала праект новай дзяржаўнай уніі з Польшчай. Польская шляхта і магнаты таксама намагаліся заключыць унію са сваімі мэтай пашырэння тэрыторыі на Украіне і інкарпарацыі беларускіх і літоўскіх зямель. Сам Жыгімонт Аўгуст таксама схіляўся да дзяржаўнай уніі Польшчы і Літвы.

Мікалай Радзівіл Чорны ў першай палове 60-х гадоў XVI ст. у неспрыяльных умовах для Беларусі рабіў усё магчымае, каб захаваць самастойнасць, незалежнасць і суверэнітэт Беларуско-Літоўскай дзяржавы. На некалькіх соймах ён выступаў супраць праектаў інкарпарацыі нашай дзяржавы ў склад Польшчы. Дзякуючы яго настойлівасці дзяржаўную унію з Польшчай удалося адцягнуць на некалькі гадоў. Люблінская унія была заключана ў 1569 г., ужо пасля яго смерці.

Аднак Мікалай Радзівіл Чорны быў палітыкам-рэалістам. Абараняючы незалежнасць дзяржавы, ён разумее, што трэба даць беларускай і літоўскай шляхце больш самастойнасці, правы, якія ўжо мела польская шляхта. Таму ён згадзіўся з Жыгімонтам Аўгустам, што неабходна правесці судова-адміністрацыйную рэформу. У 1564 г. (I.VII) быў выданы Бельскі прывілей, у якім абвешчана аб утварэнні шляхецкіх саслоўных судов і аб аддзяленні гэтых судовых органаў ад вялікакняжацкай адміністрацыі на месцах. Шляхта фактычна і фармальна выхадзіла з падпарадкавання магнатам, улада якіх абмяжоўвалася. Потым была праведзена павятовая рэформа і створаны органы мясцовага шляхецкага самакіравання — павятовыя соймікі. Страта прывілеяў магнатаў і абмежаванне ўлады вялікага князя прывялі да кансалідацыі феадальнага саслоўя, што дало магчымасць дзяржаве выстаяць у цяжкія гады Лівонскай вайны. Прадбачлівасць Радзівіла праявілася і тут.

Памёр Мікалай Радзівіл Чорны 29 мая 1565 г. у сваім двары (маёнтку) Лукішках, ля Вільні. Цяпер гэта раён Лукішкаў пляца ў Вільні. Пахаваны ён (і яго жонка таксама) быў у маўзалеі пры кальвінскім зборы ў Вільні, у 1627 г. яго астанкі перанесены да збору ў Дубінках.

Уся дзейнасць Мікалая Радзівіла Чорнага была накіравана на захаванне незалежнасці і суверэнітэту Беларуско-Літоўскага гаспадарства. Дзякуючы яго паслядоўнай незалежнай пазіцыі наша дзяржава дасягнула найвышэйшага росквіту, а грамадская жыццё ў ёй было заснавана на юрыдычных прынцыпах нацыянальнага права.

Анатоль ГРЫЦКЕВІЧ,
прафесар, доктар гістарычных навук

ПАЛІТЫК-РЭАЛІСТ

рога, караля польскага і вялікага князя літоўскага і рускага. Пры двары ў Кракаве Радзівіл выхоўваўся. Ён атрымаў хатнюю адукацыю і, як сам потым прызнаваўся, недасканала ведаў міжнародную мову Еўропы таго часу — лацінскую, але добра ведаў і гаварыў на беларускай і польскай мовах.

Пасля смерці маткі Мікалай разам з братам Янам атрымаў у спадчыну бацькоўскія маёнткі, а таксама ад маткі Нясвіж з ваколіцай, Алыку на Валыні, Узду, Лахву і інш. Удзельнічаў у паходзе 1535 г. на Старадуб падчас вайны з Масквою. У войска, якім камандаваў ягоны дзядзька Юрый Мікалаевіч Радзівіл, гетман вялікі літоўскі, удзельнік слаўнай бітвы пад Оршай 1514 г., Мікалай выстаяў, разам з братам, 160 коннікаў, якімі камандаваў. Аднак вайсковай кар'еры Мікалай Радзівіл не зрабіў, аддаючы перавагу палітычнай і дзяржаўнай дзейнасці. Гэтую сваю кар'еру ён пачаў у 1544 г., удзельнічаючы ў пасяджэннях вышэйшага прадстаўнічага органа — паноў рады Вялікага княства Літоўскага. У палітычнай тагачаснай сітуацыі, калі сын караля і вялікага князя Жыгімонта Старога Жыгімонт Аўгуст быў папярэдні, пры жыцці свайго бацькі, быў абраны польскім каралём і вялікім князем літоўскім і рускім, Мікалай Радзівіл Чорны пераконваў сяброў паноў рады, каб яны перадалі ўладу ў Беларуско-Літоўскай дзяржаве Жыгімонта Аўгуста. Падчас гэтай сесіі Жыгімонт Аўгуст надаў Радзівілу пасаду маршалка земскага, а праз два гады Мікалай Чорны атрымаў Шавельскае староства ў Жамойці. Ужо ад гэтага часу Мікалай Радзівіл увайшоў у склад сцёлага атачэння маладога Жыгімонта Аўгуста і цесна супрацоўнічаў з ім, уплываючы на вырашэнне дзяржаўных спраў у нашай краіне.

Яшчэ больш палітычнае значэнне Мікалая Радзівіла Чорнага ўзмацнілася, калі вялікі князь Жыгімонт Аўгуст захаваўся ў маладую ўдаву троцкага ваяводы Станіслава Гаштольды — Барбару Радзівіл, стрыечную сястру Мікалая Чорнага і родную сястру Мікалая Юрэвіча Радзівіла, тады ўжо падканцлера літоўскага, а потым ваяводы троцкага і вялікага гетмана літоўскага. Дварадзінныя браты заахвочвалі гэты раман, а потым настаялі, каб Жыгімонт Аўгуст, не кампраметуючы іх сястру, ажаніўся з ёю (улетку 1547 г.), хоць ён спачатку шлюбу скрываў перад старым каралём і маткаю, каралеваю Бонай. Ад гэтага часу абодва Радзівілы — Мікалай Чорны і Мікалай Руды — збліжаныя яшчэ больш з Жыгімонтам Аўгустам, а іх уплыў на дзяржаўныя справы ўзмацняецца.

г. Радзівіл ажаніўся з Эльжбетай Шыдлавецкай, уступіўшы ў сваяцкія адносіны з уплывовым польскім магнатам, гетманам вялікім каронным і кашталем кракаўскім Янам Тарноўскім, для якога напярэдадні дабіўся ў германскага імператара тытула графа. Тым самым Радзівіл зблізіўся з апазіцыяй каралева Боне ў Польшчы.

Яшчэ больш умацаваліся пазіцыі Мікалая Чорнага пасля смерці Жыгімонта Старога (1548 г.). Цяпер яго бліжэйшы сябра Жыгімонт Аўгуст стаўся поўнаўладным каралём польскім і вялікім князем літоўскім і рускім. Але адразу Мікалаю Радзівілу прыйшлося пачаць барацьбу з апазіцыяй маладому каралю ў Польшчы, дзе ваявода кракаўскі Пётр Кміта і ваявода сандамірскі Ян Тэлчынскі са сваімі прыхільнікамі сарвалі каранацыю Барбары Радзівіл. Каранацыя яе адбылася пазней, у 1550 г., калі Мікалай Чорны (дарэчы, быў ён не ў найлепшых адносінах са стрыечнай сястрой) вымусіў апазіцыю ў Польшчы пагадзіцца з пануючым становішчам Радзівілаў не толькі ў Вялікім княстве Літоўскім, але і з іх моцнымі ўплывамі ў Польшчы, дзе Мікалай Радзівіл меў таксама маёнткі.

Адначасова Мікалай Чорны фактычна стаўся кіраўніком Беларуско-Літоўскай дзяржавы, якому перадаў уладу вялікі князь Жыгімонт Аўгуст, бо знаходзіўся цяпер амаль увесь час у Польшчы. 26 снежня 1550 г. Мікалай Радзівіл атрымаў пасаду канцлера вялікага літоўскага і Барысаўскае староства, а пасля смерці каралевы Барбары, 11 чэрвеня 1551 года і пасаду ваяводы віленскага (першы ваяводскі тытул у дзяржаве). Пры гэтым пасады вялікага канцлера і маршалка земскага засталіся ў яго. Такім чынам, у руках Мікалая Радзівіла Чорнага была цяпер сканцэнтравана вялікая ўлада.

Крыху раней, восенню 1549 г., Жыгімонт Аўгуст накіраваў Мікалая Радзівіла на Валынь для адпору крымскім татарам. Беларуско-літоўскае войска ачысціла Валынь ад татараў. У снежні 1549 г. вялікі князь надаў Радзівілу тытул гетмана, але Мікалай Чорны прызначэння не прыняў, слухна лічачы, што гэта перашкодзіць яго дзейнасці ў вышэйшым кіраўніцтве дзяржавай.

Ужо на пачатку 50-х гадоў XVI ст. абодва Радзівілы, якія кіравалі дзяржавай, распачалі барацьбу супраць тых магнатаў і шляхты, якія намагаліся заключыць больш цесны саюз з Польшчай, каб пашырыць свае палітычныя правы па ўзоры польскай шляхты. Мікалай Радзівіл Чорны праводзіў цвёрдую палітыку ўмацавання дзяржаўнага суверэнітэту Бела-



трымкі Габсбургамі маскоўскага цара Івана IV. Быў прадухілены саюз паміж Германскай імперыяй і Маскоўскім царствам, якое пагражала ўсходнім межам Беларуско-Літоўскай дзяржавы. Мікалай Радзівіл Чорны замацаваў саюз з Габсбургамі. Адначасова Радзівіл заключыў з рымскім каралём Фердынандам дамову, дачка апошняга Кацярына выхадзіла замуж за Жыгімонта Аўгуста, а сам Мікалай Радзівіл Чорны атрымаў у дадатак тытул графа на Шыдлоўцу (у Польшчы). Саюз з Германскай імперыяй захоўваўся на працягу наступных двух дзесяцігоддзяў.

На сойме Беларуско-Літоўскай дзяржавы ў Вільні ў канцы 1554 — пачатку 1555 г., дзякуючы ініцыятыве Радзівіла, была забяспечана дапамога польскага войска ў выпадку нападу Маскоўскай дзяржавы на Беларусь. У Швецыю з мэтай саюза на выпадак вайны на Усходзе было накіравана пасольства. Разам з тым, як вопытны дзяржаўны дзеяч, Мікалай Радзівіл не парываў адносін з Масквою. У 1555 г. з царом Іванам IV было заключана 6-гадовае перамір'е, да 22 лютага 1562 года.

Яшчэ адным аспектам дзейнасці Мікалая Радзівіла Чорнага было правядзенне аграрнай рэформы ў гаспадарскіх (дзяржаўных) маёнтках. Ён стаўся на чале камісіі па падрыхтоўцы "Устава на валокі" і пераразмеркаванні зямельных участкаў для сялян і ў гаспадарскіх фальварках. Уводзілася новая

дзяржавы ў гэты час было далучэнне Лівоніі да яе. Палітыка гэтая праводзілася спачатку асцярожна, каб не выклікаць вайну з Іванам IV. У верасні 1557 г. была падпісана дамова з лівонскім магістрам Фюрстенбергам аб узаемнай абароне ад Масквы. За гэты поспех Жыгімонт Аўгуст у 1558 г. перадаў Радзівілу Ковенскае староства.

На пачатку 1558 г. Іван Грозны пачаў Лівонскую вайну, якая цягнулася для Расіі 25 гадоў. Яго войскі напалі на Лівонію. Радзівіл адмовіўся ад прапановы цара заключыць саюз супраць Крыма, бо бачыў, што цар хоча адцягнуць увагу Беларуско-Літоўскай дзяржавы ад Лівоніі, каб самому захапіць яе. Па прапанове Радзівіла панырада ў Вільні вырашыла заключыць больш цесны дзяржаўны саюз з Лівоніяй. 31 жніўня 1559 г. быў заключаны віленскі дагавор аб пратэктарате вялікага князя Жыгімонта Аўгуста з магістрам Лівонскага ордэна Готгардам Кетлерам. Паўднёва-ўсходняя частка Лівоніі была занята беларуска-літоўскім войскам. Да дагавора далучыўся і рыжскі арцыбіскуп. У 1559—1560 гг. у Маскве таксама вяліся перамовы аб канчатковым міры, але Іван Грозны патрабаваў аддаць яму ўсю Лівонію, якую нават і не заваяваў.

У выніку новых удараў расійскіх войск у 1561 г. Лівонскі ордэн распаўся. Эстляндцы захапілі Швецыю, Эзэль-Вінскае біскупства заняў дацкі прынц Магнус. Усходнія землі Латвіі і Эсто-

ЗАСНАВАЛЬНІКІ:

Саюз беларускіх
пісьменнікаў
і Міністэрства
культуры
і друку Рэспублікі
Беларусь

ВЫХОДЗІЦЬ З 1932 ГОДА

Газету рэдагавалі

Х.Дунец	(1932-35)
І.Гурскі	(1935-41)
А.Куляшоў	(1945-46)
М.Горцаў	(1947-49)
П.Кавалёў	(1949-50)
В.Вітка	(1951-57)
М.Ткачоў	(1957-59)
Я.Шарахоўскі	(1959-61)
Н.Пашкевіч	(1961-69)
Л.Прокша	(1969-72)
Х.Жычка	(1972-76)
А.Асіпенка	(1976-80)
А.Жук	(1980-86)
А.Вярцінскі	(1986-90)

Галоўны рэдактар

Мікола ГІЛЬ

РЭДАКЦЫЙНАЯ РАДА:

Святлана БЕРАСЦЕНЬ
Міхась ЗАМСКІ
Галіна КАРЖАНЕЎСКАЯ
Жана ЛАШКЕВІЧ
Алесь МАРЦІНОВІЧ
Барыс ПЯТРОВІЧ,
першы намеснік
галоўнага рэдактара
Юрась СВІРКА
Віктар ШНІП,
намеснік
галоўнага рэдактара

АДРАС РЭДАКЦЫІ:

220600, ГСП, Мінск,
вул. Захарава, 19

ТЭЛЕФОНЫ:

прыёмная рэдакцыі -- 332-461
намеснікі галоўнага рэдактара -- 332-525, 331-985
аддзель: публіцыстыкі -- 332-525
сьпісмаў і грамадскай думкі -- 331-985
літаратурнага жыцця -- 332-462
крытыкі і бібліяграфіі -- 332-204
паэзіі і прозы -- 332-204
музыкі -- 332-153
тэатра, кіно і фэрмалына -- 332-153
выяўленчага мастацтва і аховы помнікаў -- 332-462
навін -- 332-462
мастацкага афармлення -- 332-204
фотакарэспандэнт -- 332-462
бухгалтэрыя -- 268-640

Пры перадруку просьба
спасылацца на "ЛІМ".

Рукапісы рэдакцыі
не вяртае і не рэцэнзуе.

Пазіцыя рэдакцыі можа
не супадаць з думкамі
і меркаваннямі аўтараў
публікацый.

Набор і вёрстка
камп'ютэрнага цэнтра «ЛІМ»
Апаратныя сродкі і тэхнічная
падтрымка — фірма
«Дайнова»

Выходзіць раз на тыдзень
на пятніцах

Друкарня
"Беларускі Дом друку"
(г.Мінск, пр. Ф.Скарыны, 77)

Індэкс 63856; Наклад 6858.
Нумар падпісаны 20.7.1995 г.
ЗАКАЗ 2,677
Д 1 2 3 4 5 6 7 8 9 10 11 12
М 1 2 3 4 5 6 7 8 9 10 11 12